
जन्म 


प्यारे बच्चो ! तुमने विजय-दशमी का मेला तो देखा ही होगा । 
कहीं-कहीं इसे रामलीला का मेला भी कहते हैं। इस मेले में तुमने 
मिट्टी या पीतल के बन्दरों और भालुओं के-से चेहरे लगाये आदमी 
देखे होंगे । राम, लक्ष्मण और सीता को सिंहासत पर बेठे देखा होगा 
और इनके सिहासन के सामने कुछ फासले पर कागज और वाँसों का 
वड़ा पुतला देखा होगा । इस पुतले के दस सिर और वीस हाथ देखे 
होंगे । वह रावण का पुतला है। हजारों बरस हुए, राजा रामचन्द्र ने 
लंका में जाकर रावण को मारा था । उसी कौमी फतह की यादगार में 
विजय-दशमी का मेला होता है और हर साल रावण का पुतला 
जलाया जाता है। आज हम तुम्हें उन्हीं राजा रामचन्द्र की जिदगी 
के दिलचस्प हालात सुनाते हैं | 

गंगा की उन सहायक नदियों में, जो उत्तर से आकर मिलती हैं, 
एक सरजू नदी भी हे । इसी नदी पर अथोध्या का मशहूर कस्वा 
आबाद है । हिन्दू लोग आज भी वहाँ तीर्थ करने जाते हैं। आजकल तो 
अयोध्या एक छोटा-सा कस्बा है ; मगर कई हजार साल हुए, वह 
हिन्दुस्तान का सबसे बड़ा शहर AT! वह सूर्यवंशी खान्दान के नामी- 
गिरामी राजाओं की राजधानी थी । हरिश्चन्द्र जैसे दानी, रघु जसे 
गरीव परवर, भगीरथ जैसे वीर राजा इसी सूर्यवंश धमें हुए । राजा 
दशरथ ¦इसी प्रसिद्ध वंश के राजा थे । रामचन्द्र राजा दशरथ 
के बेटे थे । 

उस जमाने में अयोध्या नगरी विद्या और कला की केन्द्र थी । दूर- 
दूर के व्यापारी रोजगार करने आते थे । और वहाँ की बनी हुई चीजें 

खरीदकर ले जाते थे । शहर में विशाल सड़कें थीं । सड़कों पर हमेशा 
छिड़काव होता था। दोनों ओर आलीशान महल खड़े थे। हर 
किस्म की सवारियाँ 'सड्को पर दौड़ा करती थीं । अदालतें, मदरसे, 
औषधालय सब मौजूद थे । यहाँ तक कि नाटक-घर भी बने हुए थे, 
जहाँ शहर के लोग तमाशा देखने. जाते थे। इससे मालूम होता है 
कि पुराने जमाने में भी इस देश में नाटकों का रिवाज था। शहर 
के आस-पास बड़े-बड़े वाग थे। इन वागों में किसी को फल तोड़ने 
की मुंमानियत नथी । शहर की हिफाजत के लिए मजबूत चहार- 
दीवारी बनी हुई थी । अंदर एक किला भी था । किले के चारों ओर 
गहरी खाई खोदी गयी थी, जिसमें हमेशा पानी लवालब भरा रहता 
था । किले के बुर्जों पर तोपें लगी रहती थीं । शिक्षा इतनी प्रचलित 
थी कि कोई जाहिल आदमी ढूंढने से भी न मिलता था। लोग बड़े 
अतिथि का सत्कार करनेवाले, ईमानदर, शांतिप्रेमी, विद्याभ्यासी, 
धर्मे के पावन्द और दिल के साफ थे। अदालतों में आजकल की 
तरह झूठे मुकदमे दायर नहीं किये जाते थे। हर घर में गायें पाली 
जाती थीं । घी-दूध की इफरात थी। खेतों में अनाज इतना पैदा 
होता था कि कोई भूखा न रहने पाता था। किसान खुशहाल थे। 
उनसे लगान बहुत कम लिया जाता था। डाके और चोरी की वार- 
दाते सुनाई भी न देतो थीं। और ताऊन, हैजा वगैरह बीमारियों 
का ताम तक न था । वह सब राजा दशरथ की बरकत थी | 


एक रोज राजा दशरथ शिकार खेलने गये और घोडा दौड़ाते 
हुए एक नदी के किनारे जा पहुँचे । नदी दरख्तों की आड़ में थी । 
वहीं जंगल में अन्धक मुनि नामक एक अन्धा रहता था | उसकी स्त्री 
भी अंधी थी । उस ववत उनका नौजवान बेटा श्रवण नदी में पानी 
भरने गया हुआ था | उसके कलशे के पानी में डूबने की आवाज 
सुनकर राजा ने समझा कि कोई जंगली हाथी नहा रहा है। तुरंत 


शा 

शब्द-वेधी बाण चला दिया । तीर नौजवान के सीने में लगा। तीर 
का लगना था कि वह जोर से चिल्लाकर गिर पड़ा । राजा घबराकर 
वहाँ गये तो देखा कि एक नौजवान पड़ा तड़प रहा है । उन्हें अपनी 
भूल मालूम हुई । बेहद अफसोस हुआ । नौजवान ने उनको लज्जित 
और दुःखित देखकर समझाया -- अव रंज करने से क्या फायदा ! भेरी 
मौत शायद इसी तरह लिखी थी। मेरे माँ-बाप दोनों अंधे हैं। 
उनकी कुटी वह सामने नजर आ रही है। मेरी लाश उनके पास 
पहुँचा देना | यह कहकर वह मर गया | 


राजा ने नौजवान की लाश को कन्धे पर रखा और अंधे के पास 
जाकर यह दुःखद समाचार सुनाया। बेचारे दोनों बुड्ढे, तिस पर 
दोनों आँखों के अंधे, और यही इकलौता बेटा उनको जिंदगी का 
सहारा था -- इसके मरने का समाचार सुनकर फूटकर रोने लगे । जब 
आँसू जस थमे तो उन्हें राजा पर गुस्सा आया | उनको खूब जी 
भरकर कोसा और यह शाप देकर कि. जिस तरह बेटे के शोक में 
हमारी जान निकल रही है उसी तरह तुम भी बेटे ही के शोक में 
मरोगे, दोनों मर गये। राजा दशरथ भी रो-धोकर यहाँ से बिदा 
हुए । 


राजा दशरथ के अब तक कोई संतान न थी। संतान ही के लिए 
उन्होंने तीन शादियाँ की थीं। बड़ी रानी का नाम कोशल्या था, 
मंझली रानी का सुमित्रा और छोटी रानी का केकेयी । तीनों रानियाँ 
भी संतान के लिए तरसती रहती थीं । अंधे का शाप राजा के लिये 
वरदान हो गया । चाहे बेटे के शोक में मरना ही पड़े, बेटे का मुंह 
तो देखेंगे। ताज और तख्त का वारिस तो पैदा होगा । इस ख्याल 
से राजा को बड़ी तसकीन हुई । इसके कुछ ही दिन बाद अपने गुरु 
वशिष्ठ के मशविरे से राजा ने एक यज्ञ किया । इसमें aga से क्रषि- 
मुनि जमा हुए और सबने राजा को आशीर्वाद दिया । यज्ञ के पूरे 

होते ही तीनों ही रानियाँ गर्भवती हुई और नियत समय के बाद 
तीनों रानियों के चार राजकुमार पैदा हुए । कौशल्या से रामचन्द्र 
हुए, सुमित्रा से लक्ष्मण और शतुघ्न और केकेयी से भरत। सारे 
राज में मंगल-गीत गाये जाने लगे । प्रजा ने खूब उत्सव मनाया। 
राजा ने इतना सोना-चाँदी दान किया कि राज में कोई निर्धन न 
रह गया | उनकी दिली कामना पूणं हुई । कहाँ एक बेटे का मुँह 
देखने को तरसते थे, कहाँ चार-चार बेटे हो गये । घर गुलजार हो 
गया | ज्योतिहीन आँखें रोशन हो गयीं । 

चारों लड़कों का लालन-पालन होने लगा । जब वह जरा सयाने 
हुए तो गुरु वशिष्ठ ने उन्हें शिक्षा देना शुरू किया। चारों लड़के 
aga ही जहीन थे, थोड़े ही दिनों में वेद-शास्त्र सब खत्म कर लिये 
और रणविद्या में भी खूब होशियार हो गये । धनु-विद्या में, भाला 
चलाने में, कुश्ती में, किसी फन में इनका समान न ari मगर 
उनमें घमण्ड नाम को भी नथा। चारों बुजुर्गों का अदब करते थे । 
छोटों को भी वह सख्त-सुस्त न कहते | उनमें आपस में बड़ी गहरी मुह- 
ब्बत थी । एक दूसरे के लिए जान देते थे। चारों ही सुन्दर, स्वस्थ 
और सुशील थे। उन्हें देखकर सबके मुँह से आशीर्वाद निकलता 
था | सब कहते थे, यह लड़के खान्दान का नाम रोशन करेंगे। यों 
तो चारों में एक-सी मुहब्बत थी, मगर लक्ष्मण को रामचन्द्र से, 
शत्रुघ्न को भरत से खास प्रेम था। राजा दशरथ मारे खुशी के फूले 
न समाते थे । 


TSH और मारीच का वध 


एक दिन राजा दशरथ दरवार में बैठे हुए मन्तरियों से कुछ बात- 
चीत कर रहे थे कि ऋषि विश्वामित्र पधारे । विश्वामित्र उस समय के 
बहुत बड़े तपस्वी थे। वह क्षत्रिय होकर भी केवल अपनी आराधना 

के बल से ब्रह्मषि के पद पर पहुँच गये थे । सभी ऋषि उनके सामने 
आदर से सिर झुकाते थे। मगर ज्ञानी होने पर भी वह किसी हद 
तक क्रोधी थे। किसी ने उनकी मर्जी के खिलाफ काम किया और 
उन्होंने शाप दिया । इससे सभी राजे-महराजे उनसे डरते थे; 
क्योंकि उनके शाप को कोई रह न कर सकता था । लड़ाई की विद्या 
में भी वह अद्वितीय थे। राजा दशरथ ने सिंहासन से उतर कर 
उनका स्वागत किया और उन्हें अपने सिंहासन पर विठाकर वोले — 
आज इस गरीव के घर को अपने चरणों से पवित्र करके आपने मुझ 
पर वडा एहसान किथा | मेरे योग्य कोई सेवा हो तो वताइथे ; वह 
सर आँखों पर वजा AS | 

विश्वामित्र ने आशीर्वाद देकर कहा - महाराज ! हम तपस्वियों 
को राज-दरवार की याद उसी समय आती है, जब हमें कोई तकलीफ 
होती है, या जव हमारे ऊपर कोई अत्याचार करता है । में आजकल 
एक यज्ञ कर रहा हुँ ; किन्तु राक्षस लोग उसे अपवित्र करने की कोशिश 
करते हैं । वह यज्ञ की वेदी पर रक्त और हडिडयाँ फेंकते हैं। मारीच और 
gag दो बड़े ही विद्रोही राक्षस हैं। यह सारा फिसाद उन्हीं लोगों 
का है । मुझमें अपनी तपस्या का इतना वल है कि चाहूँ तो एक 
शाप देकर उनकी सारी सेना को जलाकर राख कर दूँ; पर यज्ञ करते 
समय क्रोध को रोकना पड़ता है। इसलिए मैं आपके पास फरियाद 
लेकर आया हूँ । आप राजकुमार रामचन्द्र और लक्ष्मण को मेरे साथ 
भेज दीजिये, जिससे वह मेरे यज्ञ की रक्षा करें और उन राक्षसों को 
शिथिल कर दें। दस दिन में हमार। यज्ञ पूरा हो जायगा । राम के 
सिवा और किसी से यह काम न होगा । 


राजा दशरथ बड़ी मुश्किल में पड़ गये । राम का वियोग उन्हें 
एक क्षण के लिये सह्यन था । यह भय भी हुआ कि लड़के अभी 
अनुभवी नहीं हैं, डरावने राक्षसों से भला वया मुकाबला कर सकेंगे । 

डरते हुये बोले - हे पवित्र ऋषि ! आपकी आज्ञा शिरोधार्य है; किन्तु 
इन अल्प-वयस्क लड़कों को राक्षसों के मुकावले में भेजते मुझे भय होता 
है । उन्हें अभी तक युद्ध-क्षेत का अनुभव नहीं है । मैं स्वयं अपनी सारी 
सेना लेकर आपके यज्ञ की रक्षा करने चलूगा | लड़कों को साथ भेजने 
के लिए मुझे विवश न कीजिये । 


विश्वामित्र हुँसकर वोले -- महाराज ! आप इन लड़कों को अभी 
नहीं जानते । इनमें शेरों की-सी हिम्मत और ताकत है। मुझे पूरा 
विश्वास है कि ये राक्षसों को मार डालेंगे | इनकी तरफ से आप निडर 
रहिये । इनका वाल भी बाँका न होगा । 


राजा दशरथ फिर कुछ आपत्ति करना चाहते थे; मगर गुरु वशिष्ठ 
के समझाने पर राजी हो गये। और दोनों राजकुमारों को बुलाकर ऋषि 
विश्वामित्र के साथ जाने का आदेश दिया । रामचन्द्र और लक्ष्मण 
यह आज्ञा पाकर दिल में बहुत खुश हुये। अपनी वीरता को दिखाने का 
ऐसा अच्छा अवरार इन्हें पहले न मिला था । दोनों ने युद्ध में जाने के 
कपड़े पहने, हथियार सजाये भौर अधनी माताओं से आशीर्वाद लेने के 
बाद राजा दशरथ के चरणों पर गिरकर खुशी-खुशी बिदा हुए। विश्वा- 
मित्र ने दोनों भाइयों को एक ऐसा मन्त्र बताया कि जिसको पढ़ने से 
थकावट पास नहीं आती थी । नये-नये बहुत अद्भुत हथियारों का 
उपयोग करना सिखाया, जिनके मुकावले में कोई ठहर न सकता 
था। 


कई दिन के बाद तीनों आदमी गंगा को पार करके घने जंगल 
में जा पहुंचे । विश्वामित्र ने कहा -- बेटा | इस जंगल में ताड़का 
नाम की दानवी रहती है। वह इस रास्ते से गुजरनेवाले आदमी को 
पकड़कर खा डालती है । पहले यहाँ एक अच्छा नगर बसा हुआ था ; 
पर इस दानवी ने सारे आदमियों को खा डाला । अब वही बसा 
हुआ नगर घना जंगल है। कोई आदमी भूलकर भी इधर नहीं 

आता । हम लोगों की आहट पाकर वह दानवी आती होगी । तुम 
तुरन्त उसे तीर से मार डालना । 


विश्वामित्र अभी यह वाकया वयान कर ही रहे थे कि हवा में 
जोर की सनसनाहट हुई और ताड़का मुँह खोले दौड़ती हुई आती 
दिखायी दी । उसको सूरत इतनी डरावनी और डील इतना बड़ा था 
कि कोई कम साहसी आदमी होता तो मारे डर के गिर पड़ता । 
उसने इन तीतों आदमियों के सामने आकर गरजना और पत्थर 
फेंकना शुरू किया । विश्वामित्र ने रामचन्द्र को तीर चलाने का 
इशारा किया । रामचन्द्र एक औरत पर हथियार चलाना नियम के 
विरुद्ध समझते थे। ताड़का दानवी थी तो क्‍या, थी तो औरत । 
मगर ऋषि का संकेत पाकर उन्हें क्या आपत्ति हो सकती थी। ऐसा 
तीर चलाया कि वह ताड़का की छाती में चुभ गया । ताड़का जोर से 
चीखकर गिर पड़ी और एक क्षण में तड़प-तड़प कर मर गयी । 


तीनों आदमी फिर आगे चले और कई दिनों वाद विश्वामित्र 
के आश्रम में पहुंच गये था तो यह भी जंगल; पर इसमें अधिक- 
तर ऋषि लोग रहा करते थे। शेर, नीलगाय, हिरन निडर घूमा 
करते थे । इस तपोभूमि के प्रभाव से शिकार खेलनेवाले भी शिकार 
की तरफ प्रवृत्त न होते थे । 


दूसरे दिन से विश्वामित्र ने यज्ञ करना शुरू किया । राम भौर 
लक्ष्मण कमर में तलवार लटकाये, धनुष और बाण हाथ में लिये 
जंगल के चारों ओर गश्त लगाने लगे। न खाने-पीने की फिक्र थी, 
न सोने-लेटने की । रात-दिन बिना सोये और विना खाये पहरा देते 
थे। इस प्रकार पाँच दिन कुशल से बीत गये । मगर छठे दिन क्या 
देखते हैं कि मारीच और सुबाहु राक्षसों की सेना लिये यज्ञ को 
अपवित्र करने चले आ रहे हैं । दोनों भाई तुरन्त सँभल गये । ज्योंही 
मारीच सामने आया, रामचन्द्र ने ऐसा तीर मारा कि वह बडी दूर 

जाकर गिर पडा । सुबाहु बाकी था । उसे भी एक अग्नि-बाण में 
ठंडा कर दिया । फिर तो राक्षसी सेना के पैर gas गये। दोनों 
भाइयों ने दूर तक उनका पीछा किया और कितनों ही को मार 
डाला । इस प्रकार यज्ञ सुन्दर रीति से पूरा हो गया। किसी प्रकार 
की रुकावट न हुई | विश्वामित्र ने दोनों भाइयों की खूब प्रशंसा की । 


विवाह 


राम और लक्ष्मण अभी विश्वामित्र के आश्रम में ही थे कि मिथिला 
के राजा जनक ने विश्वामित्र को अपनी लड़की सीता के स्वयंवर में 
सम्मिलित होने के लिए नवेद भेजा। उस समय में प्रायः विवाह 
स्वयंवर की रीति से होते थे, लड़की का पिता एक उत्सव करता था, 
जिसमें दूर-दूर से आकर लोग सम्मिलित होते थे। उत्सव में साहस 
या युद्ध के कौशल की परीक्षा होती थी। जो युवक इस परीक्षा में 
सफल होता था, उसी के गले में कन्या जयमाल डाल देती थी । उसी 
से उसका विवाह हो जाता था । विश्वामित्र की हादिक इच्छा थी कि 
सीता का विवाह राम से हो जाय । वह यह भी जानते थे कि राम 
परीक्षा में अवश्य सफल होंगे । इसलिए जब वह मिथिला जाने लगे, 
तो राम और लक्ष्मण को भी साथ लेते गये । राजा दशरथ से आज्ञा 
लेने के लिए अयोध्या जाने और वहाँ से मिथिला आने के लिए काफी 
वक्त न था मिथिला वहाँ से करीब ही थी । इसलिए विश्वामित्र ने 
सीधे वहाँ जाने का निश्चय किया । 


आजकल जिस प्रान्त को हम बिहार कहते हैं, वही उस जमाने 
में मिथिला कहलाता था । मिथिला के राजा जनक बड़े विद्वान और 
ज्ञानी पुरुष थे, बड़े-बड़े ऋषि-मुनि उनसे ज्ञान की शिक्षा लेने आते 
थे! कई साल पहिले मिथिला में बड़ा भारी अकाल पडा था। उस 
वक्त ऋषियों ने मिलकर फंसला किया कि यह काल यज्ञ ही से दूर हो 

सकता है । इस यज्ञ को पूरा करने की एक शर्त यह भी थी कि राजा 
जनक खुद हल चलायें। राजा जनक को अपनी प्रजा अपने प्राण से 
भी अधिक प्रिय थी । इसके सिर से इस संकट को दूर करने के लिए 
उन्होंने इस यज्ञ को शुरू कर दिया। जव वह हल-बैल लेकर खेत में 
पहुँचे और हल चलाने लगे तो क्या देखते हैं कि फल की नोक से जो 
जमीन खुद गयी है उसमें एक चाँद-सी लड़की पड़ी हुई है। राजा के 
कोई सन्तान न थी; तुरन्त इस लड़की को गोद में उठा लिया और घर 
लायै । उसका नाम सीता रखा, क्योंकि वह फल की नोक से निकली 
थी । फल को संस्कृत में सित्‌ कहते हैं। इस ईश्वरीय देन को राजा 
जनक ने बड़े लाड और प्यार से पाला । और अच्छे-अच्छे विद्वानों मे 
शिक्षा दिलवायी । इसी सीता के विवाह पर यह स्वयंवर रचा गया 
था। 


राम-लक्ष्मण और विश्वामित्र सोन, गंगा इत्यादि नदियों को पार 
करते हुए चौथे दिन मिथिला पहुँचे । सारे शहर के लोग इन राज- 
कुमारों की सुन्दरता और डील-डौल देखकर उन पर मोहित हो गये । 
सवके मुँह से यही आवाज निकलती थी कि सीता के योग्य कोई है तो 
यही राजकुमार है ; जेसी सुन्दर वह है वैसे ही खूबसूरत रामचन्द्र हैं । 
मगर देखना चाहिये, इनसे शिव का धनुष उठता है या नहों | 

राजा जनक को विश्वामित्र के आने की खबर हुई तो उन्होंने 
उनका बड़ा आदर-सत्कार किया। जब उन्हें मालूम हुआ कि वह 
दोनों नौजवान राजा दशरथ के बेटे हैं, तब उनके दिल में भी यही 
ख्वाहिश हुई कि काश सीता का ब्याह राम से हो जाता; मगर 
स्वयंवर की शर्ते से लाचार थे । 

विश्वामित्र ने राजा से पूछा -- महाराज, आपने स्वयंवर के लिए 
कौन-सी परीक्षा चुनी है ? 

जनक ने उत्तर दिया -- भगवन्‌, क्या कहूँ, कुछ कहा नहीं जाता । 

सैकड़ों वरस गुजर गये, एक वार शिवजी ने मेरे किसी पूर्वज को 
अपना धनुष दिया था । वह धनुष तव से मेरे घर में रखा हुआ था । 
एक दिन मैंने सीता से अपनी पुजा की कोठरी को लीप डालने के 
लिए कहा -- उसी कोठरी में वह पुराना धनुष रखा हुआ था । सैकड़ों 
वरस से कोई उसे उठा न सका था। सीता ने जाकर देखा तो उसके 
आस-पास बहुत कूड़ा जमा हो गया था। उसने धनुष को उठाकर एक 
ओर रख दिया । में पुजा करने गया तो धनुष को हटा हुआ देखकर 
मुझे वड़ा आश्चय हुआ । जब मालूम हुआ कि सीता ने उसे उठाकर « 
जमीन साफ की है, तव मैंने शर्त की कि ऐसी वीर कन्या का विवाह 
उसी वर से करूँगा, जो धनुष को चढ़ाकर तोड़ देशा। अब देखूँ, 
लड़की के भाग्य में क्या है । 

` हसरे दिन स्वयंवर की तैयारियां शुरू हुईं । मैदान में एक बड़ा 
शामियाना ताना गया । सैकड़ों सूरमा जो अपने बल के घमंड में दूर- 
दूर से आये हुए थे, आ-आकर as | शहर के लाखों स्त्री-पुरुष एक- 
त्रित हुए । शिवजी के धनुष को वहुत-से आदमी उठाकर सभा में लाये । 
जब सव लोग आ गये तो राजा जनक ने खड़े होकर कहा -- ऐ भारत- 
वर्ष के वीरों ! यह शिवजी का धनुष आप लोगों के सामने रखा है । 
जो इसे तोड़ देगा, उसी के गले में सीता जयमाल डालेगी । 


यह सुनते ही सूरमाओं और वीरों ने धनुष के पास जा-जाकर 
जोर लगाना शुरू किया । सभी राजकुमार सीता से विवाह करने का 
स्वप्न देख रहे थे । कमर कस-कसकर घमंड से ऐंठते-अकडते धनुष के 
पास जाते, और जव वह तिल भर भी न हिलता तो अपमान से गर्दन 
झुकाये अपना-सा मुंह लिये लौट आते थे। सारी सभा में एक भी 
ऐसा योद्धा न निकला जो धनुष को उठा सकता, तोड़ने का तो जिक्र 
ही क्या । 


“राजा जनक ने यह दशा देखो तो उन्हें बडा भय हुआ । सभा में 





बाल-कांड १७ 


खड़ें होकर निराशा-सूचक स्वर में बोले -- शायद यह वीर-भूमि अब 
FR से खाली हो गयी । जभी तो इतने आदमियों में एक भी ऐसा न 
निकला जो इस धनुष को तोड़ सकता | यदि मैं ऐसा जानता तो 
स्वयंवर के लिए यह शर्त न रखता । ऐसा प्रतीत होता है कि सीता 
अविवाहित रहेगी । यही इसके भाग्य में है तो मैं क्या कर सकता हूँ । 
आप लोग अब शौक से जा सकते हैं। इस हौसले और ताकत पर 
आप लोगों को यहाँ आने की जरूरत ही क्या थी ? 

लक्ष्मण बड़े जोशीले युवक थे । जनक की यह वातें सुनकर उनसे 
सहन न हो सका ! जोश से बोला -- महाराज ! ऐसा अपनी जवान से 
न कहिये। जब तक राजा रघु का वंश कायम है, यह देश वीरों से 
खाली नहीं हो सकता । मैं डींग नहीं मारता । सच कहता हूँ कि अगर 
खाली भाई साहब की आज्ञा पाऊं तो एकदम मैं इस धनुष के पुरजे- 
पुरजे कर दु । मेरे भाई साहब चाहें तो इसे एक हाथ से तोड़ सकते 
हैं। इसकी हकीकत ही क्या है। लक्ष्मण की यह जोशपूर्ण बातें सुन- 
कर सारे सुरमा दङ्ग रह गये । रामचन्द्र छोटे भाई की तबियत से 
परिचित थे। उनका हाथ पकड़कर खींच लिय! और बोले -- भाई, 
यह समय इस तरह को वातें करने का नहीं है। जब तक तुम्हारे बड़े 
मौजूद हैं, तुम्हें जवान खोलना, उचित नहों । 

लक्ष्मण बैठ गये तो विश्वामित्र ने रामचन्द्र से कहा — बेटा, अब 
तुम जाकर इस धनुष को तोड़ो, जिसमें राजा जनक को तसकीन हो । 
रामचन्द्र सीता को पहले ही दिन एक बाग में देख चुके थे । दोनों भाई 
वाग में सैर करने गये थे और सीता देवी की पूजा करने आयी थीं । 
वहीं दोनों की आँखें मिली थीं । उसी वक्त से रामचन्द्र को सीता से 
प्रेम हो गया था । वह इसी समय की प्रतीक्षा में थे। विश्वामित्र की 
आज्ञा पाते ही उन्होंने प्रणाम किया और धनुष की ओर चले। 


सुरमाभों ने अपना अपमान कम करने के विचार से उन पर आवाजें 

कसना शुरू किया । एक ने कहा, जरा सँभले हुए जाइयेगा, ऐसा न 
हो, अपने ही जोर में गिर पड़िये। दूसरा तोला -- इस पुराने धनुष 
पर्‌ दया कीजिये, कही पुरजे-पुरजे न कर दीजियेगा। तीसरा बोला 
__ जरा धीरे-धीरे कदम रखिये, जमीन हिल रही है । किन्तु रामचन्द्र 
ने इन तीनों की तरफ ततिक भी ध्यान न दिया । धनुष को इस 
तरह उठा लिया जैसे कोई फूल हो और इतनी जोर से चढ़ाया कि 
बीच से उसके दो टुकड़े हो गये । इसके टूटने से ऐसी आवाज हुई कि 
लोग चौंक पड़े । धनुष ज्योंही टूटकर गिरा, वह सफलता की प्रसन्नता 
से उछलकर दौड़े राजा जनक सभा के बाहर चिन्तापूर्ण दृष्टि से 
यह दृश्य देख रहे थे । रामचन्द्र को गले लगा लिया और सीताजी ने 
आकर उनके गले में जयमाल डाल दी । नगरवालों ने प्रसन्न होकर 
जय-जयकार करना शुरू किया । मंगल-गान होने लगा, argh छूटने 
लगीं । और सूरमा लोग एक-एक करके चुपके-चुपके सरकने लगे । 
शहर के छोटे-बड़े धनी-निधंन, सब खुशी से फूले न समाते थे । सभी 
ने मुँहमाँगी मुराद पायी । सलाह हुई कि राजा दशरथ को शुभ समा- 
चार की सूचना देनी चाहिये। कई ऊंट के सवार तुरन्त कोशल कां 
ओर रवाना किये गये । विश्वामित्र राजकुमारों के साथ राजभवन 
में जाना ही चाहते थे कि मंडप के बाहर शोर और गुल सुनायी देने 
लगा । ऐसा मालूम होता था कि बादल गरज रहा है । लोग घबड़ा- 
खबड़ाकर इधर-उधर देखने लगे कि यह क्या आफत आनेवाली है। 
एक क्षण के वाद भेद खुला कि परशुराम ऋषि क्रोध से गरजते चले 
आ रहे हैं। देवों का-सा कद, अंगारे-सी लाल-लाल आँखें, क्रोध से 
चेहरा लाल, हाथ में तीर-कमान, कंधे पर फरसा -यह आपका रूप 
था | मालूम होता था, सबको कच्चा ही खा जायेंगे। आते ही गरज- 
कर बोले - किसने मेरे गुरु शिवजी का धनुष तोड़ा है, निकल आये 
मेरे सामने, जरा मैं भी देखूं वह कितना वीर है? 

रामचन्द्र ने बहुत नम्रता से कहा -- महाराज ! आपके किसी भक्त 
ने ही तोड़ा होगा और क्या । परशुराम ने फरसे को घुमाकर कहा - 
कदापि नहीं, यह मेरे भक्त का काम नहीं। यह किसी शत्रु का 
काम है । अवश्य मेरे किसी वैरी ने यह काम किया है! मैं भी उसका 
सिर तन से अलग कर दूंगा । किसी तरह क्षमा नहीं कर सकता । 
मेरे गुरु का धनुष और उसे कोई क्षत्रिय तोड़ डाले ? मैं क्षत्रियों का 
शतु हूँ । जानी-दुश्मन ! मैंने एक-दो बार नहीं, इक्कीस बार क्षत्रियों 
के रक्त की नदी बहायी है। अपने बाप के खून का बदला लेने के 
लिये मैंने जहाँ क्षत्रियों को पाया है, चुन-चुनकर मारा है। अब फिर 
मेरे हाथों क्षत्रियों पर वही आफत आनेवाली है । जिसने यह धनुष 
तोड़ा हो, मेरे सामने निकल आवे । 

दिलेर और मनचले लक्ष्मण यह ललकार सुनकर भला कब 
सहन कर सकते थे । सामने आकर बोले — आप एक सड़े-से धनुष के 
टूटने पर इतना आपे से क्यों बाहर हो रहे हैं? लड़कपन में ऐसे 
कितने धनुष खेल-सेलकर तोड़ डाले, तव तो आपको तनिक भी 
क्रोध न आया । आज इस पुराने, बेदम धनुष के टूट जाने से आप 
क्यों इतना कुपित हो रहे हैं? क्या आप समझते हैं कि इन गीदड़- 
भभकियों से कोई डर जायगा ? 

जैसे घी पड़ जाने से आग और भी तेज हो जाती है, उसी तरह 
लक्षमण के ये शब्द सुनकर परशुराम और भी भयावने हो गये। 
फरसे को हाथ में लेकर बोले -- तू कौन है जो मेरे साथ इस धृष्टता 
से व्यवहार करता है ? तुझे क्या अपनी जान जरा भी प्यारी नहीं 
है, जो इस तरह मेरे सामने जबान चलाता है? क्या यह धनुष भी 
वैसा ही था, जेसे तुमने लड़कपन में तोड़े थे? यह शिवजी का 
धनुष था । 

लक्ष्मण बोले -- किसी का धनुष हो, मगर था बिलकुल AST हुआ। 

छूते ही टूट गया । जोर लगाने की जरूरत ही न पड़ी । इस जरा-सी 
बात के लिए व्यर्थ आप इतना बिगड़ रहे हैं। परशुराम और भी 
झल्लाकर बोले - अरे मूर्ख, क्या तू मुझे नहीं पहचानता ? मैं तुझे 
लड़का समझकर अभी तरह दिये जाता हूँ, और तू अपनी धृष्टता 
नहीं छोड़ता । मेरा क्रोध बुरा है। ऐसा न हो, मैं एक बार में तेरा 
काम तमाम कर दू । 

लक्ष्मण -- मेरा काम तो तमाम हो चुका ! हाँ, मुझे डर है कि . 
कहीं आपका क्रोध आपको हानि न पहुँचाये | भाप-जैसे ऋषियों को 
कभी क्रोध न करना चाहिये । 

परशुराम ने फरसा सँभालते हुए दाँत पीसते हुए कहा - कया 
कहूँ, तेरी उम्र तुझे बचा रही है, वरना अव तक तेरा सिर तन से 
जुदा कर देता । 

लक्ष्मण -- कहीं इस भरोसे मत रहियेगा। आप फूंककर पहाड़ 
नहीं उड़ा सकते । आप ब्राह्मण हैं इसलिए आपके ऊपर दया आती 
है। शायद अभी तक आपका किसी क्षत्रिय से पाला नहीं पड़ा । 
जभी आप इतना बफ़ार रहे हैं | 

रामचन्द्र ने देखा कि बात बढ़ती जा रही है, तो लक्ष्मण का हाथ 
पकड़कर विठा दिया और परशुराम से हाथ जोड़कर बोले — महा- 
राज । लक्ष्मण की बातों का आप बुरा न मानें। यह ऐसा ही धृष्ट 
है। यह अभी तक आपको नहीं जानता, वरना यों आपके मुंह न 
लगता । इसे क्षमा कीजिये, छोटो का कुसूर बड़े माफ किया करते 
हैं। आपका अपराधी मै हूँ, मुझे जो दण्ड चाहें, दें। आपके सामने 
सिर झुका हुआ है । 

_ रामचन्द्र की यह आदरपूर्ण बातचीत सुनकर परशुराम कुछ नमं 

पड़े कि एकाएक लक्ष्मण को हँसते देखकर फिर उनके बदन में आग 
लग गयी | बोले — राम ! तुम्हारा यह भाई अति धुष्ट है । विनय और 

शील तो इसे छू तक नहीं गया । जो कुछ मुंह में आता है, बक डालता 
है । रंग इसका गोरा है। पर दिल इसका काला है। ऐसा अशिष्ट 
लड़का मैंने नहीं देखा । 


अभी तक तो लक्ष्मण ,परशुराम को केवल छेड़ रहे थे, किन्तु ये 
ala सुनकर उन्हें क्रोध आ गया | बोले -- सुनिये महाराज ! छोटों 
का काम बड़ों का आदर करने का है, किन्तु इसकी भी सीमा होती 
है । आप अब इस सीमा से बढ़े जा रहे हैं। आखिर आप क्यों इतना 
अप्रसन्न हो रहे हैं? आपके विगड़ने से तो धनुष जुड़ न जायगा। 
हाँ, जग-हँसाई अवश्य होगी । अगर यह धनुष आपको ऐसा ही प्रिय 
है, तो किसी कारीगर से जुड़वा दिया जायगा । इसके अतिरिक्त और 
हम क्या कर सकते हैं। आपका क्रोध बिलकुल व्यर्थ है । 


मारे क्रोध के परशुराम की आँखें बीर-बहूटी की तरह लाल हो 
गयीं | वह थर-थर काँपने लगे । उनके नंथने फड़कने लगे । रामचन्द्र 
ने उनकी यह दशा देखकर लक्ष्मण को वहाँ से चले जाने का इशारा 
किया और अत्यन्त विनीत भाव से बोले -- महाराज ! बड़ों को छोटे, , 
कम-समझ आदमियों की वातों पर ध्यान नहीं देना चाहिये । इसके 
बकने से कया होता है। हम सब आपके सेवक हैं। धनुष मैंने तोड़ा 
है । इसका दोषी मैं हूँ । इसका जो दण्ड आप उचित समझें मुझे दें। 
आप इसका जो दण्ड ATT, मैं देने को तैयार हूँ । 

परशुराम ने नर्म होकर कहा — तावान मैं तुमसे क्या लूँगा | मुझे 
यही भय है कि इस धनुष के टूट जाने से क्षत्तियों को फिर घमण्ड 
होगा और मुझे फिर उनका अभिमान तोड़ना पड़ेगा। यह शिव का 
धनुष नहीं टूटा है, ब्राह्मणों के तेज और बल को धक्का लगा है । 


रामचन्द्र ने हसकर कहा -- ऋषिराज | क्षत्रिय ऐसे नीच नहीं हैं 
कि इस जरा-से धनुष के टूट जाने से उन्हें घमण्ड हो जाय । अगर 

आप मेरी वीरता की विशेषता देखना चाहते हैं तो इससे भी बड़ी 
परीक्षा लेकर देखिए । 

परशुराम — तैयार है ? 

राम - जी हाँ, तैयार हूँ । 

परशुराम ते अपना तीर और कमान रामचन्द्र के समीप फेंककर 
कहा -- अच्छा, इस धनुष पर प्रत्यंचा चढ़ा । देखूं तो कितना वीर है । 

रामचन्द्र ने धनुष उठा लिया और बड़ी आसानी से प्रत्यंचा चढ़ा- 
कर बोले -- कहिए, अब क्या करूँ ? तोड़ दू इस धनुष को ? 

परशुराम का सारा क्रोध शान्त हो गया । उन्होंने बढ़कर राम- / 
चन्द्र को हृदय से लगा लिया और उन्हें आशीर्वाद देते हुए अपना 
धनुष-बाण लेकर बिदा हो गये । राजा जनक की जान सूख रहीं थी 
कि न जाने क्या विपदा आनेवाली है। परशुराम के चले जाने से 
जान में जान आयी । फिर मंगल-गान होने लगे । 

राजा दशरथ रामचन्द्र और लक्ष्मण का समाचार न पाने से 
बहुत चिन्तित हो रहे थे। यह शुभ-समाचार मिला तो बड़ प्रसन्न 
हुए । अयोध्या में भी उत्सव होने लगा । दूसरे दिन धूमधाम से वारात 
सजा कर वह मिथला चले । 

राजा जनक ने बारात का खूब सेवा-सत्कार किया और शास्त्र: 
विधि से सीता जी का विवाह रामचन्द्रसे कर दिया। उनकी एक 
दूसरी लड़की थी जिसका नाम उमिला था । उसकी शादी लक्ष्मण से 
हो गयी | राजा जनक के भाई के भी दो लड़कियाँ थीं। वे दोनों 
भरत और WaT से ब्याही गयीं। कई दिन के बाद बारात बिदा 
हुई । राजा जनक ने अनगिनती सोने-चाँदी के बतंन, हीरे-जवाहर, 
जड़ाऊ झूलो से सजे हुए हाथी, नागोरी बलों से जुते हुए रथ, अरब 
जाति के घोड़े दहेज में दिये । 

वन-वास 


राजा दशरथ कई साल तक बड़ी तनदेही से राज करते रहे, 
किन्तु बुढ़ापे के कारण उनमें अव पहले-सा जोश न था, इसलिए 
उन्होंने रामचन्द्रजी से राज्य के कामों में मदद लेना शुरू किया | 
इसमें एक गुप्त युक्ति यह भी थी कि रामचन्द्र को शासन का अनुभव 
हो जाय । यों केवल नाम के लिए, वह स्वयं राजा थे, किन्तु अधिक- 
तर काम रामजी के हाथों से ही होते थे । राम के सुन्दर प्रवन्ध की 
सारे राज्य में प्रशंसा होने लगी । जव राजा दशरथ को विश्वास हो 
गया कि राम अव शासक के धर्मो से भली प्रकार अवगत हो गये हैं 
और उन पर योग्यता से आचरण भी कर सकते हैं तो एक. दिन 
उन्होंने अपने दरवार के प्रमुख व्यक्तियों को तथा नगर के प्रतिष्ठित 
पुरुषों को बुलाकर कहा -- मुझे आप लोगों की सेवा करते एक समय 
बीत गया । मैंने सदा न्याय के साथ राज करने की कोशिश की | 
अव मैं चाहता हूँ कि राज्य रामचन्द्र के सिपुदे कर दू और अपने 
जीवन के अन्तिम दिन किसी एकान्त स्थान में बैठकर परमात्मा को 
याद में बिताऊं । 

यह प्रस्ताव सुनकर लोग बहुत प्रसन्न हुए और वोले - महाराज ! 
आपकी शरण में हम जिस सुख और चेन से रहे उनकी याद हमारे 
दिलों से कभी न मिटेगी । जी तो यही चाहता है कि आपका हाथ 
हमारे सिर पर हमेशा रहे । लेकिन जब आपकी यही इच्छा है कि 
आप परमात्मा की याद में जिन्दगी वसर करें तो हम लोग इस शुभ 
काम में वाधक न होंगे । आप खुशी से ईश्वर की उपासना करे | हम 
जिस तरह आपको अपना मालिक और संरक्षक सम झते थे, उसी 
तरह रामचन्द्र को समझेंगे | 


२६ राप-चर्चा 


इसी बीच में गुरु वशिष्ठजी भी आ गये । उन्हें भी यह प्रस्ताव 
पसन्द आया । राजा ने कहा -- जब आप लोग राम को चाहते हैं तो 
फिर अच्छी साइत देखकर उनका राजतिलक कर देना चाहिये। 
जितनी ही जल्दी मुझे अवकाश भिल जाय उतना ही अच्छा । सब 
लोगों ने इसे बडी खुशी से स्वीकार किया। तिलक की साइत 
निश्चित हो गयी । नगर में ज्योंही लोगों को ज्ञात हुआ कि रामचन्द्र 
का तिलक होने वाला है, उत्सव मनाने की तैयरियाँ होने लगी । 
जिस दिन तिलक होने वाला था, उसके एक दिन पहले से शहर की 
सजावट होने लगो । घरों के दरवाजों पर वन्दनवारें लटकाई जाने 
लगीं, बाजारों में झण्डियाँ लहराने लगीं, सड़कों पर छिड़काव होने 
लगा, बाजे बजने लगे । 


रानी केकेयी की एक दासी मन्थरा थी । वह अति कुरूप, कुबडी 
औरत थी । कैकेयी के साथ मायके से आयी थी, इसलिए कैकेयी उसे 
बहुत चाहती थी । वह किसी काम से रनिवास के बाहर निकली तो 
यह धूमधाम देखकर एक आदमी से इसका कारण पुछा | उसने कहा 
¬ तुझे इतनी खबर भी नहीं ! अयोध्या ही में रहती है या कहीं 
बाहर से पकड़कर आयी है ? कल श्रीरामचन्द्र का तिलक होने वाला 
है । यह सब उसकी तैयरियाँ हैं । 


यह समाचार सुनते ही मन्थरा को जैसे कम्प आ गया । मारे 
डाह के जल उठी । उसकी हार्दिक इच्छा थी कि कैकेयी के राजकुमार 
भरत गद्दी पर बैठे और कंकेयो राजमाता हों, तव मैं जो चाहुँगी, 
करूंगी फिर तो मेरा ही राज होगा और रातियों की दासियों पर 
धाक जमाउँगी । सिर से पैर तक गहनों से लदी हुई निकलंगी तो 
लोग मुझे देखकर कहेंगे, वह मन्थरा देवी जाती हैं। फिर मुझे किसी 
ने कुबडी कहा तो मजा चखा दूंगी । इसी तरह के मनसूबे उसने दिल 
में बाँध रखे थे । इस खबर ने उसके सारे मन्सूबे धूल में मिला दिये । 

जिस काम के लिये जाती थी उसे बिलकुल भूल गयी । बदहवास दौड़ी 
हुई महल में गयी और कंकेयी से बोली -- महारानी जी ! आपने कुछ 
और सुना ? कल राम का तिलक होने वाला है । 

तीनों रानियों में बड़ा प्रेम था। उनमें नाम को भी सौतिया-डाह 
न था । जिस तरह कौशल्या भरत को राम की ही तरह प्यार करती 
थीं, उसी तरह कैकेयी भी राम को प्यार करती थीं । रामचन्द्र सबसें 
बड़े थे इसलिए यह मानी हुई बात थी कि वही राजा होंगे । मन्थरा 
से यह खबर सुनकर कैकेयी बोली -- मैं यह खबर पहले ही सुन चुकी 
हूँ, लेकिन तूने सबसे पहले मुझसे कहा, इसलिए यह सोने का हार 
तुझे इनाम देती हूँ । यह ले। 

मन्थरा ने सिर पर हाथ मारकर कहा - महारानी ! यह इनाम मैं 
शौक से लेती अगर राम की जगह राजकुमार भरत के तिलक की 
खबर सुनती । यह इनाम देने की बात नहीं है, रोने की बात है । 
आप अपना भला-बुरा कुछ नहीं समझतीं । 

कैकेयी — चुप रह डाइन ! तुझे ऐसी बातें मुँह से निकालते लाज 
भी नहीं आती ? रामचन्द्र मुझे भरत से भी प्यारे हैं। तू देखती नहीं 
कि वह मेरा कितना आदर करते हैं? बिना मुझसे सलाह लिये कोई 
काम नहीं करते ! फिर यह सवसे बड़ हैं। गद्दी पर अधिकार भीतो 
उन्हीं का है ! फिर जो ऐसी बात मुंह से निकाली, तो जबान खिचवा 
लँगी | 

मन्थरा - हाँ, जवान क्यों न खिचवा लोगी ! जब बुरे दिन आते 
हैं, तो आदमी की बुद्धि पर इसी प्रकार पर्दा पड़ जाता है । तुम 
जैसी भोली-भाली, नेक हो, वैसा ही सवको समझती हो। राम को 
बेटा-बेटा कहते यहाँ तुम्हारी जवान सूखती है, वहाँ रानी कौशल्या 
चुपके-चुपके तुम्हारी जड़ खोद रही हैं । चार दिन में वही राष्री होंगी । 
तुम्हारी कोई बात भी न पूछेगा । बस, महाराज के पूजा के बतेन 

धोया करना । मेरा काम तुम्हें समझाना था, समझा दिया । तुम्हारा 
नमक खाती हूँ, उसका हक अदा कर दिया। मेरे लिये जैसे राम, 
वैसे भरत । मैं दासी से रानी तो होने की नहीं । हाँ, तुम्हारे विरुद्ध 
कोई बात होते देखती हूँ तो रहा नहीं जाता । मेरे मुंह में आग 
लगे कहाँ से कहाँ मैंने यह जिक्र छेड़ दिया कि सबेरे-सबेरे डाइन, 
चुड़ेल बनना पड़ा । तुम जानो, तुम्हारा काम जाने । 

इन बातों ने आखिर कैकेयी पर असर किया । समझी, ठीक ही 
तो है, रामचन्द्र राजा होकर भरत को निकाल दें या मरवा ही 
डालें तो कौन उनका हाथ पकड़ेगा। मैं भी दूध की मक्खी की तरह 
निकाल दी जाऊँगी । बहुत होगा रोटी, कपड़ा मिल जायगा । राज्य 
पाकर सभी की मति बदल जाती है। राम को भी अभिमान हो जाय 
तों क्या आश्चयं हे । जभी कौशल्या मेरी इतनी खातिर करती हैं । 
यह सब मुझे तबाह करने की चाले हैं। यह सोचकर उसने मन्थरा 
से कहा -- मन्थरा, देख, मेरी वातों को बुरा न मान । मैं क्या जानती 
थी कि मुझे और भरत को तबाह करने के लिए कौशल रचा जा रहा 
है । मैं तो सीधी-सादी स्त्री हूँ, छवका-पंजा क्या जानूँ । अब तूने यह 
बात सुझायी तो मुझे सचाई मालूम हो रही है; मगर अब तो तिलक 
की साइत निश्चित हो चुकी । कल सबेरे तिलक हो जायगा । अब 
हो ही क्या सकता है । 

मन्थरा -- होने को तो वहुत कुछ हो सकता है। वस जरा स्त्री-हठ 
से काम लेना पड़ेगा । मैं सारी तरकीबें बतला दूंगी | जरा इन लोगों 
की चालाकी देखो कि तिलक की साइत उस समय ठीक की, जब 
राजकुमार भरत ननिहाल में हैं। सोचो, अगर दिल साफ होता तो 
दस-पाँच दिन और न ठहर जाते ! भरत के आ जाने पर तिलक होता 
तो क्या बिगड़ जाता । मगर वहाँ तो दिलों में मैल भरा हुआ है । 


उनकी अनुपस्थिति में चुपके से तिलक कर देना चाहते हैं । 

कैकेयी --हाँ, यह बात भी तुझे खूब सूझी । शायद इसीलिए 
भरत को पहले यहाँ से खिसका दिया है, पहले से ही यह बात सधी- 
बदी थी । खेद है, मुझे मिट्टी में मिलाने के लिए ऐसे-ऐसे षड्यंत्र रचे 


+ जाते रहे और मैं बेखबर बेठी रही । वतला, अब मैं क्या करूँ ? 


भेरी तो बुद्धि कुछ काम नहीं करती । 


मन्थरा ने अपना कूवड़ हिलाकर कहा -- वारी जाउँ महारानी ! 
आप भी क्या बातें करती हैं। आपको ईश्वर ने ऐसा रूप दिया है 
और महाराज को आपसे ऐसा प्रेम है कि रात भर में आप न जाने 
क्या-क्या कर सकती हैं। आप तो सारी बातें भूल जाती हैं। ऐसी 
भुलवकड़ न होतीं तो बेरियों को ऐसे षड्यंत्र करने का मौका ही 
क्यों मिलता । अव तक तो भरत का कभी तिलक हो गया होता । 
तुम्हीं ने एक वार मुझसे कहा था कि महाराज ने तुम्हें दो वरदान 
देने का बचन दिया है क्या वह बात भूल गयीं ? 


कैकेयी -- हाँ, भूल तो गयी थी, पर अब याद आ गया । एक वार 
महाराज लड़ाई के मैदान से घायल होकर आये थे और मैंने मरहम- 
पट्टी करके रात भर में उन्हें अच्छा कर दिया था । उसी समय उन्होंने 
मुझे दो वरदान दिये थे । मैंने कहा था, मुझे आपकी दया से किस 
बात की कमी है । जब आवश्यकता होगी, माँग लूँगी । 


मन्थरा ~ बस, फिर तो सारी बात बनी-बनायी है । आज तुम कोप- 
भवन में जाकर बैठ जाओ। आभूषण इत्यादि सब उतार फेंको । 
केवल एक मैली-कुचैली साड़ी पहन लेना, भौर सिर के बाल खोलकर 
जमीन पर पड़ रहना । महाराज तुम्हारी यह दशा देखते ही घबरा 
जायेंगे । बस उसी समय दोनों वचनों की याद दिलाकर कहना कि 
अब उन्हें पूरा कीजिये - एक यह कि राम के बदले भरत का तिलक 
हो, दुसरे यह कि राम को चौदह वर्ष के लिए वन-वास दिया जाय । 

महाराज वचन के पक्के हुँ, अवश्य ही मान जायेंगे । फिर आनन्द से 
राज्य करना । 

दिन तो उत्सव की तैयारियों में गुजरा । रात को जब राजा 
दशरथ कैकेयी के महल में पहुँचे तो चारों तरफ अँधेरा छाया हुआ, 
न कहीं गाना, न बजाना, न राग, न रंग। घबराकर एक दासी से 
पुछा -- यह अँधेरा क्यों छाया हुआ है, चारों तरफ उदासी क्यों फैली 
हुई है ? तू जानती है, महारानी कैकेयी कहाँ हैं ? उनकी तबियत तो 

अच्छी है? 

दासी ने कहा -- महारानी जी ने गाने-वजाने का निषेध कर दिया 
है । वह इस समय कोप-भवन में हैं । 

महाराजा का माथा ठनका । यह रंग में क्या भंग हुआ | अवश्य 
कोई न कोई विपत्ति आने वाली है। उनका दिल धड़कने लगा । 
घवराये हुए कोप-भवन में गये तो देखा, केकेयी भूमि पर पड़ी सिस- 
frat भर रही हैं । 

राजा दशरथ कैकेयी को बहुत प्यार करते थे | उनकी यह दशा 
देखते ही उनके हाथों के तोते उड़ गये। भूमि पर बैठकर बोले -- 
महारानी ! कुशल तो है ? तुम्हारी तबियत कैसी है ? शीघ्र बतलाओ, 
वरना मैं पागल हो जाऊंगा । क्या बात हुई है? तुम्हें किसी ने कुछ 
ताना दिम है ? कोई बात तुम्हारी इच्छा के विरुद्ध हुई है? जिसने 
तुमसे यह धृष्टता की हो, उसको इसी समय दण्ड दूंगा । 


कंकेयी ने आँसू पोंछते हुए कहा - मुझे कुछ नहीं हुआ है । बहुत 
भली प्रकार हूँ । खाने को रोटियाँ, पहनने को कपड़े, रहने को मकान 
मिल ही गया है, अब और किस बात की कमी हो सकती है ? भाप 
भी प्रेम करते ही हैं । जाइये, उत्सव मनाइय़े । मुझे पड़ी रहने दीजिए। 
जिसका भाग्य ही बुरा है, उसे आप क्या करेंगे । 


राजा ने केकेयी को भूमि से उठाने की चेष्टा करते हुए कहा — 

महारानी, ऐसी बातें न करो । मुझे दुःख होता है । तुम्हें ज्ञात है, मैं 
तुमसे कितना प्रेम करता हूँ । मैंने कभी तुम्हारी इच्छा के विरुद्ध कोई 
काम नहीं किया । तुम्हें जो शिकायत हो, साफ-साफ कह दो। मैं 
प्रतिज्ञा करता हूँ कि इसी समय उसे पूरा करूँगा | 

कैकेयी ने त्योरियाँ वदलकर कहा -- आप जितना मुझसे कहते हैं, 
उसका एक हिस्सा भी करते, तो मेरी हालत आज ऐसी खराब न 
होती । अब मुझे मालुम हुआ है कि आपका यह प्रेम केवल बातों का 
है । आप बातों से पेट भरना खूब जानते हैं । दुनिया आपको वचन का 
वका कहती है। आपके वंश में लोग वचन के पीछे जान देते चले 
आये हैं; मगर मुझसे तो आपने जितने वादे किये, उनमें एक भी पूरा 
न किया । अब और किस मुँह से माँगूंगी । 

राजा - मुझे यह सुनकर, अत्यन्त आश्चर्य हो रहा है। जहाँ तक 
मुझे याद है, मैंने तुम्हारे साथ जितने वादे किये, वे सब पूरे किये। 
बह कौन सा वादा है, जिसे मैंने नहीं पूरा किया ? इसी समय पूरा 
करूँगा । बस तनिक-सी बात के लिए तुम्हें कोप-भवन में बैठने की 
क्या जरूरत थी ? 


कैकेयी भूमि से उठकर बैठी और बोली -- याद कीजिये, एक बार 
आपने मुझे दो वरदान दिये थे - जिस दिन आप लड़ाई में घायल 
होकर लौटे थे । 

राजा -- हाँ, याद आ गया । ठीक है । मैंने दो वरदान दिये थे। 
मगर तुमने ही तो कहा था कि जब मुझे जरूरत होगी, मैं लूंगी | 

कैकेथी - हाँ, मैंने ही कहा था | अब वह समय आ गया है। आप 
उन्हें पूरा करने को तैयार हैं ? 

राजा -- मन और प्राण से । यदि तुम जान भी माँगो तो निकाल 
कर्‌ दे दूंगा | 

कैकेयी ने जमीन की तरफ ताकते हुए कहा = तो सुनिये। मेरा 

पहला वरदान यह हे कि राम के बदले भरत का तिलक हो, दूसरा 
यह कि राम को चौदह वर्ष के लिए वन-वास दिया जाय । 

ओह निष्ठुर केकेथी ! तूने यह क्या किया ? तुझे अपने वृद्ध पति 
पर तनिक भी दया न आयी ? क्या तुझे ज्ञात नहीं कि रामचन्द्र ही 
उनके जीवनाधार हैं ! राजा के चेहरे का रंग पीड़ा पड़ गया । मालूम 
हुआ, सांप ने काट लिया। ठंडी साँस भरकर बोले -- कैकेयी क्या 
तुम्हारे मुंह से विष की बूंदें टपक रही हैं ? क्या तुम्हारे हृदय में राम 
की ओर से इतना मालिन्य है ? राम का आज संसार में कोई बुरा 
चाहने वाला नहीं । वह सबकी आँखों का तारा है। तुम्हारा वह 
जितना आदर करता है, उतना अपनी शायद माँ का नहीं करता । 
तुमने आज तक उसकी शिकायत न की, बल्कि हमेशा उसके शील- 
विनय की तारीक किया करती थी ! आज यह: कायापलट क्यों हो 
गया ? अवश्य किसी शत्रु ने तुम्हारे कान भरे हैं और राम की बुरा- 
इयाँ की हैं । 


केकेयी ने तिनककर कहा -- कान तुम्हारे भरे हैं, मेरे कान नहीं 
भरे गये हैं। अपना लाभ और हानि जानवर तक समझते हैं। क्या 
मैं जानवरों से भी गयी-वीती हूँ ? निश्चय देख रही हूँ कि मेरा वाग 
उजाड किया जा रहा है । क्या उसकी रक्षा न करूँ ? अपनी गर्दन पर 
तलवार चल जाने दूं ? आपको अब तक मैं निर्मल-हृदय समझती थी । 
मगर अब मालूम हुआ कि आप भी केवल वातों में प्रेम के हरे-भरे 
वाग दिखाकर मुझे नष्ट करना चाहते हैं। कौशल्या रानी ने आपको 
खूब मन्त्र पढ़ाया है। उस नागिन के काटे की दवा नहीं । अव मैं 
दिखा दूँगी कि केकयी भी राजा की लड़की है, किसी शूद्र, चमार 
की नहीं कि इन चालों को न समझे । 


राजा — केकेयी, मैं कभी झूठ नहीं बोला, मैं तुमसे सच कहता हूँ 
कि मैंने राम के तिलक का निश्चय स्वयं कया | कौशल्या ने इस 

विषय में मुझसे एक शब्द भी नहीं कहा । तुम्हारा उन पर सन्देह 
करना अन्याय है। राम ने भी भरत के विरुद्ध एक शब्द नहीं कहा । 
मेरे लिए राम और भरत दोनों बराबर हैं। किन्तु अधिकार तो बड़े 
लड़के का ही है । यदि मैं भरत का तिलक करना भी चाहूँ, तो तुम 
समझती हो, भरत उसे स्वीकार करेंगे? कदापि नहीं। भरत के 
लिए यह असम्भव है कि वह राम का अधिकार छीनकर प्रसन्न हों। 
राम और भरत एक प्राण दो शरीर हें । तुमने इतने दिनों के बाद 
वरदान भी मांगे तो ऐसे, जो इस घर को नष्ट कर देंगे-शायद इस 
राज्य का अंत ही कर दें। खेद ! 

कैकेयी ने उंगली नचाकर कहा-अच्छा ! तो क्या आपने समझा 
था कि मैं आपसे खेलने के लिए गुड़िया माँगूँगी ? क्या किसी मजदूर 
की लड़की हूँ ? अब इन चिकनी-चुपड़ी बातों में आप मुझे न फंसा 
सकेंगे । आपको और इस घर के आदमियों को खूब देख चुकी । 
आँखें खुल गयीं । यदि आपको वचन के सच्चे बनने का दावा है तो मेरे 
दोनों वरदान पूरे कीजिये । अन्यथा फिर रघुवंशी होने का घमण्ड न 
कीजियेगा | यह कलंक सदैव के लिए अपने माथे पर लगा लीजिए कि 
रघुकुल के राजा दशरथ ने वादे किये थे, पर जब उन्हें पूरा करने का 
समय आया तो साफ निकल गये । 

राजा ने तिलमिलाकर कहा--केकेयी, क्यों जले पर नमक छिड- 
कती हो ! मैं अपने वचन से कभी न फिरूँगा, चाहे इसमें मेरा जीवन, 
मेरे वंश और मेरे राज्य का अन्त ही क्‍यों नहो जाय। शायद 
ब्रह्मा ने राम के भाग्य में वनवास ही लिखा हो । शायद इसी बहाने 
से इस वंश का नाश लिखा 'हो। किन्तु इसका अपयश सदा के लिए 
तुम्हारे नाम के साथ लगा रहेगां। मैं तो शायद यह चोट खाकर 
जीवित न रहूंगा । मगर मेरी यह बात गिरह बाँध लो कि राम को 


वनवास देकर तुम भरत के राज्य का सुख न देख सकोगी । 

कैकेयी ने झल्लाकर कहा-यह आप भरत को शाप क्यों देते हैं ? 
भरत राजा होंगे। आपको उन्हें राज्य देता पड़ेगा। वह राजा हो 
जायें यही मेरी अभिलाषा है। मैं सुख देखने के लिए जीवित रहूँगी 
यह नहीं, इसका हाल ईश्वर जाने । 

राजा-यह तो मैं बड़ी प्रसन्नता से करने को तैयार हूँ मेरे 
लिए राम और भरत में कोई अन्तर नहीं । मैं इसी समय भरत को 
बुलाने के लिए आदमी भेज सकता हूँ । ज्योंही वह आ जायँगे, उनका 
तिलक हो जायगा । किन्तु राम को वनवास, देते हुए मेरे हृदय के 
टुकड़े हुए जाते हैं। हाय ! मेरा प्यारा राजकुमार चौदह वर्ष तक 
जंगलों में कैसे रहेगा ? जो सदा फूलों के सेज पर सोया, वह पत्थर 
की चट्टानों पर घास-पात का विछोना बिछाकर कँसे सोयेगा ? कैकेयी 
ईश्वर के लिए मुझ पर दया करो, इस वंश पर दया करो। अपना 
दूसरा वरदान पूरा करने के लिए मुझे विवश न करो । 


कैकेयी ते राजा की ओर देखकर आँखें नचायीं और बोलीं-तो 
साफ-साफ क्यों नहीं कहते कि मैं अपने वचन पूरे न करूँगा । क्या मैं 
इतना भी नहीं समझती कि राम के रहते बेचारा भरत कभी आराम 
से न बैठने पायेगा । राम अपनी मीठी-मीठी बातों से प्रजा का हृदय 
वश में करके राज्य में क्रान्ति करा देंगे । भरत का जीवित रहना 
कठिन हो जायगा । मेरे दोनों वरदान आपको पुरे करने पड़ेंगे अव 
आपके धोखे में न आऊंगी । 

राजा समझ गये कि कैकेयी को समझाना अब वेकार है। मैं 
जितना ही समझाऊंगा, उतना ही यह झल्लायेगी | सिर थामकर सोचने 
लगे कि क्या जवाब दूं। मालूम होता है, आँखों में अंधेरा छा गया 
है । कोई हृदय को चीरे डालता है। हाय ! जीवन की सारी अभिला- 
षाएँ धूल में मिली जा रही हैं। ईश्वर ! यदि तुम्हें यही करना था 
तो बेटे दिये ही क्यों । बला से निःसंतान रहता । युवा बेटे का दुःख 

तो न देखना पड़ता । यह तीन-तीन विवाह करने का फल है ! बुढ़ापे 
में विवाह करने का यह फल ! उससे अधिक मूर्ख दुनिया में कोई 
नहीं जो बुढ़ापे में विवाह करता है। वह जान-वूझकर विष का प्याला 
पीता है । हाय ! सुबह होते ही राम मुझसे अलग हो जायेंगे । मेरा 
प्यारा हृदय का टुकड़ा जंगल की राह लेगा। भगवान्‌ ! इसके 
पहले कि इसके वनवास की आज्ञा गेरे मुंह से निकले, तुम मुझे इस 
दुनिया से उठा लेना । इसके पहले मैं उसे साधुओं के भेष में वन की 
ओर जाते देखूं, तुम मेरी आँखों को निस्तेज कर देना । हाय ! ईश्वर 
करता राम इतना आज्ञाकारी न होता । क्या ही अच्छा होता कि 
वह्‌ मेरो आज्ञा मानना अस्वोकार कर देता । कैकेयी राजा को चिता 
में डूबे हुए देखकर बोली-आप सोच क्या रहे हैं? बोलिये, मेरी 
बातें स्वीकार करते हैं या नहीं ? 


राजा ने आँसुओं से भरी हुई आँखों से कंकेयी को देखकर कहा 
~ रानी ! यह पूछने की वात नहीं। अपने वचन से न फिङँगा । 
तुम्हारी दोनों बातें स्वीकार हैं। तुम इतनी सुन्दर होकर हृदय से 
इतनी कलुषपूर्ण हो, इसका मुल अनुमान, विचार तक नथा। मैं 
न जानता था कि तुम मेरे दोनों वरदानों का यह प्रयोग करोगी । 
खैर, तुम्हारा राज्य तुमको सुखी ati प्यारे राम ! मुझे क्षमा 
करना । तुम्हारा पिता जिसने तुम्हें गोद में खिलाया, आज एक स्त्री 
के छल में पड़ कर तुम्हारी गर्दन पर तलवार चला रहा है। किन्तु 
बेटा ! देखना, रघुकुल के नाम पर कलंक न लगने पाये.... 


यह कहते-कहते राजा मूछित हो ati कैकेयी दिल में प्रसन्न 
हो रही थी, कल से अयोध्या में मेरे नाम का डंका बजेगा। वह 
सवेरे किसी दूत को कश्मीर भेज कर भरत को बुलाने का निश्‍चय 
कर रही थी । अहा ! वह घड़ी कितनी शुभ होगी, जब भरत अयोध्या 
के राजा होंगे ! राजा थोड़ी-थीड़ी देर के बाद करबद बदलते और 

ated थे । हाय राम ! हाय राम ! इसके अतिरिक्त उनके मुँह से 
कोई शब्द न निकलता था । 

इस प्रकार सारी रात वीत गयी । सुबह को शहर के धनी मानी, 
विद्वान, ऋषि-मुनि और दरवार के सभासद तिलक का अनुष्ठान 
करने के लिए उपस्थित हुए । हवन-कुण्ड में आग जलाई गयी । 
आचार्य लोग वेद-मन्त्रों का पाठ करने लगे । भिक्षुओं का एकदल दान 
के रुपये लेने के लिये फाटक पर एकत्रित हो गया । लोगों की आँखें 
राजमहल के द्वार की ओर लगी हुई हैं । राजा साहब आज क्यों इतना 
बिलम्ब कर रहे हैं। हर आदमी अपने पास बेठे आदमी से यही प्रश्‍न 
कर रहा है। शायद राजसी पोशाक पहन रहे हों। किन्तु नहीं, 
वह तो बहुत तड़के उठा करते हैं । अन्दर से कोई समाचार भी नहीं 
आता । रामचन्द्र स्नान-पूजा से निवृत्ति होकर बैठे हें । कौशल्या की 
प्रसन्नता का अनुमान कौन कर सकता है ? प्रासाद में मंगल-गीत गाये 
जा रहे हैं द्वार पर नौबत बज रही है, पर दशरथ का पता नहीं । 

अन्त में गुरु वशिष्ठ ने साइत टलते देख कर मन्त्री सुमन्त्र को 


महल में भेजा कि जाकर महाराज को बुला लाओ । 

सुमन्त्र अन्दर गये तो क्या देखते हैं कि महाराज भूमि पर पड़े 
कराह रहे है । और कंकेयी द्वार पर खड़ी है । सुमन्त्र ने रानी. कैकेयी 
को प्रणाम किया और बोले--महाराज की नींद अभी नहीं टूटी ! 
बाहेर गुरु वशिष्ठ जी बेठे हुए हैं | तिलक का मुहुत्त टला जाता है 
आप तनिक उन्हें जगा दें । 

केकेयी बोली-महाराज को प्रसन्नता के मारे आज रात भः 
नींद नहीं आयी | इस समय तनिक आँख लग गयी है । अभी जग 
Zit तो उनका सिर भारी हो जायेगा । तुम तनिक जाकर रामचन 
को अन्दर भेज दो । महाराज उनसे कुछ कहना चाहते हैं । 

सुमन्त्र ने यह दृश्य देखकर ताड लिया कि अवश्य कोई षड़यरू 

उठ खडा हुआ है । जाकर रामचन्द्र जी से यह सन्देश कहा । रामचन्द्र 
जी तुरन्त अन्दर आकर राजा दशरथ के सामने खड़े हो गये और 
प्रणाम करके बोले-पिता जी मैं उपस्थित हूँ, मुझे क्यों स्मरण 
किया है ? 

दशरथ ने एक वार विवश निगाहों से रामचन्द्र को देखा और 
ठंडी साँस भर कर सिर झुका लिया। उनकी आँखों से आँसू जारी 
हो गये । रामचन्द्र को सन्देह हुआ कि सम्भवतः आज महाराज मुझसे 
अप्रसन्न हैं। बोले-माता जी ! पिता जी ने मेरी बातों का कुछ भी 
उत्तर न दिया, शायद वह मुझसे नाराज हैं । 

कैकेथी बोली--नहीं बेटा, वह तुमसे नाराज नहीं हैं। तुमसे वह 
इतना प्रेम करते हैं, तुमसे क्यों नाराज होने लगे । वह तुमसे कुछ 
कहना चाहते हैं । किन्तु इस भय से कि शायद तुम्हें बुरा मालूम हो, 
या तुम उनकी आज्ञा न मानो, कहते हुए झिझकते हैं । इसलिये अब 
मुझी को कहना पड़ेगा । बात यह है, महाराज ने मुझे दो वचन दिये 
थे । आज वह उन वचनों को पूरा करना चाहते हैँ । यदि तुम उन्हें 
पूरा करने को तैयार हो, तो मैं कहूँ । 

राम ने निडर भाव से कहा-माता जी, मेरे लिये पिता की 
आज्ञा मानना कतंव्य है । संसार में ऐसा कोई बल नहीं जो मुझे यह 
कतेव्य-पालन करने से रोक सके । आप तनिक भी विलम्व न करें। 
मैं सर आँखों पर उनकी आज्ञा का पालन करूंगा | मेरे लिये इससे 
अधिक और क्या सौभाग्य की बात होगी । 

कैकेयी-हाँ, सुपुत्र बेटों का धर्म तो यही है। महाराज ने अब 
तुम्हारी जगह भरत का तिलक करने का निर्णय किया है और तुम्हें 
चौदह बरस के लिये वनवास दिया है । महाराज ये बातें अपने मुँह 
सेन कह सकेंगे, मगर वह जो कुछ चाहते हैं, वह मैंने तुमसे कह 
दिया । अब मानना तुम्हारे अधिकार में है । यह तुमने न माना, तो 

दुनिया में राजा पर यह अभियोग लगेगा कि उन्होंने अपने वचन को 
पूरा न किया और तुम्हारे सिर यह कि पिता की आज्ञा न मानी । 

रामचन्द्र यह आज्ञा सुन कर थोड़ी देर के लिये सहम उठे । क्या 
समझते थे क्या हुआ। सारी परिस्थित उनकी समझ में आ गयी । 
यदि वह चाहते तो इस आज्ञा की चिन्ता न करते सारी अयोध्या 
उनके नाम पर मरती थी। किन्तु सुशील बेटे पिता की आज्ञा को 
ईश्वर की आज्ञा समझते हैं । 

राम ने उसी समय निश्चय कर लिया कि मुझ पर चाहे जो कुछ 
बीते, पिता की आज्ञा मानना निश्चित है। बोले-माताजी, मेरी 
ओर से आप तनिक भी चिन्ता न करें । मैं आज ही अयोध्या से चला 
जाऊंगा | आप किसी दूत को भेज कर भरत को बुला भेजिये । मुझे 
उनके राजतिलक होने का लेशमात्र भी खेद नहीं है । मैं अभी माता 
कौशल्या से पूछ कर और सीता जी को आश्वासन देकर जंगल की” 
राह लूंगा । 

यह कह कर रामचन्द्र जी ने राजा के चरणों पर सिर झुकाया, 
माता केकेयी को प्रणाम किया और कमरे से बाहर निकले । राजा 
दशरथ के मुँह से दुःख या सेद का एक शब्द भी न निकला । वाणी 
उनके अधिकार में न थी। ऐसा मालूम हो रहा था, कि नसों की 
राह जान निकली जा रही है । जी में आता था कि राम के पैर पकड़ 
कर रोक लूं । अपने ऊपर क्रोध आ रहा था। कैकेयी के ऊपर क्रोध 
आ रहा था । ईश्वर से प्रार्थना कर रहे थे कि मुझे मृत्यु आ जाय, 
इसी समथ इस जीवन का अन्त हो जाय। छाती फटी जाती थी। 
आह ! मेरा प्यारा बेटा इस तरह चला जा रहा है और मैं जबान से 
ढाढस का एक वाक्य भी नहीं निकाल सकता । कौन पिता इतना 
निर्दयी होगा ? यह सोचते-सोचते राजा को मूर्छा आ गयी । 

रामचन्द्र यहाँ से कोशल्या के पास पहुँचे । वे उस समय निर्धनों 

को अन्न और वस्त देने का प्रबन्ध कर रही थीं। राम को देखते ही 
बोलीं--क्या हुआ बेटा राजा बाहर गये कि नहीं? अब तो देर हो 
रही है । 

रामचन्द्र ने आवाज को संभाल कर कहा-माता जी, मामला 
कुछ और हो गया । महाराज ने अब भरत को राज देने का निर्णय 
किया है और मुझे चौदह बरस के वनवास की आज्ञा दी है। मैं 
आपसे आज्ञा लेने आया हूँ, आज ही अयोध्या से चला जाऊंगा । 

रानी कौशल्या को मूर्च्छा-सी आ गयी । रामचन्द्र की ओर निस्तेज 
आँखों से देखती रह गयीं, जैसे कोई मिट्टी की मूर्ति हों । 

लक्ष्मण भी वहीं खड़े थे । यह वात सुनते ही उनके त्योरियों पर 
वल पड़ गये । आँखों से चिनगारियाँ निकलने लगीं । बोले--यह नहीं 
हो सकता । कदापि नहीं हो सकता । भरत कभी लक्ष्मण के जीते जी 
अयोध्या के राजा नहीं हो सकते । आप क्षत्रिय हैं। क्षत्रिय का धर्मे 
है, अपने अधिकार के लिये युद्ध करना। सारी अयोध्या, सारा 
कोशल आपकी ओर है। सेना आपका संकेत पाते ही आपकी ओर 
हो जायगी । भरत अकेले कर ही क्या सकते हैं । यह सब रानी कैकेयी 
का षड्यन्त्र है | 

रामचन्द्र ने लक्ष्मण की ओर प्रेमपूर्ण नेतो से देख कर कहा 
भैया, कैसी बातें करते हो ! रघुकुल में जन्म लेकर पिता की आज्ञा 
न मानूँ, तो संसार को क्या मुंह दिखाऊँगा । भाग्य में जो लिखा है; 
वह पूरा होकर रहेगा | उसे कौन टाल सकता है ? 

लक्ष्मण-भाई साहब ! भाग्य की आइ वे लोग लेते हैं जिनमें 
पराक्रम और साहस नहीं होता । आप क्यों भाग्य की आइ लें ? आप 
की भौहों के एक संकेत पर सारी अयोध्या में तुफान आ जायगा | 
भाग्य साहस का दास है, उसका राजा नहीं ! यदि आप मुझे आज्ञा 
देतो मैं इस धनुष और बाण के बल से भाग्य को आपके चरणों में 

गिरा दूं। फिर आपसे महाराज ने अपनी जिह्वा से तो कुछ कहा 
नहीं । क्या यह सम्भव नहीं कि रानी केकेयी ने अपनी ओर से यह 
षड्यन्व किया हो ? 

रानी कौशल्या ने आँसू पोछते हुए कहा-बेटा ! मुझे इस वात 
की तो सच्ची खुशी है कि तुम अपने योग्यतम पिता की आज्ञा मानने 
के लिये अपने जीवन की बलि देने को तैयार हो, किन्तु मुझे तो ऐसा 
प्रतीत होता है कि लक्ष्मण का विचार ठीक है। कंकेयी ने अपनी 
ओर से यह छल रचा है। 

रामचन्द्र ने आदर के साथ कहा-माता जी, पिताजी वहीं 
मौजूद-थे । यदि रानी कंकेयी ने उनकी इच्छा के विरुद्ध कोई वात 
कही होती, तो क्या वह कुछ आपत्ति न करते ? नहीं माताजी, धर्म 
से मुंह मोड़ने के लिये हीले ढूंढ़ना में धर्म के विरुद्ध समझता हूँ । 
केकेयी ने जो कुछ कहा है, पिता जी की स्वीकृति से कहा है। मैं 
उनकी आज्ञा को किसी प्रकार नहीं टाल सकता। आप मुझे अब 
जाने की अनुमति दें। यदि जीवित रहा तो फिर आपके चरणों की 
घूलि लूंगा । 

कौशल्या ने रामचन्द्र का हाथ पकड़ लिया और बोली--बेटा ! 
आखिर मेरा भी तो तुम्हारे ऊपर कुछ अधिकार है ! यदि राजा ने 
तुम्हें वन जाने की आज्ञा दी है, तो मैं तुम्हें इस आज्ञा को मानने से 
रोकती हूँ । यदि तुम मेरा कहना न मानोगे, तो मैं अन्न-जल त्याग 
दूंगी और तुम्हारे ऊपर माता की हत्या का पाप लगेगा । 

रामचन्द्र ने एक ठंडी साँस खींच कर कहा-माताजी, मुझे 
कर्तव्य के सीधे रास्ते से न हटाइये, अन्यथा जहाँ मुझ पर धर्म को 
तोड़ने का पाप लगेगा, वहाँ आप भी इस पाप से न वच सकेंगो । मै 
बन और पर्वत चाहे जहाँ रहेँ, मेरी आत्मा सदा आपके चरणों के 

पास उपस्थित रहेगी । आपका प्रेम वहुत रुलायेगा, आपकी प्रेममयी 

मूति देखने के. लिए आँखें बहुत रोयेंगी, पर वनवास में यह कष्ट न 
होते तो भाग्य मुझे वहाँ ले ही क्यों जाता । कोई लाख कहें ; पर मैं 
इस विचार को दूर नहीं कर सकता किभाग्य ही मुझे यह खेल 
खिला रहा है । अन्यथा क्या कंकेयी सी देवी मुझे वनवास देतीं ! 

लक्ष्मण बोले--कैकेयी को आप देवी कहें ; मैं नहीं कह सकता ! 

रामचन्द्र ने लक्ष्मण की ओर प्रसन्नता के भाव से देख कर 
कहा--लक्ष्मण, मैं जानता हूँ कि तुम्हें मेरे वनवास से बहुत दुःख 
हो रहा है; किन्तु मैं तुम्हारे मुंह से माता कैकेयी के विषय में कोई 
अनादर की वात नहीं सुन सकता । कैकेयी हमारी माता हैं । तुम्हें 
उनका सम्मान करना चाहिए। मैं इसलिए वनवास नहीं ले रहा हूँ 
कि यह कैकेयी की इच्छा है, किन्तु इसलिए कि यदि मैं न जाऊँ, तो 
महाराज का वचन झूठा होता है । दो-चार दिन में भरत आ जायेंगे, 
जैसा मुझसे प्रेम करते हो, वैसे ही उनसे प्रेम ।करना । अपने वचन 
या कर्म से यह कदापि न दिखाना कि तुम उनके अंहित की इच्छा 
रखते हो, वार-बार मेरी चर्चा भी न करना, अन्यथा शायद भरत 
को बुरा लगे | 


लक्ष्मण ने क्रोध से लाल होकर कहा--भैया, बार-वार भरत का 
नाम न लीजिए। उनके नाम ही से मेरे शरीर में आग लग जाती है। 
किसी प्रकार क्रोध को रोकना चाहता हूँ, किन्तु अधिकार कोयों 
मिटते देख कर हृदय वश से वाहर हो जाता है । भरत का राज्य पर 
कोई अधिकार नहीं । राज्य आपका है और मेरे जीते-जी कोई आपसे 
उसे नहीं छीन सकता । क्षत्रिय अपने अधिकार के लिये लड़ कर मर 
जाता है । मैं रक्त की नदी बहा दूंगा । 

लक्ष्मण का क्रोध बढ़ते देख कर राम ने कहा-लक्ष्मण, होश में 
आओ । यह क्रोध और युद्ध का समय नहीं है । यह महाराज दशरथ 
के वचन निभाने की वात हैं। मैं इस कर्तव्य को किसी भी दशा 

में नहीं तोड़ सकता । मेरा वन जाना निश्चित है । कव्य के मुकाबले 
में शारीरिक का सुख कोई मूल्य का नहीं । 

लक्ष्मण को जब ज्ञात हो गया कि रामचन्द्र ने जो निश्चित 
किया है उससे टल नहीं सकते तो बोले--अगर आपका यही निर्णय 
है तो मुझे भी साथ लेते चलिये। आपके बिना मैं यहाँ एक दिन्‌ भी 
नहीं रह सकता । जब आप वन में घूमेंगे तो मैं इस महल में क्योंकर 
रह सकूँगा । आपके बिना यह राज्य मुझे श्मशान-सा लगेगा । जब 
से मैंने होश सँभाला, कभी आपके चरणों से विलग नहीं हुआ । अब 
भी उनसे लिपटा रहूँगा | 

रामचन्द्र ने लक्ष्मण को प्रेमपूर्ण नेत्रों से देखा । छोटे भाई को 
मुझसे कितना प्रेम है ! मेरे लिए जीवन के सारे सुख और आनन्द 
पर लात मारने के लिए तैयार है। वोले-नहीं लक्ष्मण, इसे विचार 
को त्याग दो । भला सोचो तो, जव तुम भी मेरे साथ चले जाओगे, 
तो माता सुमित्रा और कौशल्या किसका मुँह देख कर रहेंगी ? कौन 
उनके दुःख के बोझ को हल्का करेगा ? भरत के राजा होने पर 
रानी कंकेयी सफेद और काले की मालिक होंगी। सम्भव है वह 
हमारी माताओं को किसी प्रकार का कष्ट दें। उस समय कौन 
उनकी सहायता करेगा ? नहीं, तुम्हारा मेरे साथ चलना उचित 
नहीं । 

लक्ष्मण- नहीं भाई साहब ! मैं आपके विना किसी प्रकार नहीं 
रह सकता | भरत की ओर से इस प्रकार का भय नहीं हो सकता । 
वह इतना डरपोक और नीच नहीं हो सकता । रघु के वंश में ऐसा 
मनुष्य पैदा ही नहीं हो सकता । आपका साथ मैं किसी तरह नहीं 
छोड़ सकता । 

रामचन्द्र ने बहुत समझाया, किन्तु जव लक्ष्मण किसी तरह न 
माने तो उन्होंने कहा-अच्छा, यदि तुम नहीं मानते तो मैं तुम्हारे 

साथ अत्याचार नहीं कर सकता । किन्तु पहले जाकर सुमित्रा से 
पूछ आओ । 

लक्ष्मण ने सुमित्रा से वन जाने की अनुमति माँगी तो उन्होंने उसे 
हृदय से लगाकर कहा--शौक से वन जाओ बेटा ! मैं तुम्हें खुशी से 
आज्ञा देती हूँ। दुःख में भाई ही भाई के काम आता है। राम से' 
तुम्हें जितना प्रेम है, उसकी माँग यही है कि तुम इस कठिन समय 
में उनका साथ दो । मैं सदा तुम्हें आशीर्वाद देती रहूंगी। 

इसी समय में सीताजी को भी रामचन्द्र के वनवास का समाचार 
मिला । वह अच्छे-अच्छे आभूषणों से सज्जित होकर राजतिलक के 
लिए तैयार थीं । एकाएक यह दुःखद समाचार मिला और मालूम 
हुआ कि राम अकेले जाना चाहते हैं, तो दौडी हु आकर उनके 
चरणों पर गिर पड़ी और बोलीं-स्वामी, आप वन जाते हैं तो मैं 
यहाँ अकेले कैसे रहँँगी। मुझे भी साथ चलने की अनुमति दीजिये । 
आपके विना मुझे यह महल फाड़ खायेगा, फूलों की सेज काँटों की 
तरह गड़ेगी । आपके साथ जंगल भी मेरे लिए वाग है, आपके बिना 
वाग भी जंगल है । 

कौशल्या ने सीता को गले से लगाकर कहा-बेटी ! तुम भी 
चली जाओगी, तो मैं किसका मुंह देखकर जिऊंगी । फिर तो घर 
ही सूना हो जायगा । सोचती थी कि तुम्हीं को देखकर मन में 
सन्तोष कङँगी । किन्तु अब तुम भी वन जाने को प्रस्तुत हो । 
ईश्वर ! अव कौन-सा दुःख दिखाना चाहते हो ? क्यों इस अभागिन 
को नहीं उठा लेते ? 

रामचन्द्र को यह विचार भी न हुआ कि सीताजी उनके साथ 
चलने को तैयार होंगी । समझाते हुए बोले- सीता, इस विचार का 
त्याग कर at) जंगल में बड़ी-बड़ी कठिनाइयाँ हैं पग-पग पर 
जन्तुओं का भय, जंगल कें डरावने आदमियों से वास्ता, रास्ता 

काँटों और कंकड़ों से भरा हुआ-भला तम्हारा कोमल शरीर यह 
कठिनाइयाँ कैसे झेल सकेगा ? पत्थर की चट्टानों पर तुम कँसे 
सोओगी ? पहाड़ों का पानी ऐसा खराब होता है कि तरह-तरह की 
बीमारियाँ पैदा हो जाती हैं । तुम इन तकलीफों, को केसे वर्दाश्त 
कर सकोगी ? 

सीता आँखों में आँसू भरकर वोलीं-स्वामी ! जव आप मेरे 
साथ होंगे तो मुझे किसी बात का भय न होगा। वह खुशी सारी 
तकलीफों को मिटा देगी । यह कँसे हो सकता है कि आप जंगलों में 
तरह-तरह की कठिनाइयाँ झेलें और मैं राजमहल में असम से 
सोडँ । स्त्री का धर्म अपने पति का साथ देना है. वह दुःख और सुख 
हर दशा में उसकी संगिनी रहती है । यही उसका सबसे वड़ा कतेव्य 
है । यदि आप सैर और मनबहलाव के लिए जाते होते, तो मैं आपके 
साथ जाने के लिए अधिक आग्रह न करती | किन्तु यह जानकर कि 
आपको हर तरह का कष्ट होगा, मैं किसी तरह नहीं रक सकती । 
मैं आपके रास्ते से काँटे चुनूंगी, आपके लिए घास और पत्तों को सेज 


बनाऊँगी, आप सोयेंगे, तो आपको पंखा झलूंगी। इससे बढ़कर . 


किसी स्त्री को और क्या सुख हो सकता है ? 
रामचन्द्र निरुत्तर हो गये । उसी समय तीनों आदमियों ने 


राजसी पोशाकें उतार दीं और भिक्षुकों का-सा सादा कपड़ा पहनकर | 


कौशल्या से आकर बोले--माताजी ! भव हमको चलने की अनुमति 
दीजिये | 


कौशल्या फूट-फूटकर रोने लगीं-बेटा, किस मुंह से जाने को | 


कहुँ ! मन को किसी प्रकार संतोष नहीं होता । धर्म का प्रश्‍न है, 
रोक भी नहीं सकती | जाओ ! मेरा आशीर्वाद सदा तुम्हारे साथ 
रहेगा । जिस तरह पीठ दिखाते हो, उसी तरह मुँह भी दिखाना । 
यह कहते-कहते कौशल्या रानी दु:ख से मूर्छा खाकर गिर पड़ीं । यहाँ 

से तीनों आदमी सुमित्रा के पास गये और उनके चरणों पर सिर 
झुकाकर रानी केकेयी के कोप-भवन में महाराज दशरथ से विदा 
होने गये । राजा मृतक शरीर के समान निष्प्राण और निःस्पंद पडे 
थे । तीनों आदमियों ने वारी-वारी से उनके चरणों षर सिर झुकाया । 
तब राम वोले-महाराज ! मैं तो अकेला ही जाना चाहता था, 
किन्तु लक्ष्मण और जानकी किसी प्रकार मेरा साथ नहीं छोड़ते, 
इसलिए इन्हें भी लिये जाता हूँ । हमें आशीर्वाद दीजिये । 

यह कहकर जब तीनों आदमी वहाँ से चले तो राजा दशरथ ने 
जोर,से रोकर कहा--हाय राम ! तुम कहाँ चले ? उन पर एक पागलपन 
की-सी दशा आ गयी। भले और बुरे का विचार न रहा। दौड़े कि 
राम को पकड़कर रोक लें, किन्तु मूर्छ खाकर गिर पड़े । रात ही भर 
मैं उनकी दशा ऐसी खराब हो गयी थी कि मानों बरसों के रोगी हैं । 

अयोध्या में यह खबर मशहूर हो गयी थी । लाखों आदमी राज- 
भवन के दरवाजो पर एकत्रित हो गये थे । जब ये तीनों आदमी भिक्षुको 
के वेश में रनिवास से निकले तो सारी प्रजा फूट-फूटकर रोने लगी । 
सब हाथ जोड़-जोड़कर कहते थे, महाराज ! आप न जायँ । हम 
चलकर महारानी कैकेयी के चरणों पर सिर झुकायेंगे, महाराज से 
प्रार्थना करेगे। आप न जायँ । हाय ! अव कौन हमारे साथ हम- 
दर्दी करेगा, हम किससे अपना दुःख कहेंगे, कौन हमारी सुनेगा, हम 
तो कहीं के न रहे । 

रामचन्द्र ने सवको समझाकर कहा- दुःख में धैर्ये के सिवा और 
कोई चारा नहीं । यही आपसे मेरी विनती है। मैं सदा आप लोगों 
को याद करता TEM | 

राजा ने सुमन्त्र को पहले ही से बुलाकर कह दिया था कि जिस 
प्रकार हो सके, राम, सीता और लक्ष्मण को वापस लाना । 

सुमन्त्र रथ तैयार किये खड़ा था। रामचन्द्र ने पहले सीताजी 

को रथ पर बैठाया, फिर दोनों भाई बैठे और सुमन्त्र को रथ चलाने 
का आदेश दिया । हजारों आदमी रथ के पीछे दौड़े भर बहुत 
समझाने पर भी रथ का पीछा न छोड़ा । आखिर शाम को जब लोग 
तमसा नदी के किनारे पहुँचे, तो राम ने उन्हें दिलासा देकर विदा 
किया । 

इधर अयोध्या में कुहराम मचा हुआ था । मालूम होता था, 
'सारा शहर उजाड हो गया है । जहाँ कल सारा शहर दीपको से जग- 
मगा रहा था, वहाँ आज अँधेरा छाया हुआ था । सुबह जहाँ मंगल- 
गीत हो रहे थे, वहाँ इस समय हर घर से रोने की आवाजें भाती 
थीं । दुकानें बन्द थीं। जहाँ दो आदमी मिल जाते, यही चर्चा होने 
लगती । बेटा हो तो ऐसा हो ! पिता की आज्ञा पाते ही राज-पाट 
पर लात मार दी । संसार में ऐसा कौन होगा । बड़े-बड़े राजा एक 
बालिश्त जमीन के लिए लड़ते-मरते हैं। भाई, भी हो तो ऐसा हो । 
सबसे अधिक प्रशंसा सीताजी की हो रही थी । पुरुषों के लिए जंगल 
की कठिनाईयाँ सहना कोई असाधारण बात नहीं, स्वी के लिए 
असाधारण बात थी। सती स्त्रियाँ ऐसी होती हैं। जिसने कभी 
पृथ्वी पर पाँव नहीं रखा, वह जंगल में चलने के लिए तैयार हो 
गयी । सच है, कुसमय में ही स्त्री और, मित्र की परख होती है । 

उधर रनिवास शोकगृह बना हुआ था । किसी को तन-वदन की 
सुध न थी। 


राजा दशरथ को मृत्यु 


तमसा नदी को पार करके पहर रात जाते-जाते रामचन्द्र गंगा 
के किनारे जा पहुँचे । बहाँ भील सरदार गुह का राज्य था | रामचन्द्र 
के भाने का समाचार पाते ही उसने आकर प्रणाम किया । रामचन्द्र 
ने उसकी नीच जाति की तनिक भी चिम्ता न करके उसे हृदय से 

लगा लिया और कुशल-क्षेम पूछा । गृह सरदार वाग-वाग हो गया-- 
कौशल के राजकुमार ने उसे हृदय से लगा लिया ! इतना बड़ा सम्मान 
उसके वंश में और किसी को न मिला था । हाथ जोड़कर बोला-- 
आप इस निर्धन की कुटिया को अपने चरणों से पवित्र कीजिये । 
इस घर के भी भाग्य जागें । जब मैं आपका सेवक यहाँ उपस्थित हूँ 
तो आप यहाँ क्‍यों कष्ट उठायेंगे । 

रामचन्द्र ने गुह का निमन्त्रण स्वीकार न किया । जिसे वनवास 
की आज्ञा मिली हो, वह नगर में किस प्रकार रहता । वहीं एक पेड़ 
के नीचे रात बितायी। दूसरे दिन प्रातःकाल रामचन्द्र ने सुमन्त्र से 
कहा-अब तुम लौट जाओ, हम लोग यहाँ से पैदल जायेंगे । माता- 
जी से कह देना कि हम लोग कुशल से हैं, घबराने की कोई बात 
नहीं । 

सुमन्त ने रोकर कहा-महाराज दशरथ ने तो मुझे आप लोगों 
को वापस लाने का आदेश दिया था । खाली रथ देखकर उनकी क्या 
दशा होगी ! राम ने सूमन्त को समझा-बुझाकर विदा किया । सुमन्त्र 
रोते हुए अयोध्या लौटे । किन्तु जव वह नगर के निकट पहुँचे तो दिन 
बहुत शेष था । उन्हें भय हुआ कि यदि इसी समय अयोध्या चला 
जाऊँगा तो नगर के लोग हजारों प्रश्‍न पूछ-पूछकर परेशान कर देंगे । 
इसलिये वह नगर के बाहर रुके रहे । जब संध्या हुई तो अयोध्या में 
प्रविष्ट हुए । 

इधर राजा दशरथ इस प्रतीक्षा में बैठे थे कि शायद सुमन्त राम 
को लौटा लाये। आशा का इतना सहारा शेष था। कैकेयी से रुष्ट 
होकर वह कौशल्या के महल में चले गये थे और बार-बार पूछ रहे 
थे कि सुमन्त्र अभी लौटा या नहीं । दीपक ।जल गये, अभी सुमन्त्र 
नहीं आया । महाराज की विकलता बढ़ने लगी । आखिर सुमन्त्र 
राजमहल में प्रविष्ट हुए । दशरथ उन्हें देखकर दौड़े भोर द्वार पर 

आकर पूछा--राम कहाँ हैं ? क्या उन्हें वापस नहीं लाये ? सुमन्त्र 
कुछ बोल नसके, पर उनका चेहरा देख कर महाराज की अन्तिम 
आशा का तार टूट गया । वह वहीं मूर्छा खाकर गिर पड़े और हाय 
राम ! हाय राम ! कहते हुए संसार से विदा हो गये । मरने से पहले 
उन्हें उस अन्धे तपस्वी की याद आयी जिसके बेटे को आज से बहुत 
दिन पहले उन्होंने मार डाला था । वह जिस प्रकार at के लिये 
तड़प-तड़पकर मर गया, उसी प्रकार महाराज दशरथ भी लड़कों के 
वियोग में तड़पकर परलोक सिधारे। उनके शाप ने आज प्रभाव 
दिखाया | 


रनिवास में शोक छा गया । कौशल्या महाराज के मृत शरीर को 
गोद में लेकर विलाप करने लगीं । उसी समय कैकेयी भी आ गयी। 
कौशल्या उसे देखते ही क्रोध से बोलीं-अब तो तुम्हारा कलेजा 
ठंडा हुआ ! अब खुशियाँ मनाओ । अयोध्या के राज का सुख लूटो। 
यही चाहती थीं न ? लो, कामना” फलीभूत हुई । अब कोई तुम्हारे 
राज में हस्तक्षेप करने वाला नहीं रहा । मैं भी कुछ घडियो की मेह- 
मान हूँ ; लड़का और बहू पहले ही चले गये । अब स्वामी ने भी:साथ 
छोड़ दिया | जीवन में मेरे लिए क्या रखा है। पति के साथ सती 
हो जाऊंगी । 

केकेयी चित्र-लिखित-सी खड़ी रही । दासियों ने कौशिल्या की 
गोद से महाराज का मृत शरीर अलग किया और कौशल्या को 
दुसरी जगह ले जाकर आश्वासन देने लगीं । दरबार के धनी-मानियों 
को ज्योंही खबर लगी, सव-के-सव घवराये हुये आये भौर रानियों 
को धैर्य बंधाने लगे । इसके उपराम्त महाराज के मृत शरीर को तेल 
में डुबाया गया जिसमें सड न जाय और भरत को बुलाने के लिए 
एक विश्वासी दूत प्रेषित किया गया । उनके अतिरिक्त अब क्रिया- 
कर्म और कौन करता ? 

मरत की वापसी 


जिस दिन महाराज दशरथ की मृत्यु हुई उसी दिन रात को भरत 
ने कई डरावने स्वप्न देखे । उन्हें बड़ी चिन्ता हुई कि ऐसे बुरे स्वप्न 
क्यों दिखायी दे रहे हैं। न जाने लोग अयोध्यां में कुशल से हैं या 
नहीं । नाना की अनुमति माँगी, पर उन्होंने दो-चार दिन और रहने 
के लिए आग्रह किया--आखिर जल्दी क्या है। काश्मीर की खूब सैर 
कर लो, तब जाना । अयोध्या में यह हृदय को हरने वाले प्राकृतिक 
सौन्दर्य कहाँ मिलेंगे । विवश होकर भरत को रुकना पड़ा। इसके 
तीसरे दिन दूत पहुँचा । उसे भली प्रकार चेता दिया गया था कि भरत 
से अयोध्या की दशा का वर्णनन करना, इसलिए जब भरत ने दूत 
से पूछा-क्यों भाई, अयोध्या में राव कुशल है न? तो उसने कोई 
खास जवाब न देकर व्यंग से कहा--आप जिनकी कुशल पूछते हैं, वे 
कुशल से हैं ( दूत भी हृदय से भरत से असन्तुष्ट था । 

भरत जी को क्या खबर कि दूत इस एक वाक्य में क्या कह 
गया । उन्होंने नाना और मामा से आज्ञा ली और उसी दिन शत्रुघ्न 
के साथ अयोध्या के लिये प्रस्थान किया। रथ के घोड़े हवा से बातें 
करने वाले थे । तीसरे ही दिन वह अयोध्या में प्रविष्ट हुए । किन्तु 
यह नगर पर उदासी क्यों छायी हुई है ? नगर श्रीहीन सा क्यों हो रहा 
है? गलियों में धूल क्यों उड़ रही है? बाजार क्यों बन्द है? रास्ते 
में जो भरत को देखता था, बिना इनसे कुछ बातचीत किये, बिना 
कुशल-क्षेम पूछे या प्रणाम किये कतरा कर निकल जाता था । उनके 
आगे AS आने पर लोग काना-फूसी करने लगते थे । भरत की समझ 
में कुछन आता था कि भेद क्या है। कोई उनकी ओर आक्कृष्ट भी 
न होता था कि उससे कुछ पूछें । राजमहल तक पहुँचना उनके लिए 
कठिन हो गयां । राजमहल पहुँचे तो उसकी दशा और भी हीन थी। 

४ 

मालूम होता था कि उसकी जान निकल मयी है, केवल मृत शरीर 
शेष है। खिन्नता विराज रही थी। कई दिन से दरवाजे पर झाडू 
तक न दी गयी थी । दो-चार सन्तरी के चपरासी खड़े ज॑म्हाइयाँ ले 
रहे थे । वह भी भरत को देखकर एक कोने में दबक गये, जैसे उनकी 
सूरत भी नहीं देखना चाहते । 

द्वार पर पहुँचते ही भरत और शल्रुघ्त ने रथ से कूदकर अन्दर 
प्रवेश किया । महार'ज अपने कमरे में न थे। भरत ने समझा, 
अवश्य कैकेयी माता कें प्रासाद में होंगे वह प्रायः कैकेयी ही के 
प्रासाद में रहते थे । लपके हुए माता के पास गये | महाराज का वहाँ 
भी पता न था । कैकेयी बिधवाओं के-से वस्त्र पहने खड़ी थी । भरत 
को देखते ही वह फूली न समायी । आकर भरत को गले से।लगा 
लिया और बोलो--जीते रहो बेटा । रास्ते में कोई कष्ट तो नहीं 
हुआ ? 

भरत ने माता की ओर आश्चयं से देखकर कहा-जी नहीं, बड़े 
आराम सें आया | महाराज कहाँ हैं ? तनिक उन्हें प्रणाम तो कर लू ? 

कैकेयी ने ठंडी आह खींचकर कहा-बेटा, उनकी बात क्या 
पूछते हो । उन्हें परलोक सिधारे तो आज एक सप्ताह हो गया | 
क्या तुमसे अभी तक किसी ने नहीं कहा ? 

भरत के सिर पर जैसे शोक का पहाड़ टूट पड़ा | सिर में चक्कर” 
सा आने लगा । वह खड़े न रह सके । भूमि पर बैठकर रोने लगे । 
जव तनिक जी सँभला तो ब्रोले-उन्हें क्या हुआ था माताजी ? क्या 
बीमारी थी ? हाय ! मुझ अभागे को उनके अन्तिम दर्शन भी प्राप्त 

कैकेयी ने सिर झुकाकर कहा--वीमारी तो कुछ नहीं थी बेटा । 
राम, लक्ष्मण और सीता के वनवास के. शोक से उनकी मृत्यु हुई | 
राम पर तो वह जान देते थे । 

भरत को रही-सही जान भी नहों में समा गयी । सिर पीठकर 
बोले--भाई रामचन्द्र ने ऐसा कौन-सा पाप किया था माताजी, कि 
उनको वनवास का दण्ड दिया गया ? क्या उन्होंने किसी ब्राह्मण की 
हत्या की थी या किसी पर-स्ती पर बुरी दृष्टि डालो थी? धर्म के 
अवतार रामचन्द्र को देश-निकाला क्यों हुआ ? 

कँकेयो ने सारी कथा खूब विस्तार से वर्णन की और मन्थरा को 
खूब सराहा | जो कुछ हुआ, उसी की सहायता से हुआ । यदि उसकी 
सहायता न होती तो मेरे किये कुछ न हो सकता और रामचन्द्र का 
राजतिलक हो जाता। फिर तुम और मैं कहीं के न रहते । दासों की 
भांति जीवन व्यतीत करना पडता । इसी ने मुझे राजा के दिये हुए 
दो वरदानों की याद दिलायी और मैंने दोनों वरदान पूरे कराये। 
पहला था रामचन्द्र का वनवास--वह पूरा हो गया । अकेले राम ही 
नहीं गये, लक्ष्मण और सीता भी उनके साथ गये। दूसरा वरदान 
शेष हे । वह कल पूरा हो जायगा । तुम्हें सिंहासन मिलेगा । 


कैकेयी ने दिल में समझा था कि उसकी कार्यपटुठा का वर्णन 
सुनकर भरत उसके बहुत कृतज्ञ होंगे, पर बात कुछ और ही हुई । 
भरत की त्योंरियों पर बल पड़ गये और आँखें क्रोध से लाल हो 
गयीं । कैकेयी की ओर घृणापुर्ण नेतो से देखकर बोले-माता ! तुमने 
मुझे संसार में कहीं मुंह दिखाने के योग्य न रखा। तुमने जो काम 
मेरो भलाई के लिए किया वह मेरे नाम पर सदा के लिए काला 
धब्बा लगा देगा। दुनिया यही कहेगी कि इस मामले में भरत का 
अवश्य षड्यन्त्र होगा। अब मेरी समझ में आया कि क्यों अयोध्या 
के लोग मुझे देखकर मुँह फेर लेते थे, यहाँ तक कि द्वारपालों ने भी 
मेरी ओर ध्यान देना उचित न समझा । क्या तुमने मुझे इतना नीच 
समझ लिया कि मैं रामचन्द्र का अधिकार छीनकर प्रसन्नता से राज 
करूँगा ? रवुकुल में ऐसा कभी नहीं हुआ । इस वंश का सदा से यही 

सिद्धान्त रहा है कि बड़ा लड़का गद्दी पर बेठे। क्या यह बात तुम्हें 
ज्ञातन थी? हाय ! तुमने रामचन्द्र-जँसे देवता-तुल्य पुरुष को वन- 
यास दिया, जिसके जूतों का बन्धन खोलने योग्य भी मैं नहीं । माता 
मुझे तुम्हारा आदर करना चाहिये, किन्त जब तुम्हारे कार्यो को 
देखता हूँ तो अपने .आप कड़े शब्द मुंह से निकल आते हैं । तुमने इस 
बंश का मटियामेट कर fear, हरिश्चन्द्र और मान्धाता के बंश की 
प्रतिष्ठा धूल में मिला दी। तुम्हीं ने मेरे सत्यवादी पिता की जान 
ली । तुम हत्यारिनी हो । यह राज-पाट तुम्हें शुभ हो । भरत इसकी 
ओर आँख उठाकर भी न देखेय़ा । 


यह कहते हुए भरत राती कोशल्या के पास गये और उनके 
चरणों पर सिर रख दिया । कौशल्या को क्या मालूम था कि उसी 
समय भरत केकेयी को कितना भला-बुरा कह आये हैं। बोलीं- 
तुम आ गये, बेटा ! लो, तुम्हारी माता की आशाएं पूर्ण हुई । तुम 
उन्हें लेकर आनन्द से राज्य करो, मुझे राम के पास पहुँचा दो । मैं 
अक यहाँ रहकर क्या करूंगी ? 


ये शब्द भरत के सीने में तीर के समान लगे। आह! माता 
कौशल्या भी मेरी और से असन्तुष्ट हैं ! रोते हुए बोले-माताजी, 
में आपसे सच कहता हँ कि यहाँ जो कुछ हुआ है उसका मुझे लेश- 
मात्र भी ज्ञान न था! माता केकेयी ने जो कुछ किया, उसका फल 
उनके आगे आयेगा । मैं उन्हें कया कहूं । किन्तु मैं इसका विश्वास 
द्रिलाता हूँ कि मैं राज्य न करूंगा । राज्य रामचन्द्र का है और वही | 
इसके स्वामी हैं । मैं उनका सेवक हूँ । क्रिया-कर्म से निवृत्त होते ही | 
जाक्रर रामचन्द्र को मना लाऊंगा । मुझे आशा है कि वे मेरी विनती | 
मान जायेंगे मैंवे पूवे जन्म में न जाने ऐसे कौन-से पाप किये थे कि | 
ग्रह कलंक. सेरे माथे प्रर लगा । मुझसे अधिक भाग्यहीन संसार में ' 

और कौन होगा जिसके कारण पिताजी की मृत्यु हुई, रामचन्द्र वन 
गये और सारे देश में जग-हँसाई हुई | 
देवी कौशल्या के हृदय से सारा मालिन्य दूर हो गया । उन्होंने 
भरत को हृदय से लगा लिया और रोने लगीं । 
मन्थरा उस समय किसी काम से वाहर गयी हुई थी। उसे 
ज्योंही ज्ञात हुआ कि भरत आये हैं, उसने सिर से पाँव तक गहने 
पहने, एक रेशमी साड़ी धारण को और छम-छम करती tas 
हिलाती अपनी आदर्श सेवाओं का पुरस्कार लेने के लिए आकर 
भरत के सामने खड़ी हो गयी । भरत ने तो उसे देखकर मुँह फेर 
लिया, किन्तु शत्रुघ्न अपने क्रोध को रोक न सके । उन्होंने लपक 
कर मन्थरा के बाल पकड़ लिये और कई लात और घूंसे जमाये । 
मन्थरा हाय ! हाय ! करने लगी और महारानी कंकेयो की दुहाई 
देने लगी । अन्त में भरत ने उसे शत्रुघ्न के हाथ से छुड़ाया और वहाँ 
से भगा दिया । 
जब भरत महाराजा दशरथ के क्रिया-कर्म से निवृत्त हुए तो गुरु 
वशिष्ठ, नगर के धनी-मानी, दरबार के सभासदों ने उन्हें गद्दी पर 
बिठाना चाहा, भरत किसी तरह तैयार न हुए । बोले--आप 
लोग ऐसा काम करने के लिए मुझे विवश न करें जो मेरा लोक 
और परलोक दोनों मिट्टी में मिला देगा। भाई रामचन्द्र के रहते 
यह असम्भव है कि मैं राज्य का विचार भी मन में लाऊ। मैं उर 
जाकर मना लाऊँगा और यदि वह न आयेंगे तो मैं भी घर से निकल 
जाऊँगा | यही मेरा अन्तिम निर्णय है । 
लोगों के दिल भरत की ओर से साफ हो गये । सव उनकी नेक- 
नीयती की प्रशंसा करने लगे । यह बड़े बाप का सपूत बेटा है । भाई 
हो तो ऐसा हो । क्यों न हो, ऐसे नेक और धर्मात्मा लोग न होते तो 
संसार Fa स्थिर रहता ! 

दूसरे दिन भरत अपनो तीनों माताओं को लेकर राम को मनाने 
चले । गुरु वशिष्ठ और नगर के विशिष्ठ जन उनके साथ-साथ चले । 


चित्रकूट 


राम, लक्ष्मण और सीता गंगा नदी पार करके चले जा रहे थे। 
अनजान रास्ता, दोनां ओर जंगल, वस्तीका कहीं पता नहीं । इस 
प्रकार वे प्रयाग पहुंचे । प्रयाग में भरद्वाज मुनि का आश्रम था । तीनों 
आदमियों ने त्रिवेणी स्तान करके भरद्वाज के आश्रम में विश्राम किया 
और रात को उनक्रे उपदेश सुन कर प्रातः उनके परामश से छित्रकूट 
के लिए. प्रस्थान किया । कुछ दूर चलने के वादे यमुना नदी मिली। 
उस समय वह भाग बहुत आवाद न था। यमुना को पार करने के 
लिए कोई नाव न मिल सकी । अव क्या हो ? अन्त में लक्ष्मण को 
एक उपाय सुझा । उन्होंने इधर-उधर से लकड़ी की टहनियाँ जमा 
कों और उन्हें छाल के रेशों से बाँधकर एक तख्ता-सा वना लिया। 
इस तख्ते पर हरी-हरी पत्तियाँ बिछा दीं और उसे पानी में डाल 
दिया । इस पर तीनों आदमी बैठ गये । लक्ष्मण ते इस तख्ते को खेकर 
दम के दम में यमुना नदी पार HE ली । 

नदी के उस पार पहाड़ी जमीन थी । पहाडियाँ हरी-हरी झाड़ियों 
से लहरा रही थीं । पेड़ों पर मोर, तोते इत्यादि पक्षी चहक रहे थे । 
हिरनो के झुण्ड घाटियों में चरते दिखायी देते थे । हवा इतनी स्वच्छ 
और स्वास्थ्य-क्रारक थी कि आत्मा को ताजगी मिल रही थी । इस 
हृदयग्राही दृश्य का आनन्द उठाते तीनों आदमी चित्रकूट जा पहुँचे । 
वाल्मीकि ऋषि का आश्रम वहीं एक पहाड़ी पर था | तीनों आद 
मियो ने पहले उसका दर्शन उचित समझकर उनके आश्रम की ओर 
प्रस्थान किया । वाल्मीकि ने उन्हें देखा तो वड़े तपाक से गले लगा 
लिया और रास्ते का कुशल-समाचार पूछा । उन्होंने थोग के बल से 

उनके चित्रकूट आने का कारण जान लिया था । बतलाने की आव- 
श्यकता न पड़ी। बोले--आप लोग खूब आये। आपको देखकर 
बडी प्रसन्नता हुई । आप लोगों पर जो कुछ वीता है, वह मुझे 
मालूम है। जीवन सुख और दुःख के मेल का ही नाम है । मनुष्य को 
चाहिये कि धैर्यं से काम ले । 

राम ने कहा-आशीर्वाद दीजिये कि हमारे वनवास के दिन 
कुशल से बीतें । 

बाल्मीकि ने उत्तर दिया-राजकुमार, मेरे एक-एक रोम से तुम्हारे 
लिए आशीर्वाद निकल रहा है । तुमने जिस त्याग से काम लिया है, 
उसका उदाहरण इतिहास में कहीं नहीं मिलता । धन्य है वह माता, 
जिसने तुम जैसा सपूत पैदा किया। चित्रकूट तुम्हारे लिये बहुत 
उत्तम स्थान है। हमारी कुटी में पर्याप्त स्थान हैं। हम सव आराम 
से रहेंगे । 

रामचन्द्र को भी चित्रकूट बहुत पसन्द आया। वहीं रहने का 
निश्चय किया । किन्तु यह उचित न समझा कि ऋषि वाल्मीकि के 
छोटे-से आश्रम में रहें। इनके रहने से ऋषि को अवश्य कष्ट होगा, 
चाहे वह संकोच के कारण मुँह से कुछ न कहें। अलग एक कुटी 
बनाने का विचार हुआ । लक्ष्मण को आज्ञा मिलने की देर थी । जंगल 
से लकड़ी काट लाये और शाम तक एक सुन्दर आरामदेह कुटी तैयार 
कर दी। इसमें खिड़कियाँ भी थीं, ताक भी थे, सोने के अलग-अलग 
कमरे भी थे । राम ने यह कुटी देखी तो बहुत प्रसन्न हुए । गृह-प्रवेश 
की रीति के अनुसार देवताओं की पूजा की और कुटी में रहने लगे । 


मरत और रामचन्द्र 


इधर भरत अयोध्यावासियों के साथ राम को मनाने के लिए 
जा रहें थे। जब वह गंगा नदी के किनारे पहुँचे, तो भील सरदार 


i । 

गुह को उनकी सेना देखकर सन्देह हुआ कि शायद यह रामचन्द्र पर 
आक्रमण करने जा रहे हैं। तुरन्त अपने आदमियों को एकत्रित करने 
लगा । किन्तु बाद को जब भरतं का विचार ज्ञात हुआ तो उनके 
सामने आया और अपने घर चलने का निमन्त्रण दिया। भरत ने 
कहा-जब रामचन्द्र ने बस्ती के बाहर पेड़ के नीचे रात बितायी, तो 
मैं जस्ती में कैसे जाऊं? बताओ, सीता और रामचन्द्र कहाँ at 
थे ? जब गुह ने उन्हें वह जगह दिखायी, तो भरत अपने आप रो पड़े 
--हाय, वह जिन्हें महलों में नींद नहीं आती थी, आज भूमि पर पेड़ 
के नीचे सो रहे हैं ! यह दिनों का फेर है । मुझ अभागे के कारण इन्हें 
यह सारे कष्ट हो Wei इन घास के कड़े टुकड़ों से कोमलांगी 
सोता का शरीर छिल गया होगा । रामचन्द्र को मच्छरों ने रात भर 
कष्ट दिया होगा । नींद न आयी होगी। लक्ष्मण ने जंगली जानवरों 
के भय से सारी रात पहरा देकर काटी होगी। भौर मैं अभी तक 
राजसी पोशाक पहने हूँ । मुझे हजार वार धिक्कार है ! 

यह कहकर भरत ने उसी समय राजसी पोशाक उतार फंकी 
और साधुओं का-सा वेश धारण किया। फिर उसी पेड़ के नीचे, 
उसी घास-फूस के बिछावन पर रात-भर पड़ रहे। उस दिन से 
चौदह साल तक भरत ने साधु-जीवन व्यतीत किया । 

दूसरे दिन भरत भरद्वाज मुनि के आश्रमं में पहुंचे । वहाँ पता 
लगाने पर ज्ञात हुआ कि रामचन्द्र चित्रकूट की ओर गये हैं । रात- 
भर वहाँ ठहरकर भरत सबेरे चित्रकूट रवाना हो गये। 

सन्ध्या का समय था । रामचन्द्र और सीता एक चट्टान पर 
बेठे हुए सूर्यास्त का दृश्य देख रहे थे और लक्ष्मण तनिक दूर धनुष 
और बाण लिए खड़े थे । 

सीता ने पेड़ों की ओर देख कर कहा--ऐसा प्रतीत होता है, 
इन पेड़ों ने सुनहरी चादर ओढ़ ली है । 

राम--पहाडियों की ऊदी रंग को ओस से लदी हुई चादर 
कितनी सुन्दर मालूम होतो है। प्रकृति सोने का सामान कर 
रही Zi 

सीता--नीचे की घाटियों में काली चादर-से मुँह ढाँक लिया। 

राम--और -पवन को देखो, जैसे कोई नागिन लहराती हुई 
चली जाती हो । 

सीता--केतकी के फूलों से कैसी सुगन्ध आ रही है। 

लक्ष्मण खड़े-खड़े एकाएक चौंक कर बोले-भैया, वह सामने 
धूल कैसी उड़ रही है? सारा आसमान धूल से भर गया । 

राम-कोई चरवाहा भेड़ों का गल्ला लिए चला जाता होगा । 

लक्ष्मण--नहीं भाई साहव, कोई सेना है । घोडे साफ दिखायी दे 
रहे हैं । वह लो, रथ भी दिखायी देने लगे । 

रामचन्द्र--शायद कोई राजकुमार आखेट के लिए निकला हो। 

लक्ष्मण--सव के सव इधर ही चले आते हैं। 

यह कह कर लक्ष्मण एक ऊंचे पेड़ पर चढ़ गये, और भरत 
की सेना को ध्यान से देखने ,लगे । रामचन्द्र ने पूछा-कुछ साफ 
दिखायी देता है ? 

लक्ष्मण-जी हाँ, सब साफ दिखायी दे रहा है। आप धनुष और 
वाण लेकर तैयार हो जायें । मुझे ऐसा मालूम हो रहा है कि भरत 
सेना लेकर हमारे ऊपर आक्रमण करने चले आ रहे हैं। इन डालों 
के वीच से भरत के रथ की झन्डी साफ दिखायी दे रही है। भली 
प्रकार पहचानता हूँ, भरत ही का रथ है। वही सुरंग घोड़े हैं। उन्हें 
अयोध्या का राज्य पाकर अभी सन्तोष नहीं हुआ । आज सारे झगड़े 
का अन्त ही कर दूंगा | 

रामचन्द्र- नहीं लक्ष्मण, भरत पर सन्देह न करो | भरत इतना 
स्वार्थी, इतना संकोचहीन नहीं है । मुझे विश्वास है कि वह्‌ हमें 

वापस ले चलने आ रहा 'हे । भरत ने हमारे साथ कभी बुराई 
नहीं की । 

लक्ष्मण-उन्हें बुराई करने का अवसर ही कब मिला, जो 
उन्होने छोड़ दिया ? आप अपने हृदय की तरह औरों का हृदय भी 
निर्मल समझते हैं । किन्तु मैं आपसे कहे देता हँ कि भरत विश्वास- 
घात करेंगे । वह यहाँ इसी उद्देश्य से आ रहे हैं कि हम लोगों को मार 
कर अपना रास्ता सदैव के लिए साफ कर लें। 

रामचन्द्र--मुझे जीते-जी भरत की ओर से ऐसा विश्वास नहीं 
हो सकता । यदि तुम्हें भरत का राजगद्दी पर बैठना बुरा संगता हो, 
तो मैं उनसे कह कर तुम्हें राज्य दिला सकता हूँ । मुझे विश्वास है 
कि भरत मेरा कहना न टालेंगे । 

लक्ष्मण ने लज्जित होकर सिर झुका लिया । रामचन्द्र का व्यंग 
उन्हें बुरा मालूम हुआ । पर मुँह से कुछ बोले नहीं । उधर भरत को 
ज्यों ही ऋषियों की कुटियाँ दिखायी देने लगीं, वह रथ से उतर पड़े 
और नंगे पाँव रामचन्द्र से मिलने चले । शत्रुघ्न और सुमन्त्र भी उनके 
साथ थे । कई कुटियो के वाद रामचन्द्र की कुटी दिखायी दी। राम- 
चन्द्र कुटी के सामने एक पत्थर की चट्टान पर बेठे थे । उन्हें देखते ही 
भरत भैया ! भैया ! कहते हुए वच्चो की तरह रोते दौड़े और रामचन्द्र 
के पैरों पर गिर पड़े । रामचन्द्र ने भरत को उठा कर छाती से लगा 
लिया । शत्रुघ्न ने भी आगे वढ़ कर रामचन्द्र के चरणों पर सिर 
झकाया। चारों भाई गले मिले । इतने में कौशल्या, सुमित्रा, कैकेयी 
भी पहुँच गयीं । रामचन्द्र ने सव को प्रणाम किया । सीता जी ने भी 
सासों के पैरों को आँचल से छुआ । सासों ने उन्हें गले से लगाया । 
किन्तु किसी के मुँह से कोई शब्द न निकलता था | सवके गले भरे 
हुए थे और आँखों में आँसू भरे हुए थे। वनवासियों का यह्‌ साधुओं 
का-सा वेश देख कर सबका हृदय विदीर्ण हुआ जाता था। कैसी 


अध्या का 

“विवशता है ! कौशल्या सीता को देखकर अपने आप रो पड़ी। वह 
बहू, जिसे वह पान की तरह फेरा करती थीं, भिखारिनी बनी हुई 
खड़ी है । समझाने लगों-बेटी, अब भी मेरा कहा मानो । यहाँ तुम्हें 
बड़े-बड़े कष्ट होंगे । इतने ही दिनों में सूरत बदल गयी है । बिलकुल 
पहचानी नहीं जाती । मेरे साथ लौट चलो । 

सीता ने कहा--अम्मा जी, जव मेरे स्वामी वन-वन फिरते रहें 
तो मुझे अयोध्या ही नहीं, स्वर्ग में भी सुख नहीं मिलेगा । स्त्री का 
धर्म पुरुष के साथ रहकर उसके दुःख-सुंख में भाग लेना है । पुरुष 
को दुःख में छोड़ कर जो स्त्री सुख की इच्छा करती है, वह अपने 
कत्तैव्य से मुँह मोड़ती है । पानी के बिना नदी की जो दशा होती 
है, वही दशा पति के बिना सल्ली की होती है । 

कौशल्या को सीता की वातों से प्रसन्नता भी हुई और दुःख भी 
हुआ । दुःख तो यह हुआ कि यह सुख और ऐश्वर्य में पली हुई लड़की 
यों विपत्ति में जीवन के दिन काट रही है। प्रसन्नता यह हुई कि 
उसके विचार इतने ऊँचे और पवित्र हैं। वोलीं-धन्य हो बेटी, इसी 
को स्त्री का पातिंव्रत कहते हैं। यही स्त्री का धर्म है। ईश्वर 
तुम्हें सुखी रखे, और दूसरी स्त्रियों को भी तुम्हारे मार्ग पर चलने 
की प्रेरणा दे । ऐसी देवियाँ मनुष्य के .लिये गौरव का विषय होती 
है । उन्हीं के नाम पर लोग आदर से सिर झुकाते हैं । उन्हीं के यश 
घर-घर गाये जाते हैं । 

चारों भाई जव गले मिल चुके, तो रामचन्द्र ने भरत से पूछा 
कहो भैया, तुम काश्मीर से कव आये ? पिता जी तो कुशल से हैं ? 
तुम उनको छोड़कर व्यर्थ चले आये, वह अकेले बहुत FIT रहे 
होंगे ? 

भरत की आँखों से टप्‌-टप्‌ आँसू गिरने लगे । भर्राई हुई आवाज 
मं वोले--भाई area, पिताजी तो अव इस संसार में नहीं हैं। जिस दिन 

सुमन्त्र रथ लेकर वापस हुए, उसी रात को वह परलोक सिधारे। 
मरते समय आप ही का नाम उनकी जिह्वा पर था। 

यह दुःखपूर्ण समाचार सुनते ही रामचन्द्र पछाड़ खाकर गिर पडे | 
'जॅब तनिक चेतना आयी' तो रोने लगे । रोते-रोते हिचकिंयाँ बंध 
गयीं । हाय ! पिता जी का अन्तिम दर्शन भी प्राप्त न हुआ ! अब 
रामचन्द्र को ज्ञात हुआ कि महाराज दशरथ को उनसे कितना प्रेम 
था । उनके वियोग में प्राण त्याग दिये बोले-यह मेरा दुर्भाग्य है 
कि अन्तिम समय उनके दर्शन न कर सका। जीवन भर इसका खेद 
रहेगा । अब हम उनकी सबसे बड़ी थही सेवा कर सकते हैं कि अपने 
कामों से उनकी आत्मा को प्रसन्न करें । महाराज अपनी प्रजा को 
कितना प्यार करते थे! तुम भी प्रजा का पालन करते रहना | 
सेना के प्रसन्न रहने ही से राज्य का अस्तित्व बना रहता.है । तुम भी 
सैनिकों को प्रसन्न रखना | उनका वेतन ठीक समय पर देते रहना | 
न्याय के विषय में किसी के साथ लेशमात्र भी पक्षपात न करना | 
हर एक काम में मन्त्रियों से अवश्य परामश लेना और उनके परामर्श 
पर आचरण करना | निर्धेनों को धनिकों के अत्याचार से बचाना । 
किसानों के साथ कभी सख्ती न करना । खेती सिचाई के लिए 
कुएं नहरें, ताल बनवाना | लड़कों की शिक्षा की ओर से असावधान 
न होना । और राज्य के कर्मचारियों को सख्ती से निगरानी करते 
रहना अन्यथा ये लोग प्रजा को नष्ट कर देंगे । 

भरत ने कहा-भाई साहब ! मैं यह बाते क्या जानूं । मैं तो 
आपको सेवा में इसीलिए उपस्थित हुआ हूँ कि आपको अयोध्या ले 
चलूं । अब तो हमारे पिता भो आप्र ही हैं । आप हमें जो आज्ञा देंगे, 
हम उसे बजा लायेंगे। हमारी आपसे यही विनती है, इसे स्वीकार 
कीजिये। जब से आप आये हैं, अयोध्या में वह श्रो ही न रही। 
चारों ओर मृत्यु की-सी नीरवता है । लोग आपको याद करके रोया 

करते हैं; अब तक मैं सबको यह आश्वासन देता रहा हूँ कि राम- 
चन्द्र शीघ्र वापस आयेंगे। यदि .आप न लौटेंगे, तो राज्य में कुह- 
राम मच जायगा और सारा दोष और कलंक मेरे सिर पर रखा 
जायगा । 

रामचन्द्र ने उत्तर दिया-भेया, जिन वचनों को पूरा करने के 
लिए पिताजी ने अपना प्राण तक दे दिया, उसे पूरा करना मेरा धर्म 
है। उन्हें अपना वचन अपने प्राण से भी अधिक प्रिय था। इस 
आज्ञा का पालन मैं न करूँ, तो संसार में कौन-सा मुँह दिखाऊंगा । 
तुम्हें भी उनकी आज्ञा मानकर राज्य करना चाहिये । मैं चौदह वर्ष 
व्यतीत होने के बाद ही अयोध्या में पैर रखूंगा । 

भरत ने बहुत प्रार्थना-विनती की । गुरु वशिष्ठ और प्रतिष्ठित 
व्यक्तियों ने रामचन्द्र को खूब समझाया, किन्तु वह अयोध्या चलने 
पर किसी प्रकार सहमत न. हुए। तब भरत ने रोकर कहा--भैया, 
यदि आपका यही निर्णय है, तो विवश होकर हमको भी मानना ही 
पड़ेगा । किन्तु आप मुझे अपनी खड़ाऊं दे दीजिये | आज से यह | 
खड़ाऊं ही रार्जासहासन पर विराजेगी । हम सब आपके चाकर होंगे । 
जब तक आप लौटकर न आयेंगे, अभागा भरत भी आप ही के समान 
साधुओं का-सा जीवन व्यतीत करेगा । किन्तु चौदह वर्ष वीत जाने 
पर भी आप न आये, तो मैं आग में जल ASAT । 


यह कहकर भरत ने रामचन्द्र की खड़ाऊं को सिर पर रखा और 
बिदा हुए । रामचन्द्र ने कौशल्या और सुमित्रा के पैरों पर सिर रखा 
और उन्हें बहुत ढाढस देकर बिदा किया । केकेयी लज्जा से सिर 
झुकाये खड़ी थी । रामचन्द्र जब उसके चरणों पर झुके, तो वह फूट- 
फूटकर रोने लगी । रामचन्द्र की सज्जनता और निर्मल-हृदयता ने 
सिद्ध कर दिया कि राम पर उसका सन्द्रेह अनुचित था । 


जब सब लोग नन्दिग्राम में पहुंचे, तो भरत ने मंत्रियों से कहा- 

आप लोग अयोध्या जायें, मैं चौदह वर्ष तक इसी प्रकार इस गाँव सें 
रहुँगा । राजा रामचन्द्र के सिंहास पर बैठकर अपना परलोक न 
विगाड़गा | जव आपको मुझसे किसी सम्वन्ध में परामशे करने की 
आवश्यकता हो मेरे पास चले आइयेगा । 

भरत की यह सज्जनता और उदारता देखकर लोग आश्चर्य में 
आ गये । ऐसा कौन होगा, जो मिलते हुए राज्य को यों ठुक राकर' 
अलग हो जाय ! लोगों ते बहुत चाहा कि भरत अयोध्या चलकर 
राज करें, किन्तु भरत ने वहाँ जाने से निश्चित असहमति प्रकट कर 
दी । एक कवि ने ठीक कहा है कि भरत-जैसा सज्जन पुत्र उत्पन्न 
करके कैकेया ने अपने सारे दोषों पर धूल डाल दी । + 

आखिर सब रानियाँ शत्रुघ्न और अयोध्या के निवासी, भरत को 
वहीं छोड़कर अयोध्या चले आये । शत्रघ्न मन्त्रियों की सहायता से 
राज-कार्य सँभालते थे और भरत नन्दिग्राम में ad हुए उनकी 
निगरानी करते रहते थे । इस प्रकार चौदह वर्ष वीत गये | 

भरत के चले आने के व्राद' WHA चित्रकट से चले जाने 
का निश्चय कर लिया ! उन्हें. विचार हुआ कि अयोध्या के निवासी 
वहाँ. बराबर ,आते-जाते रहेंगे और उनके आने-जाने से यहाँ के 
ऋषियों को कष्ट होगा । तीनों आदमी घूमते हुए अति. मुनि के 
पास पहुंचे | अत्रि ईश्वर-प्राप्त एक वृद्ध थे। उनकी. पत्नी अनुसूया 
भी बडी बुद्धिमती स्त्री थीं। उन्होंने सीताजी को स्त्रियों के कतव्य 
संमझाये और बडा सत्कार 'किया.। तीनों आदमी यहाँ कई महीने 
'रहकर देंडक-वन की ओर चले । इस वन में अच्छे-अच्छे ऋषि रहते 
'थे। रामचन्द्र उनके दर्शन करना चाहते थे। `` 
'दंडक-वने में विराध नामक एक बंडा. अत्याचारी राजा था। 
उसके अत्याचारःसे सारा नगरे उजाड हो गया था। उसकी सूरत वहेत 
डरावंनी थी और डील पहाडे का-सा था। वह रात-दिन. मदिरा 
पीकर बेहोश पड़ा रहता था । ' युद्ध की Har में .वह इतना दक्ष था 
कि'साधारण Heat से उसे ' मारना असम्भव था | राम, लक्ष्मण और 
सीता इस वन में थोड़ी हीं दूर गये थे कि विराध की दृष्टि उन पर 
पड़ी । उसे" सन्देहं हुआ कि यह लोग अवश्य किसी स्त्री को'भगाकर 
लाये हैं अन्यथा दो पुरुषों के बीच में एक स्वी क्यों होतो । फिर यह 
दोनों आदमी सांधुओं के वेश में होकर भो हाथ में धनुष और बाण 
fat हुए हैं। निकट आकर 'बोला-तुम दोनो आदमी मुझे दुराचारी 
प्रतीत होते हो । तुमने यात्रियों को. लूटने के लिए हो साधुओं का 
विश धारण किया हे । अव कुशल इसी में हे कि तुमं दोनों इस स्त्री 

रामचन्द्र ने कहा--हम दोनों कोशल के महाराज दशरथ के पुत्र 
हैं और यह हमारी पत्नी है । तुमने यदि फिर इस प्रकार धृष्टता से 
वात की, तो मैं तुम्हें जीवित न छोड गा | 

विराध ने हँसकर कहा-तुम जैसे दो क्या सौ-पचास भी मेरे 
सामने आ जायें, तो मार डालूँ। सॅभल जाओ, अब मैं वार 
करता हूँ । 

रामचन्द्र ने कई बाण चलाये; पर विराध के शरीर पर उसका 
कोई प्रभाव न्‌ हुआ। तब तो रामचन्द्र बहुत घबराये । शेर भी 
उनका वाण खाकर गिर पड़ते थे। किन्तु इस राक्षस पर उनका 
तनिक भी प्रभाव न हुआ । यह घटना उनकी समझ में न आयी तब 
दोनों भाइयों ने तलवार निकाली और विराध पर टूट पड़े किन्तु 
तलवार के घावों का भी उस पर कुछ प्रभाव न हुआ । उसने ऐसी | 
तपस्या की थी कि उसका शरीर लोहे के समान कड़ा और ठोस हो 
गया था । कुछ देर तक वह चुपचाप खड़ा तलवार के घाव खाता 
रहा । तब एकाएक जोर से गरजा और दोनों भाइयों. को कंधे पर 
लेकर भागा । सीतजी रोने लगीं। किन्तु राम और लक्ष्मण उसके 
कन्धों पर बैठ कर भी तलवार चलाते रहे । यहाँ तक कि विराध की 
दोनों ae कटकर भूमि पर गिर पड़ीं। तब दोनों भाई भूमि पर 
कूद पड़े । और विराध भी थोड़ी देर में तड़प-तड़प कर मर गया | 

बिराध का वध करके तीनों आदमी आगे बढ़े ! उस समय में 
ऋषि-गण संसार से मुँह मोड़कर वनों में तपस्या करते थे। वन के 
फल और कन्द-मूल उनका भोजन और पेड़ों की छाल पोशाक थी | 
किसी झोपड़ी में, या किसी पेड़ के नीचे वह एक मृगछाला विछाकर 
पड़े रहते थे। धन और aaa को वह लोग तिनके के समान तुच्छ 
समझते थे। संतोष और सरलता ही उनका सबसे बड़ा धन था। 
वह बड़े-बड़े राजाओं की भी चिन्ता न करते थे। किसी के सामने 

हाथ न फेलाते थे। शारीरिक आकांक्षाओ के चक्कर में न पड़कर 
वे लोग अपना मन और मस्तिष्क बौद्धिक और धार्मिक बातों के 
सोचने में लगाते थे। उन वन में बसनेवाले और जंगली फल खाने- 
वाले पुरुषों ने जो ग्रन्थ लिखे, उन्हें पढ़कर आज भी बड़े-बड़े विद्वानों 
की आँखें खुल जाती हैं। दण्डक-वन में कितने ही ऋषि रहते थे। 
तीनों आदमी एक-एक दो-दो महीने हर एक ऋषि की शरण में 
रहते और sas ज्ञान की बातें सीखते थे । इस प्रकार दण्डक-वन में 
घूमते हुए उन्हें कई वर्ष बीत गये । आखिर वे लोग अगस्त्य मुनि के 
आश्रम में पहुँचे । यह महात्मा और सब ऋषियों से बड़े समझे जाते 
थे । वह केवल ऋषि ही न थे युद्ध कीः कला में भी दक्ष थे। कई बड़े- 
बड़े राक्षसों का वध कर चुके थे। रामचन्द्र को देखकर बहुत प्रसन्न 
हुए और कई महीने तक अपने यहाँ अतिथि रखा। जब रामचन्द्र 
यहाँ से चलने लगे तो अगस्त्य ऋषि ने उन्हें एक ऐसा अलौकिक 
तरकश दिया, जिसके तीर कभी समाप्त ही न होते थे । 

रामचन्द्र ने पूछा-महाराज, आप तो इस वन से भली प्रकार 
परिचित होंगे। हमें कोई ऐसा स्थान ध्वताइये, जहाँ हम लोग आराम 
से रहकर वनवास के शेष दिन पूरे कर लें । 

अगस्त्य ने पंचवटी की बड़ी प्रशंसा की । यह स्थान नमदा नदी 
के किनारे. स्यित था। यहाँ का जलवायु ऐसा अच्छा था किन 
जाड में कड़ा जाडा पड़ता था, न गरमी में कड़ी गरमी । पहाड़ियाँ 
areal मास हरियाली से लहराती रहती थीं। तीनों आदभियों ने 
इस स्थान पर जाकर रहने का निश्चय किया । 


~ 


नट 


हुंचे । प्रशंसा सुनी 
ओर ऊंची-ऊंची 

प्रह्मड़ियाँ HATA MeN Sa थीं) नदी!क्रे।निमंलः जल 'में:हंस और 
वंगलातरारकोरते Bie किनारि।हिरनोंः का समूह पानी; हीने. आल थो 
औरुखूक' कुलेलेन्करता AT जंगलं में: मोर नाचा, करते थे ay 
इतनी are aie हफतिःदायक़् Fre किरोगी नभीस्वस्थ “हो! जाता 
थाह स्थान तीनों आदमिंयों कोः:इतना Tare) srry कि उन्होंने 
एंक'्झोपड़ांह वर्नो प्रा औरः सुख से रहते लगे । #दिनःको पहाड़ियों -की 
THR NSO ' हृदयःग्राहेक दृश्यों +का+आतन्दः उठाते; जिड़ियों 
के गीते सुने)” और जंगली फल खाकरःकुटी'में ATT इक प्रकार 








-डग्फ्ववटी से थोड़ी हीं दूर पर संक्षसो की एक बस्ती धी: 
दोसरदार थे एक कां नाम थां खरं और "दसरे को दूर्षण॥' लॅका 
के राजा रोवेण को एकं बहन आऑरपणखी भा वही" रहती थी बहे 

उधर 
कर उसे seas हुआ 
मनुष्य उसने कभी न देखे ये “वह थीं तों  काली-केलूटी: "त्य 
उँ P किन्तु अपने को तिता थी इसलिए अव तर्क विवाह 

fear ‘ai, क्योंकि Uae से विवाह करनी उसे रुचिकर नि 














it 
[| रोमचन्द्र को देखकर फली ने समायी aed दिनों कै वाद उसे 
अपने जोड़ का एक पुर्वक fear निः बीलीः 
ला किस देश के आदमी हो ? तुम जसे आदमी तो मैंने कभी नहीं 

| 
रामचन्द्र ने कहा-हम लोग अपोध्या के रहने वाले हैं । हमारे 
Tamia कोराजो थे"? आजकल saws वराज्य करते हैं | 
Pree पूमंशखाबसप्रव SR बात'वन >रायी5। मैं भी oRETT की 

लड़की हूँ "मेरा भाई TAM लैंकाः A राज्या करता SAA हमारे 
तुम्हारा अच्छा जोड़ है। मैं तुम्हारे ही जैसे प्रतिः ढूंढ-रही:!थी, तुम 
अच्छेःमिले} {अब 'मुझसे (विवाह: कर लो Gere सौभाग्यः ऽहे कि 
मुझ-जेसी-सुन्दरीः तुमसे: विवाह करना. चाहती है 1४४ 5 gree 


“ रामचन्द्र नें “व्यंग से जवाब दिया-- अवश्य मेरा सौभाग्य हैं 
तुम्हारी-जेसी परी तो इन्द्रलोक मै भी न होगी । “मेरा जी तों तुमसे 
विवाह करने के लिए बहुतै व्याकुल  हैं।' किन्तु “कठिनाई” यह है कि 
मेरा विवाह हो चुका है और यह स्त्री मेरी पत्नी है । यहं तुमसे HAST 
करेगी 1 हाँ, मेरा छोटा भाई जो, वहः सामने-बठाहुझा:है,:य॒हाँ/झकेला 
हैं। उसकी gett उसके-साथ नहीं हैः।: ag चाहे-तो तुमसे; चिव गह्‌करः 
संकतां है; ।:तुमःउसके:पास जाओ तुम्हारा सौःदर्यदिखते ही व्रह मोहित 
हो!जायगा । बही तुम्हारे योग्य भी है 50 15 


` शूर्पणखाः-इस 'स्त्री की तुम अधिक चिन्ता ने करौ | मैं इसे अभी 
मार डालंगी। थह तुम्हारे योग्य नहीं है। fata 
पाओगे । मेरी और तुम्हारी जोडी ईश्वर ने अपने हाथ सें बनायी है । 


CARA तुम भूल करती :हो । मैं,तो .तुम्हारे-योग्य. हूँ ही 
नहीं-।-भला. कहाँ मैं और कहाँ तुम । तुम्हारे योग्य: तो मेरा भाई,है 
जो.वय.में मुझसे छोठा.है और मुझसे अधिक वीर्‌ है.। 1: : 


` ' शूर्पणखा लक्ष्मण के पास गयी और वोली--मैं एंक आवश्यकतो- 
वंश इधर आयी थी तुम्हारे भाई रामचन्द्र की दृष्टि मुझ पंर पड़ 
गयीं, तो वह मुझ पर आसक्त हो गये, और मुझसे विवाह करने? की 
इच्छा की । पर मैंने ऐसे पुरुष से विवाह करना. पसन्द न किया, 
जिंसकी पत्नी मौजूद है। मेरे योग्य तो तुम हो, तनिक मेरी ओर देखो 
ऐसा कोयले का-सा चमकता हुआ: रंग तुमने और कहीं देखा है? 
मेरी are बिलकुल” चिलमकोन्सी[है और होंठ कितनी सुन्दरता से 

नीचे लटके हुए हैं । तुम्हारा सौभाग्य है कि मेरा दिल तुम्हारे ऊपर आ 
गया । तुम मुझसें विवाह कर लो । 

लक्ष्मण ने मुस्कराकर कहा- हाँ, इसमें तो सन्देह नहीं कि तुम्हारा 

सौन्दर्य अनुपम है और मैं हूँ भी भाग्यवान कि मुझसे तुम विवाह करने 

को प्रस्तुत हो | पर मैं रामचन्द्र का छोटा भाई और चाकर हूँ । तुम 
भेरी पत्नी हो जाओगी, तो तुम्हें सीता जी की सेवा करनी पड़ेगी । 
तुम रानी बनने योग्य हो, जाकर भाई साहब ही से कहो । वही तुमसे 
विवाह करेंगे । 

शूर्पणखा फिर राम के पास गयी, किन्तु वहाँ फिर वही उत्तर मिला 
कि तुम्हारे योग्य लक्ष्मण हैं, उन्हीं के पास जाओ । इस प्रकार उसे 
दोनों बातां में टालते रहे जब उसे विश्वास हो गया कि यहाँ मेरी 
कामना पूरी न होगी तो वह मुंह बना-वनाकर गालियाँ aH लगी 
और सीताजी से लड़ाई करने पर सन्नद्ध हो गयी । उसकी यह दुष्टता 
देखकर लक्ष्मण को क्रोध आ गया, उन्होंने शूर्पणखा की नाक काट 
ली और कानों का भी सफाया कर दिया । 

अब क्या था शूर्पणखा ने वह हाय-वाय मचायी कि दुनिया सिर 
पर उठा ली। तीनों आदमियों को गालियाँ देती, रोती-पीटती वह 
खर और दूषण के पास पहुँची और अपने अपमान और अप्रतिष्ठा 
की सारी कथा कह गयी | “भैया, दोनों भाई वडे दुष्ट हैं । मुझे देखते 
ही दोनों मुझ पर बुरी दृष्टि डालने लगे और मुझसे विवाह करने के 
लिए जोर देने लगे। कभी बड़ा भाई अपनी ओर खींचता था, कभी 
छोटा भाई। जब मैं इस पर सहमत न हुई तो दोनों ने मेरे नाक-कान 
काट लिये। तुम्हारे रहते मेरी यह दुर्गति हुई। अव मैं किसके पास 
शिकायत लेकर जाऊं ? जव तक उन दोनों के सिर मेरे सामने न आ 
जायंगे, मेरे लिए अन्न-जल निषिद्ध है ।' 

खर और दूषण "यह हाल सुनकर क्रोध से पागल हो गये । उसी 

समय अपनी सेना को तैयार हो जाने का आदेश दिया । दम-के-दम में 
चौदह हजार आदमी राम और लक्ष्मण को इस खलता का दण्ड देने 
चले । आगे-आगे नकटी शूर्पणखा रोती चली जा रही थी | 

रामचन्द्र ने जब राक्षसों की यह सेना आते देखी, तो लक्ष्मण को 
सीताजी की रक्षा के लिए छोड़कर आप उनका सामना करते के लिए 
तैयार हो गये । राक्षसों ने आते ही तीरों की बौछार करनी प्रारंभ कर 
दी । किन्तु रामचन्द्र के वाणों के सम्मुख उनकी क्या चलती । सव-कै- 
सव एक साथ तो तीर छोड़ ही न सकते थे । पहले पंक्ति के लोग तीर 
छोड़ते, रामचन्द्र एक ही तीर से उनके सब तीरों को काट देते थे । जिस 
प्रकार राइफल के सामने तोड़ेदार बन्दूक बेकाम है, उसी प्रकार 
रामचन्द्र के अग्नि-वाणों के सम्मुख राक्षसों के वाण बेकाम हो गये । 

एक-एक बार में सैकड़ों का सफाया होने लगा। यह देखकर 
राक्षसों का साहस टूट गया । सारी सेना तितर-बितर हो गयी । संध्या 
होते-होते वहाँ एक राक्षस भी न रहा । केवल मृत शरीर रण-ै्षेत्र में 
पड़े थे। 

खर और दूषण ने जब देखा कि चौदह हजार राक्षसों को सेना 
बात की बात में नष्ट हो गयी, तो उन्हें विश्वास हो गया कि राम 
और लक्षमण बड़े वीर हैं। उन पर विजय पाना सरल नहीं । अपने 
पूरे बल से उन पर आक्रमण करना पड़ेगा । यह विचार भी था कि 
यदि हम लोग इन दोनों आदमियों को न जीत सके तो हमारी कितनी 
बदनामी होगी । बड़े जोर-शोर से तैयारियाँ करने लगे । रात भर में 
कई हजार सैनिकों की एक चुनी हुई सेना तैयार हो गयी । उनके पास 
मूसल, भाले, धनुष-वाण, गदा, फरसे, तलवार, डंडे सभी प्रकार के 
अस्त्र थे। किन्तु सब पुराने ढंग के युद्ध की कला से भी वह अवगत 
नथे। बस, एक साथ दौड़ पड़ना जानते थे। सैनिकों का क्रम किस 
प्रकार होना चाहिए, इसका उन्हें लेशमात्र भी ज्ञान नथा। सबसे 

वडी खराबी थी'कि वे संव 'शरांबी थे। शराव पीं-पीकर वेहंकते थे 


किन्तु सच्ची वीरता उनमें नाम की भी न“थी। 


सबेरे रामचन्द्रजी उठे तो' रीक्षसों की सेना आते देखी । आज को 


युद्ध कलः से अधिकःभीषण ।होगा, यह उन्हें ज्ञात” था । 'सीतांजी को 


उन्होंने एक गुफा“मे” छिपाःदियार और दोनों ? आदमी:पहाइ के” ऊपर 
चढ़करः राक्षसो GUAT चलाने लगे उनके तीर: ऊपर से (बिजली 


की तरह गिरते थेःःऔंरःएकः साथः सैकड़ों को धराशायी कर देते थे 
खर और SIT अपनी सेना को:ललकारते? थे,:बंढ़ावाः देते थे; किन्तः 


उन।अचूकः तीरों'के सामने सेना केः: HAT दहल उठतेः थे ॥ रामःऔरः 
लक्ष्मण पर उनकेःवाणों कालेशमात्र भी प्रभाव नः होता था; क्योंकिः 
दोनों भाई > पहाड़।के” ऊपर Praeger वेगासे,तीर!।चलातेःथे/किः 


ज्ञातः होता'था! क्रिःउनकेए erat विजली-का वेग आः गया हैः तीर 
कॅचःतरकश? से निकलंता? था, करब ! धनुषः पर ASA AT कब छटताः 


थाह" किसीं'को ? दिखायी नहीं: देताः ।था 1: फिर अगस्त्य ऋषिकाः 
दिया हुआ तरकश भी तो था, जिसके तीर कभी समाप्त न होतेः Bp 


हुआ. कि राक्षसों के पाँव उखड़.गये। सेना में.भगदड.पड़ गयो । 
खर और, दूषण.ने बहुत. चाहा कि.आदमियों :को रोके पर उन्होंने ए 


भीन सुनी | सिर पर पाँव रखकर भागे। अब -केवल खर और ˆ 


दूषण मैदान... में रह गये। यह दोनों साहसी और वीर थे। उन्होंने 
बड़ी देर + तक राम -और लक्ष्मण. का सामना ..किया, किन्तु आखिर 
उनको मौत भी आ ही गयी ।. दोनों मारे. गये । अकेली शूर्पणखा अपने 
भाइयों की मृत्यु प्र विलाप करने को बच रही | 





हिरण का शिकार 


2. 0 शुको के धो भाई तो"मोरे गये किन्तु अभी तदो और शेष भः 
नमै से ऐक लक्की देश की राजां था। उस'संमेय में देक्षिण मिठलङ्काःसे 

अधिक वलवान्‌ और TAT हुआ कोई राज्य नः थानः रावण्जी-साक्षस 
था; किंन्तु बंडा विद्वान्‌, शास्त्रों का पण्डित उंसके'धन की कोई सीमा 
न॑ थी ' यंहाँ'तक कि कहा जाता है; लंका शहर का 'नगरकोटःसोने 
का वनों हुआ थो । व्यापार का बाजार गर्म” था “विद्या, कला और 
कौशल की खूब ' चर्चा'थीं ate वहाँ ar कारीगरोःअनुपर्म थी किंतु 
जैसा श्रायः होता है; धनी और! साम्राज्यं नेः रावफको' दंभी; अत्या- 
चारी और gee बना दिया था विद्वान्‌ और गुणी होने पर भी वह 
बुरे से बुरा काम करने से भी न हिचकता थी । 'शुर्पेणखा 'सेती-पीटती 
उसके पास पहुँची! और छाती पीटने लंगी LHS HT 
"शाकण ने उसकी यह कुरो दशं” देखी तो आश्‍चर्य yaaa 
गः वातः हैं? तेरी यह : देशो केसी हुँदै? यह तेरी नाक 









aig पोठकर कहा भैया, मेरी हालत बया पू 
[मेरी जो दुर्गति हुई हैं, वह सातवें शलु की भीन हो पंच॑वंटी 
में दो तपस्वी. अयोध्या से आकर. ठहरे हुए हैं । दोनों राजा दशरथ के 
पुत्र हैं। एक का नाम राम है, दू सरे का लक्ष्मण । राम की पत्नी सीता 
भी उनके साथ है । उन लोगों ने मेरी नाक और कान काट लिये । जव 
खर और gan इसका दण्ड देने' के लिए सेना लेकर गये तो सारी 
सेना का. वध कर दिया । एक आदमीं भी जीवित, ने वचा । भैया ! 
तुम्हारे जीते जी मेरी यह दशा : , Por का ee 
राम और लनर का नाम gave रावण के होश उड़ गये वह 
भी सीता स्वयंवर. में सम्मिलित हुआ. था, और. जिस धनुष को वह 






पूछते 





हिला भी न सका थां, उसी को राम के हाथों टूटते देख चुका था | 
' सीता का. रूप भी वह देख चुका, था। उसकी याद अभी तक उसको 
पल ae मन मे सोमे लगा, a उन भयो को किलो अकार 
मार सके, तो सीता हाथ आ जाय ।' “किन्तु इस विचार की छिर्पीकर 

चोला--हाय ! तूने यह केसा समाचार सुनाया ! मेरे दोनों वीर भाई 
मारे गये ? एक राक्षस भी जीवित न वचा ? वह दोनों लड़के आफ़त 


के परकाले मालूम होते हैं । किन्तु तू संतोष कर, दोनों को इस प्रकार , 


मारूँगा कि वह भी समझेंगे कि किसी से पाला पड़ा था । वह कितने 
ही वीर हों, रावण का एक संकेत उनका अंत कर देने के लिये पर्थाप्त 
है | मेरे लिए यह डूब मरने की वात है कि मेरी बहन का इतना 
निरादर हो, मेरे भाई मारे जायं, और मैं बेठा ei आज ही उन्हें 
दण्ड देने की चिन्ता करता हूँ। 

शूर्पणखा वोली--भेया ! दोनों बड़े दुष्ट हैं। मुझसे बलात्‌ 
विवाह करना चाहते थे । किन्तु भला मैं उन्हें कव विचार में लाती थी। 
जव मैं उन्हें दुत्कार कर चली, तो छोटे भाई ने यह शरारत की। 
भैया, इसका वदला केवल यही है कि दोनों भाई मारे जायं, पूरा 
वदला जभी होगा, जव सीताजी का भी वैसा ही अनादर और दुर्गति 
हो, जैसी उन्होंने मेरी की है। क्या कहूँ भैया, सीता कितनी सुन्दर 
है ! वस, यही.समझ लो कि चाँद का-सा मुखड़ा है। ईश्वर ने उसे 
तुम्हारे लिए वनाया है। राम उसके योग्य नहीं है। उससे अवश्य 
विवाह करना । 

रावण ने वहन को सान्त्वना दी, और उसी समय मारीच नामक 
राक्षस को बुलाकर कहा-अव अपना कुछ कौशल दिखाओ | बहुत 
दिनों से बैठे-बेठ व्यथे का वेतन ले रहे हो। रामचन्द्र और लक्ष्मण 
पंचवटी में आये हुए हैं । दोनों ने शूर्पणखा की नाक काट लो है, खर 
और दुषण को मार डाला है और सारे राक्षसो को नष्ट कर दिया 


है । इन दोनों से इन कुकमों का वदला लेना है । वतलाओ, मेरी कुछ , 


सहायता करोगे ? 
मारोच वही राक्षस था, जो विश्वामित्र का यज्ञ अपवित् करने 
गया था और रामचन्द्र का एक वाण खाकर भागा था । तव से वह 

यहों पड़ा था। रामचन्द्र से उसका पुराना वैमनस्य था | यह खबर 
सुन कर बाग-वाग हो गया । बोला-आपकी सहायता करने को तन 
और प्राण से प्रस्तुत हूँ । अवकी उनसे विश्वासघात की लड़ाई ASAT 
और पुराना वैर चुकाऊंगा । ऐसा चकमा दूं कि एक da रक्त भी न 
गिरे और दोनों भाई मारे जायें । 
रावण--वस, ऐसी कोई युक्ति सोचो कि सीता मेरे हाथ लग 
जाय । फिर दोनों भाइयों को मारना कौन कठिन काम रह जायगा | 
मारीच--ऐसा तो न कहिये महाराज ! वीरता में दोनों जोड़ नहीं 
रखते । मैं उनकी लड़कपन की वीरता देख चुका हूँ । दोनों एक सेना 
के लिए पर्याप्त हैं । अभी उनसे युद्ध करना उचित नहीं । मामला वढ़ 
जायगा और सीता को कहीं छिपा देंगे । मैं ऐसी युक्ति वता दूंगा कि 
सीता आपके घर में आ जाय और दोनों भाइयों को खवर भी न हो। 
कुछ पता ही न चले कि कहाँ गयी । आखिर तलाश करते-करते निराश 
होकर बैठे रहेंगे | 
रावण का मुख खिल उठा । वोला-मित्र, परामर्श तो तुम बहुत 
उचित देते हो । यही मैं भी चाहता हूँ । यदि काम विना लड़ाई-झगड़े 
के हो जाय, तो क्या कहना | आयु-पर्यन्त तुम्हारा कृतज्ञ रहूँगा । 
आज ही से तुम्हारी वृद्धि कर दूं और पद भी बढ़ा दूं । भला बतलाओ, 
तो क्या युक्ति सोची है ? 
मारीच--बतलाता तो हूँ; किन्तु राजन्‌ से वडा भारो पुरस्कार 
लूँगा । आप जानते ही हैं, सूरत वदलने में मैं कितना कुशल हूँ । ऐसे 
सुन्दर हिरन का भेष वना a, जैसा किसी ने न देखा हो, गुलावी रंग 
होगा, उस पर सुनहरे धब्बे, सारा शरीर हीरे के समान चमकता 
हुआ | वस, जाकर रामचन्द्र की कुटी के सामने कुलांच भरन लगूंगा | 
दोनों भाई देखते ही मुझे पकड़ने दौडँगे | मैं भागूगा, दोनों मेरा पीछा 
करेंगे । मैं दौड़ता हुआ उन्हें दूर भगा ले जाऊँगा | आप एक साधु 

का भेष Sar लीजिंयेगा । ' जिस' समय सीताः अकेली रहः: जाये,-आपः 
जाकर उन्हें उठा लाइयेगां। "थोड़ी दूर: पर ' आपका रथ खड़ा रहेगा) 
सीताःको रेः परःबिठाकरुः'घोडोंक़रो gap कर दीजियेगा। राम जकः 
भआयेंगेःतोः सीता BY न पांकर इधरःउधर तलाश' करेंगे, फिर निराशः 
होकर किसी ओर चल देंगे । बोलिये, केसी: युक्तिहै.कि-साँपःभी मरः 
जायः:और लाठी HES 1: -`- 

रावणः ने. मारीच की... बहुत प्रशंसा. की और दोनों सीता को हर 
लाने.की-तैयारियाँ करने-लगे । .. SF 





[कः रहे थे वि त्यन्त सुन्दर हिरन सामने कुलेले करता 
हुआ दिखायी fear) वह इतना सुन्दर, इतने मोहक रंग का थी कि 
सीता उसे देखकर रीझ गयीं । ऐसा प्रतीत होता था कि इस हिरन कें 
शरीर मे हीरे जड़े हुए है रामचेन्द्र से बोलीदेखिंये। "कंसा सुन्दर 
feces २. iF WW ISB | 15 7 

लक्ष्मण को उस समय विचार आया कि हिरन॑ इंसे रूप-रंग काँ 
नहीं होता; अवश्य” कोई न कोई Oa हैं। किन्तु इस भ॑य सें कि 
रामचन्द्र शायद उन्हें शक्‍्की समझें, मुँह से कुछ नहीं कहा list; दिल 
में मना रहें थे' किःरामचन्द्र | के।दिल में:भी: यही विचार:-पैदा.हो | 
रॉमचन्द्र TT को वडी' उत्सुकताः।सेः देखकरः'कहा-हाँ, ; है। तो 
बडा सुन्दर । मैंने ऐसा! हिंरने/नहीं देखाः। F 

सीता-इसंको जीवित 'पकड़कर' मुझे: दे दीजियेः। “मैं इसे-पालूगीः 
और इसे अयोध्या ले 'जाऊँगी । ` लोगःइसे-देखकरःआश्‍शचर्य में: आ 
जायेंगे । देखिये, कंसाः HAST भर रहा हैः। 595 Srv ir 

'राम-जीवित पेंकड़ना तो'तैनिकःकठिनःकाम है": 1: ¦ 77 

15 ऽनसीता--चाहतीः+तो ग्रही हँक्रि जजीविताप्रक्रडाःजाय,:कित्तुमर भो 
जया; तो सकी मगछाला कित॒ती उत्तम श्रेणी,की होगी! > 7 5 
pp RRR धतुष AOSTA TO AAT लक्ष्मणः भी- उत्तके साथः 
,हो लिये.और' HOT MAG वोले+-भैया, HITT परेशान! हो. रहे 
हैं; सह fart SEL न ARTE “हाँ; कुहिये तो मैं ? शिकार करु . 
लाउँ डि ve एफ कि शिनि छर अकि । $ फी एक 
नाऽ रामेन्हेसीलिएतोः ने तुससे-नहींत्कहा AAT था (किः तुम्हे 
क्रोध-आ।ज़ासगा, तीर AAT TATA सीता करे पांस-बेठ़ो$ वह AHA 
हैं?/ मैं अभी इसे MATHS लाता हुन का? का शार्क कि 19 
छत बह कहते हुए रामचिन्द्रै हिरने के पीछे दौड़ eM a और कुछ' 
'कॅहूने*का अवसरे” न॑ मिलो । विवश होकर सीताजी wore लौट 
aay Sere कैभी “रामचन्द्र के सामने 'आः जाता; ।कभी पत्तों 
कीःआक में हो जाता) केभी (इतने समीप आग्जीता कि मानों अवे 
थिक्ागयीरहैनिकिर एंक्राएक। छलाँग5मारकर ted निकलःजाता/। इस) 
'प्रक्रार TA AA हुआ वर्ह WHAT HT वहुतादूरा TAH AVP 
faerie व॑हथक 'गये, और उहिव्रिश्वीस होईगद़्ारकि बहरत जीव्रितः 
Faas अग्रेगा” मिस्तिच भागाध्तो जाता'था,किन्तुःलक्षेमण'के;नः आने. 
"से उसकी ्युक्तिःसफल Stator दीखती। थी PAAR सीताजी अक्षेलीः 
न होंगी, रावण उन्हें हर कैसें सकेगा यहऊसोचकुर उसने कई; वारं 
जोर से PTT GL दाह सीता os pase 
लान्न कलेजा धक WH LARS रपे कि BH ATT 
हसा # यहा: बतावृदी दित SET किती TA | 
नाया है | वह इसीलिए SAAT PH नामः लेकर पुकार पहा 
Fe MAE AAC करती उह जाग । हा 
Asie re का विवर, छो हि 
निशाना मारा कि पहले ही “बार में. हिएन 

निर्दय मरने के पहले अपना काम पूरा कर चुका था । रामचन्द्र तो 
दौड़े हुए कुटी की ओर आ रहे थे कि कहीं लक्ष्मण सीता को छोड़कर 
चले न आ रहे हों, उधर सीता जी ने जो 'हाय लक्ष्मण ! हाय सीता !' 
की पुकार सुनी, तो उनका रक्त ठंडा हो गया । आँखों में अंधेरा छा 
गया । यह तो प्यारे राम की आवाज है। अवश्य शत्रु ने उन्हें घायल 
कर दिया है । रोकर लक्ष्मण से बोलीं-मुझे तो ऐसा भय होता है कि 
यह्‌ स्वामी की ही आवाज है । अवश्य उन पर कोई बड़ी विपत्ति आयी 
है, अन्यथा तुम्हें क्यों पुकारते ? लपककर देखो तो, क्या माजरा है | 
भेरा तो कलेजा धक-धक कर रहा है। दौड़ते ही जाओ । लक्ष्मण 
ने भी यह आवाज सुनी और समझ गये कि किसी राक्षस ने छल 
किया । ऐसी दशा में सीता को अकेली छोड़कर जाना वह कैव सहन 
कर सकते । बोले-भाई साहब की ओर से आप निश्चिन्त रहें, जिसने 
चौदह हजार राक्षसों का अन्त कर दिया, उसे किसका भय हो सकता 
है ? भैया हिरन को लिये आते ही होंगे। आपको अकेली छोड़कर मैं 
न जाऊंगा । भाई साहब ने इस विषय में खूब चेता दिया था । सीता 
ने क्रोध से कहा-मेरी तुम्हें क्यों इतनी चिन्ता सवार है ! क्या मुझे 
कोई शेर या भेड़िया खाये जाता है ? अवश्य स्वामी पर कोई विपत्ति 
आथी है । और तुम हाथ पर हाथ रखे बेठे हो। क्या यहो भाई का 
प्रेम है, जिस पर तुम्हें इतना घमण्ड है ? 

लक्ष्मण कुछ खिन्न होकर बोले-मैंने तो कभी भाई के प्रेम का 
घमण्ड नहीं किया । मैं हूँ किस योग्य । मैं तो केवल उनकी सेवा करना 
चाहता हूँ । उन्होंने चलते-चलते मुझे चेतावनी दी थी कि यहाँ से कहीं 
न जाना । इसलिए मुझे जाने में सोच-विचार हो रहा है। मैं आपको 
विश्वास दिलाता हूँ कि भाई साहब का कोई वाल भी बाँका नहीं कर 
सकता | उनके धनुष और बाण के सम्मख किसका "¬ ` 9. 
we । ¬ ° 

सीताजी ने मुंह फंरकर कहाँ--मैं तुम्हारा-सा हृदय कहाँ से 
लाउँ, जो उनको अवाज सुनकर भी निश्चिन्तता से बैठो रहूँ ? सच 
कहा है~न भाई-सा दोस्त न भाई-सा दुश्मन । मैं तुम्हें अपना सहायक 
और सच्चा रक्षक समझती थी। किन्तु अव ज्ञात हुआ कि तुम भी 
कैकेयी से सधे-वधे हो, या फिर तुम्हें यहाँ से जाते हुए भय हो रहा है 
कि कहीं किसी शत्रु से सामना न हो जाय । मैं तुम्हें न इतना कृतघ्न 
समझती थी और न इतना डरपोक । 

यह ताना वाण के समान लक्ष्मण के हृदय में चुभ गया । उन्हें 
राम से सच्चा आतृ-प्रेम था और सीताजी को भी वह माता के समान 
समझते थे । वह रामचन्द्र के एक संकेत पर जान देने को तैयार रहते 
थे । जहाँ राम का पसीना गिरे, वहाँ अपना रक्त बहाने में भी उन्हें खेद 
न था । उन्हें भय था कि कहीं मेरी अनुपस्थिति में सीताजी पर कोई 
विपत्ति आ गयी, कोई राक्षत आकर उन्हें Fer लगा तो मैं रामचन्द्र 
को क्या मुँह दिखाऊँगा । उस समथ जव रामचन्द्र पूछेंगे कि तुम मेरी 
आज्ञा के विरुद्ध सीता को अकेली छोड़कर क्यों चले गये, तो मैं क्या 
जवाब दूँगा किन्तु जब सीताजी ने उन्हें कृतघ्न, डरपोक और धोखे- 
वाज़ बना दिया, तब उन्हें अब इसके सिवा कोई चारा न रहा कि राम 
की खोज में जायें । उन्होंने धनुष और वाण उठा लिया और दुःखित 
होकर बोले-भाभीजी ! आपने इस समय जो-जो बातें कहीं, उनकी 
मुझे आपसे आशा न थी । इश्वर न करे, वह दिन आये, किन्तु अवसर 
आयेगा, तो मैं दिखा दूंगा कि भाई के लिए भाई कंसे जान देते हैं । मैं 
अब भी कहता हूँ कि भैया किसी खतरे में नहीं, किन्तु चूँकि आपकी 
आज्ञा है; उसका पालन करता हूँ । इसका उत्तरदायित्व आपके उपर है। 


सीता का हरा जाना 


यह कहकर लक्ष्मण तो चल दिये। रावण ने जब देखा कि मैदान 

खाली है; तो at एकःहाथ्‌ःमें.चिमटा;उठाया ।:दूसरे-हाथः में: क्रमण्डल 


लियाऽऔर्‌ (नारायण, नारायणः?! करता. हुआ;सीताःजी' की कुटीःके 
द्वार पर-आक र:खड़ा;: हो Tae) सीताजी ने: देखा "कि .'एक जटाधारी 
महात्मा! द्वारः पर भाये हैं,'बाहुरःनिकल-आय्री'और महात्मा HY प्रणाम 
HA ब्रोली-क हिये महाराज़/'कहाँ सेःआंना हुआ | 
रावण ने आशीर्वाद देकर कहा--माता,: 'साधु-सन्तों को तीर्थयांत्रा 
के अतिरिक्त क्या काम है । बद्रीनाथ /की यता करने जा रहा हूँ, यहां 
'तुम्हारा आश्रम ' देखकर चला आया । किन्तु यह तो बंतलांओं, तुम 
ग़क्ौन हो और यहाँ कैसे चला आ पड़ी हो ? तुम्हारीजैसी-सुन्दरी। किसी 
#ज्महाराजाःके रनिवास में “रहने “योग्य: हैं तुम इस जंगल में कैसे आ 
carat? मैंनेःतुम्हारा जैसाःसौंदयं कहीं.नहीं देखा दर | 
“क सीता ने लज्जा से सिर झुकाकरु कहा- महाराज, हम लोग विपत्ति 
SRA हुए हैं। मैं मिथिलापुरी के “राजा “जनेक की पुर्ती, और 
>क्ोशल 'के ' महाराजां दंशरंथ की पुत्रवंधु' हूँ । “किन्तु भाग्य ने ऐसा 
(मलराँ खायो हैं कि आज जंगली की खाक छान रही: हूँ 1 धन्य भोग्य 
5S fei आपके दर्शन हुए: आज यहीं विश्रमः कीजिये!। | आज्ञा T fatal 
HS MAT के।लिए/ लाऊँ॥ & SE BR I 
5.5 राँचेण-“तू बडी दयावान्‌ हैं मातां! ला, जो 'कुछहो; खिला दें। 
ईश्‍वर तेरा कल्याणं HE । 8; ई 15 
POPS सीताजी ने एक पत्तल में कन्दमूल और कुछ फल रखे और रावण 
' के समिने "लायी रावणः ने पत्तिल ले लेने के लिए हाथ बढ़ाया, तो 
Gta के बदले सीता ही को गोद में उठाकर ब्रह अपने रथ की 
| उओरेः्दोडा और एक क्षंण' में उन्हें रथ पर बिठाकर घोड़ों' को' हवा 
कर दिया । सीताजी मारे भय के मूछित हो गयीं । जब चेतना जागी 
तो देखा कि मैं रथ पर बैठी“ हँ और 'वह महात्माजी रथ को उड़ाये 
चले जा हे हैं. ।,चिल्लाकर बोलीं-बाबाजी,...तुम . मुझे wet लिये 

जा रहे हो, ईश्वर के लिए बतलाओ; तुम साध के भेष में 
कौन हो ! a 

रावण ने हसकर कहा-वतला ही दूं? लंका का ऐश्वर्यशाली 
राजा रावण हूं। तुम्हारी यह मोहिनी सूरत देखकर पागल हो रहा 
हूं। भत्र तुम राम को भूल जाओ और उनकी जगह मुझी को 
पति समझो। तुम लंका के राजा के योग्य हो, भिखारी राम के 
योग्य नहीं । 

सीताजी को मानों गोली लग गयी । आह ! मुझसे वड़ी भूल हुई 
कि लक्ष्मण को बलात्‌ राम के पास भेज दिया । वह शब्द भी इसी 
राक्षस का था। हाय ! लक्ष्मण अन्त तक मुझे छोड़कर जाना अस्वी- 
कार करता रहा । किन्तु मैंने न माना । aa! क्‍या ज्ञात था कि 
भाग्य यों मेरे पीछे पड़ा हुआ है। दोनों भाई कुटी में जाकर मुझे न 
पायेंगे, तो उनकी क्या दशा होगी? 

यह सोचते हुए सीताजी ने चाहा कि रथ पर से कूद पड़ें। 
किन्तु रावण भी असावधान न था। तुरन्त उनका विचार ताड 
गया । तुरन्त उनका हाथ पकड़ लिया और वोला-रथ सें कूदने 
का विचार न करो सीता ! तनिक देर वाद हम लंका पहुँच जाते 
हैं, वहाँ तुम्हें सुख और ऐश्वर्य के ऐसे सामान मिलेंगे कि तुम उस 
वन के जीवन को भूल जाओगी। इस कुटी के वदले तुम्हें आसमान 
से वातें करता हुआ राजमहल मिलेगा, जिसका फर्श चाँदी का है 
और दीवारें सोने की, जहाँ गुलाव और कस्तूरी की सुगन्ध आठों 
हर उड़ा करती हैं; और एक भिखारी पति के वदले वह पति 
मिलेगा, जिसकी उपमा आज इस पृथ्वी पर नहीं, जिसके धन और 
प्रसिद्धि का कोई अनुमान भी नहीं कर सकता, जिसके द्वार पर 
देवता भी सिर झुकाते हैं । 

सीता ने भयानक होकर कहा-वस, जबान सँभाल ! कपटी 

द्‌ 

राक्षस ! एक सती के साथ छल करते हुए लज्जा नहीं आती ? इस 
पर ऐसी डीगें मार रहा है ! अपना भला चाहता है तो रथ परसे | 
उतार दे। अन्यथा याद रख--रामचन्द्र तेरा और तेरे सारे वंश का | 
नामोनिशान मिटा देगे। कोई तेरे नाम को रोनेवाला भी न रह्‌ | 
जायगा। लंका जनहीन हो जायगी । तेरे ऐशवर्यशाली प्रासादो में _ 
गीदड़ अपने मान वनायेंगे और उल्लू बसेरा लेंगे । तू अभी राम / 
और लक्ष्मण के क्रोध को नहीं जानता | खर और दूषण तेरे ही भाई | 
थे, जिनकी चौदह हजार सेना दोनों भाइयों ने बात-की-बात में नष्ट 
कर दी । शूर्पणखा भी तेरी ही बहन थी जो अपना सम्मान हथेली 
पर लिये फिरती है। तुझे लाज भी नहीं आती ! अपनी आन का 
दुश्मन न बन । अपने और अपने वंश पर दया कर । मुझे जाने दे । 

रावण ने हुँसकर कहा-उसी शूर्पणखा के निरादर और खर- 
दूषण के रक्त का बदला ही लेने के लिए मैं तुम्हें लिये जा रहा हूँ । 
तुम्हें याद न होगा, मैं भी तुम्हारे स्वयंवर में सम्मिलित हुआ था; 
किन्तु एक छोटेःसे धनुष को तोड़ना अपनी मर्यादा 'के विरुद्ध समझ | 
लौट आया था । मैंने तुम्हें उसी समय देखा था। उसी समय से | 
तुम्हारी प्यारी-प्यारी सूरत मेरे हृदय पर अंकित हो गयी है। मेरा | 
सौभाग्य तुम्हें यहाँ लाया है । अव तुम्हें नहीं छोड़ सकता | तुम्हारे | 
हित में भी यही अच्छा है कि राम को भूल जाओ और मेरे साथ | 
सुख से जीवन का आनन्द उठाओ। मुझे दुमसे जितना प्रेम है, 
उसका तुम अनुमान नहीं कर सकतीं । मेरी प्यारी पत्नी वनकर 
तुम सारी लंका की रानी वन जाओगी तुम्हें किसी वात की कमी 
न रहेगी । सारी लंका तुम्हारी सेवा करेगी और लंका का राजा 
तुम्हारे चरण धो-धोकर पियेगा। इस वन में एक भिखारी के साथ 
रहकर क्‍यों अपना रूप और यौवन नष्ट कर रही हो? मेरे ऊपर 
न सही, अपने ऊपर दया करो । ७ 

क सीताजी ने जव देखा कि इस अत्याचारी पर क्रोध का कोई प्रभाव 
नहीं हुआ और यह रथ को भगाये ही लिये जाता है, तो अनुनय- 
विनय करने लगीं-तुम इतने बड़े राजा होकर भी धर्म का लेशमात्र 
भी विचार नहीं करते ! मैंने सुना है कि तुम वडे विद्वान्‌ और शिवजी 
के भक्त हो और तुम्हारे पिता पुलस्त्य ऋषि थे । क्या तुमको मुझ 
पर तनिक भी दया नहीं आतो ? यदि यह तुम्हारा विचार है कि मैं 
तुम्हारा राजपाट देखकर फूल उठूंगी, तो तुम्हारा विचार सर्वथा 
मिथ्या है | रामचन्द्र के साथ मेरा विवाह हुआ हे । चाहे सूर्य पूर्व के 
वदले पश्चिम से निकले, चाहे नदी अपना बहाव बदल दे, चाहे पर्वत 
अपने स्थान से हिल जायं, पर मैं धर्म के मार्ग से नहीं हट सकती | 
तुम व्यर्थ क्यों इतना वड़ा पाप अपने सिर लेते हो । 

जव इस अनुनय का भी रावण पर कुछ प्रभाव न हुआ, तो सीता 
हाय राम ! हाय राम ! कहकर जोर-जोर से रोने लगीं । संयोग से 
उसी आस-पास के प्रदेश में जटायु नाम का एक साधु रहता था । वह 
रामचन्द्र के साथ प्रायः बैठता था और उन पर सच्चा विशवास 
रखता था । उसने जव सीता को रथ पर राम का नाम लेते सुना, 
तो उसे तुरन्त सन्देह हुआ कि कोई राक्षस सीता को लिए जाता है, 
अस्त्र लेकर रथ के सामने जाकर खड़ा हो गया और ललकार कर 
बोला-तू कौन है और सीताजी को कहाँ लिये जाता है ? तुरन्त रथ 

रोक ले, अन्यथा वह ag मारूंगा कि भेजा निकल पड़ेगा ! 

रावण इस समय लड़ना तो न चाहता था, क्योंकि उसे राम और 

लक्ष्मण के आ जाने का भय था, किन्तु जव जटायु मागे में खड़ा हो 
गया, तो उसे विवश होकर रथ रोकना पड़ा। घोड़ों की वाग खींच 
ली और वोला-क्या शामत आयी है, जो मुझसे छेड़-छाड़ करता a 
मैं लंका का राजा रावण हूँ । मेरी वीरता के समाचार तूने सुने होंगे ! 
अपना भला चाहता है तो रास्ते से हट जा । 

जटायु-तू सीता को कहाँ लिये जाता है ? 

रावण~राम ने मेरी बहन की प्रतिष्ठा नष्ट की है, उसी का यह 
बदला है | 

जटायु-यदि अपमान का वदला लेना था, तो मर्दों की तरह 
सामने क्यों न आया ? मालूम हुआ कि तू नीच और कपटी है । अभी 
सीता को रथ पर से उतार दे ! 

रावण बड़ा वली था । वह भला बेचारे जटायु की धमकियों को 
कव ध्यान में लाता था । लड़ने को प्रस्तुत हुआ । जटायु कमजोर था। 

किन्तु जान पर खेल गया । वड़ी देर तक रावण से लड़ता रहा । यहाँ 

तक कि उसका समस्त शरीर घावों से छलनी हो गया । तव वह बेहोश 
होकर गिर पड़ा और रावण ने फिर घोड़े बढ़ा दिये । 

उधर लक्ष्मण कुटिया से चले तो; किन्तु दिल में पछता रहे थे 
कि कहों सीता पर कोई आफत आयी, तो मैं राम को मुँह दिखाने योग्य 
न रहूँगा। ज्यों-ज्यों आगे बढ़ते थे, उनकी हिम्मत जवाब देती जाती 
थी एकाएक रामचन्द्र आते दिखायी दिये। लक्ष्मण ने आगे बढ़कर 
हरते-डरते पूछा--क्या आपने मुझे बुलाया था ? 

राम ने इस बात का कोई उत्तर न देकर कहा-वेया तुम सीता 
को अकेली छोड़कर चले आये ? गजव किया । यह हिरन न था, 
मारीच राक्षस था। हमें धोखा देने के लिए उसने यह भेष वनाया, 
और तुम्हें धोखा देने के लिए मेरा नाम लेकर चिल्लाया था । क्या 
तुमने मेरी आवाज भी न पहचानी ? मैंने तो तुम्हें आज्ञा दी थी कि 
सीता को अकेली न छोड़ना । मारीच की युक्ति काम कर गयी । अवश्य 
सीता पर कोई विपत्ति आयी । तुमने बुरा किया । 

लक्ष्मण ने सिर झुकाकर कहा-भाभीजी ने मुझे बलात्‌ भेज 
दिया | सै तो आता ही न था, पर जब वह ताने देने लगीं, तो क्या 
करता ! 

राम ने तीक्ष्ण दृष्टि से देखकर कहा-जुमने उनके तानों पर 
ध्यान दिया, किन्तु मेरे आदेश का विचार न किया । मैं तो तुम्हें 
इतना बुद्धिहीन न समझता था । अच्छा चलो, देखें भाग्य में क्‍या 
लिखा है । 

दोनों भाई लपके हुए अपनी कुटी पर आये । देखा तो सीता का 
कहीं पता नहीं । होश उड़ गये । विकल होकर इधर-उधर चारों 
तरफ दौड़-दौड़कर सीता को ढूँढ़ने लगे । उन पेड़ों के नीचे जहाँ 
प्रायः मोर नाचते थे, नदी के किनारे जहाँ हिरन कुलेलें करते थे, 
सव कहीं छान डाला, किन्तु कहीं चिह्न न मिला। लक्ष्मण तो कुटी 
के द्वार पर बैठकर जोर-जोर से चीखें मार-मारकर रोने लगे, किन्तु 
रामचन्द्र की दशा पागलों की-सी हो गयी | 

सभी वक्षों से पूछते, तुमने सीता को तो नहीं देखा ? चिड़ियों के 
पीछे दौड़ते और पूछते, तुमने मेरी प्यारी सीता को देखा हो, तो 
वता दो, गुफाओं में जाकर चिल्लाते-कहाँ गयी ? सीता कहाँ गयी, 
मुझ अभागे को छोड़कर कहाँ गयी ? हवा के झोकों से पूछते, तुमको भी 
मेरी सीता की कुछ खबर नहीं ! सीता जी मुझे तीनों लोक से अधिक 
प्रिय थीं, जिसके साथ यह वन भी मेरे लिए उपवन वना हुआ था, 
यह कुटी राजःप्रासाद को भी लज्जित करती थी, वह मेरी प्यारी 
सीता कहाँ चली गयी । 

इस प्रकार व्याकुलता की दशा में वह बढ़ते चले जाते थे। 
लक्ष्मण उनकी दशा देखकर और भी घबराये हुए थे । रामचन्द्र की 
दशा ऐसी थी मानो सीता के वियोग में जीवित न रह सकेंगे । 
लक्ष्मण रोते थे कि केकेयी के सिर यदि वनवास का अभियोग लगा 
तो मेरे सिर सत्यानाश का अभियोग आयेगा । यदि रामचन्द्र को 
सँभालने की चिन्ता न होती, तो सम्भवतः वे उसी समय अपने 
जीवन का अन्त कर देते । एकाएक एक वृक्ष के नीचे जटायु को पड़े 

कराहते देखकर रामचन्द्र रुक गये, बोले- जटायु ! तुम्हारी यह क्या 
'दशा है ? किस अत्त्याचारी ने तुम्हारी यह गति बना डाली ? 

जटायु रामचन्द्र को देखकर बोला-आप आ गये ? बस, इतनी 
'ही कामना थी , अन्यथा अब तक प्राण निकल गया होता । सीताजी 
को लङ्का का राक्षस राजा रावण हर ले गया है। मैंने चाहा कि 
उनको उसके हाथ से छीन लूँ। उसी के साथ लड़ने में मेरी यह दशा 
हो गयी । आह ! बड़ी पीड़ा हो रही है । अव चला । 

राम ने जटायु का सिर अपनी गोद में रख लिया | लक्ष्मण दौड़े 
कि पानी लाकरं उसका मुँह तर करें, किन्तु इतने में जटायु के प्राण 
निकल गये । इस वन में एक सहायक था, वह भी मर गया । राम को 
इसके मरने का बहुत खेद हुआ । बहुत देर तक उसके निष्प्राण 
शरीर को गोद में लिये रोते रहे। ईश्वर से वार-वार यही प्रार्थना 
करते थे कि इसे स्वर्ग में सबसे अच्छी जगह दीजियेगा, क्योंकि इस 
वीर ने एक दुखियारी की सहायता में प्राण दिये हैं, और औचित्य 
की सहायता के लिए रावण जैसे बली पुरुष के सम्मुख जाने से भी 
न हिचका । यही मित्रता का धर्म है । यही भगुष्यता का धर्मं है। 
वीर जटायु का नाम उस समय तक जीवित रहेगा, जब तक राम का 
नाम जीवित रहेगा । 


लक्ष्मण ने इधर-उधर से लकड़ी बटोरकर चिता तैयार की, 
रामचन्द्र ने मृत-शरीर उस पर रखा, और वेद-मन्तों का पाठ करते 
हुए उसकी दाह-क्रिया की । फिर वहाँ से आगे बढ़े। अब उन्हें सीता 
का पता मिल गया था, इस बात की व्याकुलता न थी कि सीता 
कहाँ गयीं । यह चिन्ता थी कि रावण से सोता को कँसे छीन लेना 
चाहिए । इस काम के लिए सहायकों की आवश्यकता थी । बहुत 
बड़ी सेना तैयार करनी पड़ेगी, लङ्का पर आक्रमण करना पड़ेगा | 
यह चिन्ताएँ पैदा हो गयीं थीं । चलते-चलते सूरज डूब गया | राम 

को अव किसी वात की सुधि न थी, किन्तु लक्ष्मण को यह विचार 
हो रहा था कि रात कहाँ काटी जाय । न कोई गाँव दिखायी देता 
था, न किसो ऋषि का आश्रम । इसी चिता में थे कि सामने वृक्षों 
के एक कुञ्ज में एक झोपड़ी दिखायी दी । दोनों आदमी उस झोपड़ी 
की ओर चले । यह झोपड़ी एक भीलनी की थी जिसका नाम 
शवरी था । उसे जो ज्ञात हुआ कि यह दोनों भाई अयोध्या के राजा 
दशरथ के पुत्र हैं, तो मारे खुशी के फूली न समायी, वोली--धन्य 
मेरे भाग्य कि आप मेरी झोपडी तक आये । आपके चरणों से मेरी 
झोपड़ी पवित्रं हो गयी । रात भर यहीं विश्राम कोजिए । यह कह- 
कर वह जंगल में गयी और ताजे फल तोड़ लायी । कुछ जङ्गली बेर 
थे, कुछ करोंदे, कुछ शरीफे | शवरी खूब रसीले, पके हुए फल ही 
चुन रही थी । इस भय से कि कोई खट्टा न निकल जाय, वह प्रायः 
फलों को कुतरकंर उनका स्वाद ले लेती । भीलनी क्या जानती थी 
कि जूठी चीज खाने के योग्य नहीं रहती। इस प्रकार वह एक 
टोकरी फलों से भर लायी और खाने के लिए अनुरोध करने लगी | 
इस समय दुःख के मारे उनका जी कुछ खाने को तो न चाहता था, 
किन्तु शबरी का सत्कार स्वीकार था । यह कितने प्रेम से जंगल a 
फल लायी है, इसका विचार तो करना ही पड़ेगा । जब फल खाने 
आरम्भ किये तो कोई-कोई कुतरे हुए दिखायी दिये, किन्तु दोनों 
भाइयों ने फलों को और भी प्रेम के साथ खाया, मानों वह जूठे न 
थे, किन्तु उनमें प्रेम का रस भरा हुआ था। दोनों भाई बैठे फल खा 
रहे थे और शवरी खड़ी पंखा झल रही थी | उसे यह डर लगा हुआ 
था कि कहीं मेरे फल खट्टे या कच्चे न निकल जायें, तो ये लोग भूखे 
रह जायँगे | शायद मुझे घुड़कियाँ भी दें । राजा हैं ही, क्या ठिकाना ! 
किन्तु जव उन लोगों ने खूब वखान-वखान कर फल खाये, तो उसे 
मानों स्वर्ग का ठेका मिल गया। 





Be रामन्चर्चा 


दोनों भाइयों ने रात वहीं व्यतीत की । प्रातः शवरी से विदा 
होकर आगे वढे | 

उधर रावण रथ को भगाता हुआ पंपासर पहाड़ के निकट पहुँचा, 
तो सीताजी ने देखा कि पहाड़ पर कई बन्दरों की-सी सूरतवाले आदमी 
बैठे हुए हैं। सीताजी ने विचार किया कि रामचन्द्र मुझे ढूंढ़ते हुए 
अवश्य इधर आवेगे । इसलिए उन्होंने अपने कई आभूषण और चादर 
रथ के नीचे डाल दिये कि संभवतः इन लोगों की दृष्टि इन चीजों पर 
पड़ जाय और वह रामचन्द्र को मेरा पता बता AH | आगे चलकर 
तुमको मालूम होगा कि सीताजी की इस कुशलता से रामचन्द्र को 
उनका पता लगाने में बड़ी सहायता मिली । 

लंका पहुँचकर रावण ने सीताजी को अपने महल, वाग, खजाने, 
aaa aa दिखायीं । वह समझता था कि मेरे ऐश्वर्य और धन को 
देखकर सीताजी लालच में पड़ जायँगी | उसका महल कितना सुन्दर 
था, उपवन कितने नयनाभिराम थे, सेनायें कितनी असंख्य और 
नये-तये अश्त्र-शस्त्रों से कितनी सजी हुई थीं, कोष कितना असीम था, 
उसमें कितने हीरे-जवाहर भरे हुए थे ! किन्तु सीताजी पर इस सेना 
का भी कुछ प्रभाव न हुआ | उन्हें विश्वास था कि रामचन्द्र के वाणों 
के सामने यह सेनायें कदापि न ठहर सकेगी । जब रावण ने देखा कि 
सीताजी ने मेरे इस ठाट-वाट की तिनके बरावर भी परवा न की तो 
वोला-तुम्हें अब भी मेरे वल का अनुमान नहीं हुआ ? बया तुम अव 
भी समझती हो कि रामचन्द्र तुम्हें मेरे हाथों से wet ले जायेंगे ? इस 
विचार को मन से निकाल डालो । 

सीताजी ने घृणा की दृष्टि से उसकी ओर देखकर कहा-इस 
विचार को मैं हृदय से किसी प्रकार नहीं निकाल सकती । रामचन्द्र 
अवश्य मुझे ले जायेंगे और तुझे इस दुष्टता और नीचता का मजा 
भी चखायेंगे । तेरी सारी सेना, सारा धन, सारे अस्त्र-शस्त्र धरे रह 

जायँगे ¦ उनके वाण मृत्यु के वाण हैं। तू उनसे न बच सकेगा । वह 
आन की आन में तेरी यह सोने की लङ्का राख और कोली कर 
देंगे । तेरे वंश में कोई दीपक जलानेवाला भी न रह जायगा । यदि 
तुझे अपने जीवन से कुछ प्रेम हो, तो मुझे उनके पास पहुँचा दे और 
उनके चरणों पर नम्रता से गिरकर अपनी धुष्टता की क्षमा माँग 
ले | वह as दयालु हैं। तुझे क्षमा कर देंगे । किन्तु यदि तू अपनी ` 
दुष्टता से वाज न आया तो तेरा सत्यानाश हो जायगा । 

रावण क्रोध से जल उठा । महल के समीप ही अशोक-वाटिका 
नाम का एक उपवन था, रावण ने सीताजी को उसी में ठहरा दिया 
और कई राक्षसी स्त्रियों को इसलिए नियुक्त किया कि वह्‌ सीता को 
सतायें और हर प्रकार का कष्ट पहुँचाकर इन्हें उसकी ओर आकृष्ट 
करने के लिए विवश करें; अवसर पाकर उसकी प्रशंसा से भी 
सीताजी को आकर्षित करें। यह प्रवन्ध करके वह तो चला गया, 
किन्तु राक्षसी feaat थोड़े ही दिनों में सीताजी की नेको और सज्ज- 
नता और पतिं का सच्चा प्रेम देखकर उनसे प्रेम करने लग गयीं 
और उन्हें कष्ट पहुँचाने के बदले हर तरह का आराम देने लगीं । 
वह सीताजी को आश्वासन भी देती रहती थीं । हाँ, जव रावणआ 
जाता तो उसे दिखाने के लिए सीता पर दो-चार घुड़कियाँ जम 
देती थीं । 

सीताजी की खोज 


राम और लक्ष्मण सीता की खोज में पर्वत और वनों की खाक 
छानते चले जाते थे कि समाने ऋष्यमूक पहाड़ दिखायी दिया। 
उसकी चोटी पर सुग्रीव अपने कुछ निष्ठावान साथियों के साथ रहा 
करता था । यह मनुष्य किष्किन्धा-नगर के राजा वालि का छोटा 
भाई था। वालिने एक वात पर असन्तुष्ट होकर उसे राज्य से 
निकाल दिया था और उसकी पत्नी तारा को छीन लिया था । सुग्रीव 
भागकर इस पहाड़ पर चला आया था और यद्यपि ag छिपकर रहता 
या, फिर भी उसे यह शंका बनी रहती थी कि कहीं वालि उसका 
पता न लगा ले और उसे मारने के लिए किसी को भेज न दे । उसने 
राम और लक्ष्मण को धनुष और बाण लिये जाते देखा, तो प्राण सुख 
गये । विचार आया कि हो न हो बालि ने इन दोनों वीर युवकों को 
मुझे मारने के लिये भेजा है। अपने आज्ञाकारी मित्र हनुमान से 
बोला-भाई, मुझे तो इन दोनों आदमियों से भय लगता हैं । वालि 
i इन्हें मुझे मारने के लिए भेजा है। अब बताओ, कहाँ जाकर 
छ्प ? 

“हनुमान सुग्रीव के सच्चे हितैषी थे। इस निर्धनता में और सव 
साथियों ने सुग्रीव से मुँह मोड़ लिया था । उसकी वात भीन पूछते 
थे, किन्तु हनुमान बड़े बुद्धिमान थे और जानते थे कि सच्चा मित्र 
वही है, जो संकट में साथ दे। अच्छे दिनों में तो शत्रु भो मित्र वन 
जाते हैं। उन्होंने सुग्रीव को समझाया--भाप इतना डरत क्या 
हैं। मुझे इन दोनों आदमियों के चेहरे से मालूम होता है कि यह 
बहुत सज्जन और दयालु हैं। मैं अभी उनके पास जाकर उनका 

हाल-चाल पूछता हूँ। यह कहकर हनुमान ने एक ब्राह्मण का भेक 
बनाया, माथे पर तिलक लगाया, जनेऊ पहना, पोथी वगल में दवायी / 
और लाठी टेकते हुए रामचन्द्र के पास जाकर वोले-आप लोग यहाँ 
कहाँ से आ रहे हैं? मुझे तो ऐसा प्रतीत होता है कि आप लोग 
परदेशी हैं और सम्भवतः आपका कोई साथी खो गया है । | 

रामचन्द्र ने कहा-हाँ, देवताजी ! आपका विचार ठीक है। ' 
हम लोग परदेशी हें । दुर्भाग्य के मारे अयोध्या का राज्य छोड़कर । 
यहाँ वनों में भटक रहे हैं। उस पर नयी विपत्ति यह पड़ी कि कोई 
मेरी पत्नी सीता को उठा ले गया । उसकी खोज में इधर आ निकले। 
देखें, अभी कहाँ-कहाँ ठोकरें खानी पड़ती हैं । 

हनुमान ने सहानुभूतिपूर्ण भाव से कहा-महाराज, घबड़ाने की | 
कोई बात नहीं है। आप अयोध्या के राजकुमार हैं, तो हम लोक | 
आपके सेवक हैं। मेरे साथ पहाड़ पर चलिये। यहाँ राजा सुग्रीव 
रहते हैं। उन्हें बालि ने किष्कन्धापुरी से निकाल दिया है। बड़े ही | 
नेक और सज्जन पुरुष हैं, यदि उनसे आपसे मित्रता हो गयी, तो | 
फिर बड़ी ही सरलता से आपका काम निकल जायगा। वह चारों | 
तरफ अपने आदमी भेजकर पता लगायेंगे, और ज्यों ही पता मिला, । 
अपनी विशाल सेना लेकर महारानीजी को छडा लायेंगे । उन्हें आप | 
अपना सेवक समझिये । 

राम ने लक्ष्मण से कहा-मुझे तो यह आदमी हृदय से निष्कपट | 
और सज्जन मालूम होता है । इसके साथ जाने में कोई हर्ज नहीं मालूम | 
होता । कोन जाने, सुग्रीव ही से हमारा काम निकले । चलो, तनिक | 
सुग्रीव से भी मिल लें। | 

दोनों भाई हनुमान के साथ पहाड़ पर पहुंचे । सुग्रीव ने दौड़कर | 
उनकी अभ्यर्थना की और लाकर अपने वरावर सिंहासन पर | 
बैठाया | 

हनुमान ने कहा--आज बडा शुभ दिन है कि अयोध्या के धर्मात्मा 
राजा राम किष्किन्धापुरी के राजा सुग्रीव के अतिथि हुए हैं। आज 
दोनों मिलकर इतने वलवान्‌ हो जायेंगे कि कोई सामना न कर सकेगा । 
आपकी दशा एक-सी है और आप दोनों को एक दूसरे की सहायता 
की आवश्यकता है । राजा सुग्रीव महारानी सीता की खोज करेंगे 
और महाराज रामचन्द्र बालि को मारकर सुग्रीव को राजा वनायेंगे 
और रानी तारा को वापस दिला देंगे । इसलिए आप दोनों अग्नि को 
साक्षी वना कर प्रण कीजिये कि सदा एक दूसरे की सहायता करते. 
रहेंगे, चाहे उसमें कितना ही संकट हो । 

आग जलायी गयी । राभ और सुग्रीव उसके सामने बैठे और एक 
दूसरे की सहायता करने का निश्चय और प्रण किया । फिर बात 
होने लगी । सुग्रीव ने पुछा-आपको ज्ञात है कि सीताजी को कौन उठा 
ले गया ? यदि उसका नाम ज्ञात हो जाय, तो सम्भवतः मैं सीताजी 
का सरलता से पता लगा सकूँ । 

राम ने कहा-यह तो जटायु से ज्ञात हो गया है, भाई ! वह लंका 
के राजा रावण की दुष्टता है । उसी ने हम लोगों को छलकर सीता 
को हर लिया और अपने रथ पर बिठाकर ले गया। _ 

अब सुग्रीव को उन आभूषणों की याद आयी, जो सीताजी ने रथ 
पर से नीचे फेंके थे। उसने उन आभूषणों को मॅगवाकर रामचन्द्र 
के सामने रख दिया भौर वोला-आप इन आभूषणों को देखकर 
पहचानिये कि यह महारानी सीता के तो नहीं हैं? कुछ समय हुआ, 
एक दिन एक रथ इधर से जा रहा था। किसी स्त्री ने उस पर से 
यह गहने फेंक दिये थे । मुझे तो प्रतीत होता है, वह सीताजी ही a 
रावण उन्हें लिये चला जाता था । जब कुछ ATA चला, तो उन्होंने 


यह आभूषण गिरा दिये कि शायद आप इधर आयें और हम लोग 


आपको उनका पता बता सकें । 

आभूषणों को देखकर रामचन्द्र की आँखों से आँसू गिरने लगे। 
एक दिन वह था, कि यह गहने सीताजी के तन पर शोभा देते थे । 
आज यह इस प्रकार मारे-मारे फिर रहे हैं। मारे दुःख के वह इन 
गहनों को देख न सके, मुँह फेरकर लक्ष्मण से कहा-भैया, तनिक देखो 
तो, यह तुम्हारी भाभी के आभूषण हैं । 

लक्ष्मण ने कहा-भाई साहब, इस गले के हार और हाथों के 
_ कंगन के बिषय में तो मैं कुछ निवेदन नहीं कर सकता, क्योंकि मैंने 
कभी भाभी के चेहरे की ओर देखते का साहस नहीं किया । हाँ, 
पाँव के बिछुए और पायजेब भाभी ही के हैं। मैं उनके चरणों को 
छते समय प्रतिदिन इन चीजों को.देखता रहा हूँ । निस्संदेह यह चीजें 
देवीजी ही की हैं । 

सुग्रीव बोला--तब तो इसमें संदेह नहीं की दक्षिणको ओर ही 
सीता का पता लगेगा। आप जितने शीघ्र मुझे राज्य दिला दे, 
उतने ही शी मैं आदमियों को ऊपर भेजने का प्रबन्ध करू । किन्तु 
यह समझ लीजिये कि बालि अत्यन्त बलवान्‌ पुरुष है और युद्ध के 
कोशल भी खूब जानता है । मुझे यह संतोष कंसे होगा कि आप उस 
पर विजय पा सकेंगे ? वह एक बाण से तीन वृक्षों को एक ही साथ 
छेद डालता है। 

पवेत के नीचे सात वृक्ष एंक ही पंक्ति में लगे हुए थे । रामचन्द्र ने 
बाण को धनुष पर लगाकर छोड़ा, तो वह सातौं वृक्षों को पार करता 
हुआ फिर तरकश में आ गया। रामचन्द्र का यह कौशल देखकर 
सुग्रीव को विश्वास हो गया कि यह बालि को मार सकेंगे । दूसरे दिन 
उसने हथियार साजे और बड़ी वीरता से वालि के सामने जाकर 
बोला-ओ अत्याचारी ! निकल आ ! आज मेरी और तेरी अन्तिम 
बार मुठभेड़ हो जाय । तूने मुझे आकरण ही राज्य से निकाल दिया 
है । आज तुझे उसका मजा चखाउँगा । 

बॉलि ने कई बोरे सुग्रीव को पछाड़ दिया था । पर हर बार तारा 
के सिफ़ारिश करने पर उसे छोड़ दिया था। यह ललकार सुनकर 
क्रोध से लाल हो गया और बोला -- मालूम होता है, तेरा काल आ 
गया है । क्‍यों व्यर्थ अपनी जान का दुश्मन हुआ है? जा, चोरों की 
तरह पहाड़ों पर छिपकर बैठ | तेरे रक्त से क्या हाथ रंगूं। 
तारा ने बालि को अकेले में बुलाकर कहा - मैंने सुना है कि 
सुग्रीव ने अयोध्या के राजा रामचन्द्र से मित्रता कर ली है। वह 
बड़े वीर हैं तुम उसका थोड़ा-बहुत भाग देकर राजी कर लो | इस 
समय लड़ना उचित नहीं । 
किन्तु बालि अपने बल के अभिमान में अन्धा हो रहा था। 
बोला - सुग्रीव एक नहीं, सौ राजाओं को अपनी सहायता के लिये 
बुला लाये, मैं लेशमात्र परवाह नहीं करता । जव मैंने रावण को कुछ 
हक्रीक्रत नहीं समझी, तो रामचन्द्र की क्या हस्ती है। मैंने समझा दिया 
है, किन्तु वह मुझे लड़ने पर विवश करेगा तो उसका दुर्भाग्य | अबकी 
मार ही डालूंगा | सदैव के लिए झगड़े का अन्त कर दूँगा | 
बालि जब बाहर आया तो देखा, सुग्रीव अभी तक खड़ा ललकार 
रहा है। तब उससे सहन न हो सका। अपनी गदा उठा ली और 
सुग्रीव पर झपटा। सुग्रीव पीछे हटता हुआ बालि को उस स्थान 
तक लाया, जहाँ रामचन्द्र धनुष और वाण लिये घात में बैठे थे । 
उसे आशा थी कि भव रामचन्द्र वाण छोड़कर बालि का अन्त कर 
देंगे किन्तु जव कोई वाण न आया, और बालि उस पर वार 
करता ही गया, तव तो सुग्रीव जान लेकर भागा और पर्वत को एक 
गुफा में छिप गया । बालि ने भागे हुए शत्रु का पीछा करना अपनी 
मर्यादा के विरुद्ध समझकर मूँछों पर ताव देते हुए घर का रास्ता 
लिया । 
थोड़ी देर के पश्चात्‌ जब रामचन्द्र सुग्रीव के पास आये, तो 


७ 

वह बिगडकर वोला -- वाह साहब वाह | i: आपने तो आज मेरी 
जान ही ले ली थी। मुझसे तो कहा कि मैं पेड़ की आड़ से बालि 
को मार गिराऊँगा, और तीर के नाम एक तिनका भी न छोड़ा ! 
जब आप बालि से इतना डरते थे, तो मुझे लड़ने के लिए भेजा ही 
क्यों था? मैं तो बड़े आनन्द से यहाँ छिपा बैठा था । मैं न जानता 
था कि आप वचन से इतना मुँह मोड्ने वाले हैं । भाग न आता, तो 
उसने आज मुझे मार ही डाला था। 
राम ने लज्जित होकर कहा -- सुग्रीव, मैं अपने वचन को भूला 
न था और न वालि से डर ही रहा था। बात यह थी कि तुम दोनों 
भाई सूरत-सकल में इतना मिलते-जुलते हो कि मैं दूर से पहचान 
ही न सका कि तुम कौन हो और कौन बालि | डरता था कि ATS तो 
बालि को और तीर लग जाय तुम्हें । बस, इतनी-सी बात थी । कल 
लुम एक माला गले में पहनकर फिर उससे लड़ों। इस प्रकार मैं 
तुम्हें पहचान जाऊंगा और एक बाण में बालि का अन्त कर दूंगा । 
दूसरे दिन सुग्रीव ने फिर जाकर बालि को ललकारा — कल मैने 
तुम्हें बड़ा भाई समझकर छोड़ दिया था, अन्यथा चाहता तो चटनी 
कर डालता । मुझे आशा थी कि तू मेरे इस व्यवहार से कुछ नरम 
होगा और मेरे आधे राज्य के साथ मेरी पत्नी को मुझे वापस कर 
देगा, किन्तु तूने मेरे व्यवहार का कुछ आदर न किया । इसलिए 
आज मैं फिर लड़ने आया हूँ । आज फैसला ही करके छोड गा | 


बालि तुरन्त निकल आया । सुग्रीव के डींग मारने पर आज उसे 


वड़ा क्रोध आया | उसने निश्चय कर लिया था कि आज इसे | 


जीवित न छोड़'गा । दोनों फिर उसी मैदान में आकर लड़ने लगे | 
बालि ने तनिक देर में सुग्रीव को दे पटका और उसकी छाती पर 
सवार होकर चाहता था कि उसका सिर काट ले कि एकाएक किसी 
ओर से एक ऐसा तीर आकर उसके सीने में लगा कि तुरन्त नीचे 


| 
| 
| 


| 
| 


| 
| 
| 
| 
| 

गिर पड़ा । सीने से रुधिर की धारा बहने लगी। उसके समझ में न 
आया कि यह तीर किसने मास ! उसके राज्य में तो कोई ऐसा 
पुरुष न था, जिसके तीर में इतना वल होता । 

वह इसी असमंजस में पड़ा चिल्ला रहा था कि राम और 
लक्ष्मण धनुष और वाण लिये सामने आ खड़े हुए । वालि समझ गया 
कि रामचन्द्र ने ही उसे तीर मारा है। वोला -- क्यों महाराज ! 
मैंने तो सुना था कि तुम बड़े धर्मात्मा और वीर हो। क्या तुम्हारे 
देश में इसी को वीरता कहते हैं कि किसी आदमी पर छिपकर वार 
किया जाय ! मैने तो तुम्हारा कुछ नहीं विगाड़ा था ! 

रामचन्द्र ने उत्तर दिया - मैंने तुम्हें इसलिए नहीं मारा कि तुम 
मेरे शत्रु हो, किन्तु इसलिए कि तुमने अपने वंश पर अत्याचार 
क्रिया है और सुग्रीव की पत्नी को अपने घर में रख लिया । ऐसें 
आदमी का बध करना पाप नहीं है। तुम्हें अपने सगे भाई के साथ 
ऐसा दुर्व्यवहार नहीं करना चाहिए था। तुम समझते हो कि राजा 
स्वतन्त्र है, वह जो चाहे, कर सकता है। यह तुम्हारी भूल है। 
राजा उसी समय तक स्वतंत्र है, जब तक वह सज्जनता और न्याय 
के मार्ग पर चलता है । जब वह नेकी के रास्ते से हट जाय, तो प्रत्येक 
मनुष्य का, जो पर्याप्त बल ।रखता हो, उसे दण्ड देने का अधिकार 
है । इसके अतिरिक्त सुग्रीव मेरा मित्र है, और मित्र का शतु मेरा 
शत्रु है मेरा कतव्य था कि मैं अपने मित्र की सहायता करता । 

बालि को घातक घाव लगा था। जब उसे विश्वास हो गया 
कि अब मैं कुछ क्षणों का और मेहमान हूँ, तो उसने अंपने पुत्र अंगद 
को बुलाकर सिपुर्द किया और बोला -- सुग्रीव ! अब मैं इस संसार 
से बिदा हो रहा हूँ। इस अनाथ लड़के fs अपना पुत्र समझना | 
यही तुमसे मेरी अन्तिम विनती है | BH कुछ किया, उसका 
फल पाया । तुमसे मुझे कोई शिकायत नहीं । जब दो भाई लड़ते हैं, 








१०० राम-चर्चा 


तो विनाश के सिवाय और फल क्या हो सकता है ! बुराइयों को 
भूल जाओ। मेरे दुर्ब्यंवहारो का बदला इस अनाथ लड़के से न 
लेना । इसे ताने न देना मेरी दशा से पाठ लो और सत्य के रास्ते 
से चलो। यह कहते-कहते बालि के प्राण निकल गये । सुग्रीव 
किष्किधापुरी का राजा हुआ और अंगद राज्य का उत्तराधिकारी 
बनाया गया । तारा फिर सुग्रीव की रानी हो गयी । 


हनुमान 


बरसात का मौसम आया । नदी-नाले, झील-तालाव पानी से 
भर गये । मैदानों में हरियाली लहलहाने लगी । पहाड़ियों पर मोरों 
ने शोर मचाना प्रारम्भ किया । आकाश पर काले-काले वादल 
मँडराने लगे । राम और लक्ष्मण ने सारी वरसात पहाड़ की गुफा में 
व्यतीत की । यहाँ तक कि वरसात गुजर गयी और जाडा आया । पहाड़ी 
नदियों की धारा धीमी पड़ गयी, कास के वृक्ष सुफेद फूलों से लद 
गये । आकाश स्वच्छ और नीला हो गया । चाँद का प्रकाश निखर 
गया | किन्तु सुग्रीव ने अव तक सीता को ढूँढने का कोई प्रवन्ध न 
किया । न राम-लक्ष्मण ही की कुछ सुध ली। एक समय तक 
विपत्तियाँ झेलने के पश्चात्‌ राज्य का सुख पाकर विलास में ड्व 
गया । अपना वचन याद न रहा। अन्त में, रामचन्द्र ने प्रतीक्षा से 
तंग आकर एक दिन लक्ष्मण से कहा -- देखते हो सुग्रीव की 
कृतघ्नता ! जव तक वालि न मरा था, तव तक तो रात-दिन 
खुशामद किया करता था और जव राज मिल गया और किसी 
शत्रु का भय न रहा, तो हमारी ओर से बिलकुल निश्चिन्त हो गया । 
तुम तनिक जाकर उसे एक वार याद तो दिला दो । यदि मान जाय 


तो शुभ, अन्यथा, जिस वाण से बालि को मारा, उसी वाण से सुग्रीव 
का अन्त कर दूंगा | 


र 

लक्ष्मण तुरन्त किष्किन्धा नगरी में प्रविष्ट हुए और सुग्रीव के 
पास जाकर कहा - क्यों साहूव ! सज्जनता और भलमंसी के यही अर्थ 
हैं कि जब तक अपना स्वार्थ था, तव तक तो रात-दिन घेरे रहते थे 
और जव राज्य मिला तो सारे वायदे भूल बेठे ? कुशल चाहते हो तो 
तुरन्त अपनी सेना को सीता की खोज में रवाना करो, अन्यथा 
फल अच्छा न होगा । जिन हाथों ने वालि का एक क्षण में अन्त कर 
दिया, उन्हें तुमको मारने में क्या देर लगती है । रास्ता देखते- 
देखते हमारी आँखें थक गयीं, किन्तु तुम्हारी नींद न टूटी । तुम इतने 
शील-रहित और स्वार्थी हो ? मैं तुम्हें एक मास का समय देता हूँ । 
यदि इस अवधि के अन्दर सीताजी का कुछ पता न चल सका तो 
तुम्हारी कुशल नहीं | 


सुग्रीव को मारे लज्जा के सिर उठाना कठिन हो गया। लक्ष्मण 
से अपनी भूलों की क्षमा मांगी और बोला — वीर लक्ष्मण! मैं 
अत्यन्त लज्जित हूँ कि अब तक अपना वचन न पूरा कर सका। श्री 
रामचन्द्र ने मुझ पर जो एहसान. किया, उसे मरते दम तक न भूलूंगा । 
अब तक मैं राज्य की परेशानियों में फंसा हुआ था। अव दिल और 
जान से सीताजी की खोज करूँगा। मुझे विश्वास है कि एक महीने 
में मैं उनका पता लगा दू गा । 


यह कहकर वह लक्ष्मण के साथ ऋष्यमूक पर्वत पर चला आया 
जहाँ राम और लक्ष्मण रहते थे। और यहीं से सीताजी की तलाश 
करने का प्रबन्ध करने लगा । विश्वासी और परीक्षा-युक्त आदमियों 
को चुन-चुनकर देश के हरेक हिस्से में भेजना शुरू किया । कोई 
पंजाब और कंधार की तरफ गया, कोई बंगाल की ओर, कोई हिमालय 
की ओर । हनुमान उन आदमियों में सबसे वीर और अनुभवी थे। 
उन्हें उसने दक्षिण की ओर भेजा। क्योंकि अनुमान यह था कि 
रावण सीता को लेकर लंका-की ओर गया होगा। 'हठुमान की 

मदद के लिये अंगद, जामवंत, नील, नल इत्यादि वीरों को तैनात 
किया । रामचन्द्र हनुमान से बोले -- मुझे आशा है कि सफलता का 
सेहरा तुम्हारे ही सिर रहेगा । 


हनुमान ने कहा - यदि आपका यह आशीर्वाद है तो अवश्य 
सफल होऊँगा। आप मुझे कोई ऐसी निशानी दे दीजिये, जिसे 
दिखाकर मैं सीताजी को विश्वास दिला सकूँ | 


रामचन्द्र ने अपनी अँगूठी निकालकर हनुमान को दे दी और 
बोले -- यदि सीता से तुम्हारी मुलाकात हो, तो उन्हें समझाकर 
कहना कि राम और लक्ष्मण तुम्हें वहुत शीघ्र छुड़ाने आयेंगे ।, जिस 
प्रकार इतने दिन काटे हैं, उसी प्रकार थोड़े दिन और सब्र करें। 
उनको खूव ढाढ़स देना कि शोक न करें। यह समय का उलट-फेर 
-है। न इस तरह रहा, न उस तरह रहेगा । यदि ये विपत्तियाँ न 
झेलनी होतीं, तो हमारा वनवास ही क्‍यों होता । राज्य छोड़कर 
जंगलों में मार-मारे फिरते । हर हालत में ईश्वर पर भरोसा रखना 
चाहिये, हम सव उसी की इच्छा के पुतले हैं । 


हनुमान अँगुठी लेकर अपने सहायकों के साथ चले । किन्तु कई 
दिन के वाद जव लंका का कुछ ठीक पता न चला और रसद का 
सामान सब-का-सव खर्च हो गया, तो अंगद और उनके कई साथी 
वापस चलने को तैयार हो गये । अंगद उनका नेता वन बैठा । यद्यपि 
वह सुग्रीव की आज्ञा का पालन कर रहा था, पर अभी तक अपने 
पिता का शोक उसके दिल में ताजा था। एक दिन उसने कहा — 
भाइयो, मैं तो अव आगे नहीं जा सकता । न हमारे पास रसद है, 
न यही खबर है कि अभी लंका कितनी दूर हे । इस प्रकार घास-पात 
खाकर हम लोग कितने दिन रहेंगे? मुझे तो ऐसा प्रतीत होता है 
कि चाचा सुग्रीव ने हमें इधर इसलिए भेजा है कि हम लोग भूख” 
व्यास से मर जायें और उसे मेरी ओर से कोई खटका न रहे । इसके 

सिवाय उसका और अभिप्राय नहीं । आप तो वंहाँ आनन्द से बैठे 
राज कर रहे हैं और हमें मरने के लिए इधर भेज दिया है | वही 
रामचन्द्र तो हैं, जिन्होंने मेरे पिता को छल से कत्ल किया । मैं क्यों 
उनकी पत्नी की खोज में जान दूं ? मैं तो अब किष्किन्धा-नगर जाता 
हूँ और आप लोगों को भी यही सलाह देता हूँ । 


और लोग तो अंगद के साथ लौटने पर लगभग प्रस्तुत-से हो गये ; 
किन्तु हनुमान ने कहा -- जिन लोगों को अपने वचन का ध्यान न हो 
बह लौट जायँ । मैंने तो प्रण कर लिया है कि सीता जी का पता 
लगाये बिना न लौटूंगा, चाहे इस कोशिश में जान ही क्यो न देनी 
पड़े । पुरुषों की वात प्राण के साथ है। वह जो वायदा करते हैं, 
उससे कभी पीछे नहीं हटते । हम रामचन्द्र के साथ अपने BAT का 
पालन न करके अपनी समस्त जाति को कलंकित नहीं कर सकते । 
आप लोग लक्ष्मण के क्रोध से अभिज्ञ नहीं, मैं उनका क्रोध देख चुका 
हूँ। यदि आप लोग वायदा न पूरा कर सके तो समझ लीजिये कि 
किष्किन्धा का राज्य नष्ट हो जायगा | 


हनुमान के समझाने का सबके उपर प्रभाव हुआ। अंगद ते देखा 
क्रि मैं अकेला ही रह जाता हुँ; तो उसने भी विप्लव का विचार 
छोड़ दिया । एक वार फिर सवने मजबूत कमर वाँधी और आगे 
बढ़े । बेचारे दिन भर इधर-उधर भटकते और रात को किसी गुफा 
में पड़े रहते थे सीता जी का कुछ पता न चलता था । यहाँ तक कि 
भटकते हुए एक महीने के करीव गूजर गथा । राजा सुग्रीव ने चलते 
समय कह दिया था कि यदि तुम लोग एक महीने के अन्दर सीताजी 
का पता लगाकर त लौटोंगे तो मैं किसी को जीवित न OE ४ 
और यहाँ यह हाल था कि सीताजी की कुछ खबर ही नहीं । सब-के- 
सब जीवन से निराश हो गये । समझ गये कि इसी बहाने से मरना 














१०४ शाम-बर्खा 


था । इस तरह लौटकर मारे जाने से तो यह कहीं अच्छा है कि यहीं 


कहीं डूब मरें। = a : 
J एक दिन विपत्ति के मारे यह बेठे सोच रहे थे कि किधर जाये 


कि उन्हें एक बूढ़ा साधु आता हुआ दिखायी दिया । बहुत दिनों के 
बाद इन लोगों को आदमी की सूरत दिखायी दी । सवने दौड़कर उसे 
घेर लिया और पूछने लगे - क्यों वावा, तुमने कहीं रानी सीता को 
देखा है, कुछ बतला सकते हो, वह कहाँ हैं ? 

इस साधु का नाम सम्पाति था। वह उस जटायु का भाई था, 
जिसने सीताजी को रावण से छीन लेने की कोशिश में अपनी जान 
दे दी थी । दोनों भाई बहुत दिनों से अलग-अलग रहते थे । बोला — 
हाँ भाई, सीता को लंका का राजा रावण अपने रथ पर ले गया है । 
कई सप्ताह हुए, मैंने सीताजी को रोते हुए रथ पर जाते देखा था। 
क्या करूँ, बुढ़ापे से लाचार हूँ, वरना रावण से अवश्य लड़ता | तब 
से इसी फिक्र में घूम रहा हूँ, कि कोई मिल जाय तो उससे यह 
समाचार कह दूँ। कोन जाने कब मृत्यु आ जाय । तुम लोग खूब 
मिले | अब मैंने अपना कर्तव्य पुरा कर दिया । 

हमान ने पूछा -- लंका किधर है भौर यहाँ से कितनी दूर है, 
बाबा ! 

सम्पाति बोला - दक्षिण की ओर चले जाओ। वहाँ तुम्हें एक 
444. । समुद्र के उस पार लंका है। यहाँ से कोई सौ कोस 

यह समाचार सुनकर उस दल के लोग बहुत प्रसन्न हुए । जीवन 
की कुछ आशा हुई । उसी समय चाल तेज कर दी और दो दिनों में 
रात-दिन चलकर सौ कोस की मंजिल पूरी कर दी। अब समुद्र 
उनके सामने लहरें मार रहा था। चारों ओर पानी ही पानी । जहाँ 
तक निगाह जाती, पानी ही पानी नजर आता था। इन बेचारों ने 

इतना घौड़ा मद कहाँ देख था। कई आदमी तो मारे भग्र के काँप 
उठे । न कोई नाव थी, न कोई डोंगी, समुद्र में जायं तो कैसे जाये । 
किसी की हिम्मत न पड़ती थी । नल और नील अच्छे इंजीनियर थे, 
मगर समुद्र में तैरने योग्य नाव बनाने के लिए न कोई सामान था, 
न समय । इसके अलावा कोई युक्ति न थी कि उनमें से कोई समुद्र 
में तैरकर लंका में जाय और सीताजी की खबर लाये। अन्त में बूढ़े 
जामवन्त ने कहा -- वयों भाइयों, कव तक इस तरह समुद्र को सहमी 
हुई आँखों से देखते रहोगे ? तुममें कोई इतनी ' हिम्मत नहीं रखता 
कि समुद्र को तैर कर लंका तक जाय ? 

अगद ने कहा -- मैं तैर कर जा तो सकता हूँ, पर शायद लौटकर 
नआ सकूं। 

नल ने कहा -मैं तैर कर जा सकता हूँ, पर शायद लौटते वक्त 
आधी दूर आते-आते बेदम हो जाऊं । 

नील बोला -जा तो मैं भी सकता हूँ और शायद यहाँ तक लौट 
भी आउँ । मगर लंका में सीता जी का पता. लगा सकूँ, इसका मुझे 
विश्वास नहीं | 

इस तरह सबों ने अपने-अपने साहस और बल का अनुमान 
लगाया । किन्तु हनुमान जी अभी तक चुप बैठे थे। जामवन्त ने 
उनसे पूछा -- तुम क्यों चुप हो, भगतजी ? बोलते क्यों नही ! कुछ 
तुमसे भी हो सकेगा ? 

हनुमान ने कहा -- मैं लंका तक तैरकर जा सकता हँ । तुम लोग 
यहीं aS हुए मेरी प्रतीक्षा करते रहना | 

जामवन्त ने हँसकर कहा -- इतना साहस होने पर भौ तुम अव 
तक चुप बेठे थे । 

हनुमान ने उत्तर दिया - केवल इसलिए कि मैं औरों को अपना 
गौरव और यश बढ़ाने का मौका देना चाहता था । मैं बोल उठता तो 

शायद औरों को यह खेद होता कि हनुमान न होते तो मैं इस काम 
को पूरा करके राजा सुग्रीव और राजा रामचन्द्र दोनों का प्यारा बन 
जाता । जव कोई तैयार न हुआ तो विवश होकर मुझे इस काम का 
बीड़ा उठाना पड़ा । आप लोग निश्चिन्त हो जाये | मुझे विश्वास है 
कि मैं बहुत शीघ्र सफल होकर वापस आऊंगा । 

यह कहकर हनुमानजी समुद्र की ओर पुरुषोचित दृढ़ पग उठाते 
हुए चले । 








सुन्दर-कांड 











लंका में हनुमान 


रासकुमारी से लंका तक तैरकर जाना सरल काम नथा। इस 
पर दरियाई जानवरों से भी सामना करना पड़ा। किन्तु वीर 
हनुमान ने हिम्मत न हारी। संध्या होते-होते वह उस पार जा 
पहुँचे । देखा कि लंका का नगर एक पहाड़ की चोटी पर बसा हुआ 
है। उसके महल आसमान से वातें कर रहे हैं। सड़कें चौड़ी और 
साफ़ हैं। उन पर तरह-तरह की सवारियाँ दौड़ रही हैं। पग-पग पर 
सज्जित सिपाही खड़े पहरा दे रहे हैं। जिधर देखिये, हीरे-जवाहर 
के ढेर लगे हैं। शहर में एक भी गरीब आदमी नहीं दिखायी देता । 
किसी किसी महल के कलश सोने के हैं, दीवारों पर ऐसी सुन्दर 
चित्रकारी की हुई है कि मालूम होता है कि सोने की हैं । ऐसा 
जनपूर्ण और श्रीपूर्ण नगर देखकर हनुमान चकरा गये। यहाँ 
सीताजी का पता लगाना लोहे के चने चबाना था। यह तो अब 
मालूम हो था कि सीता रावण के महल में होंगी । किन्तु महल में 
प्रवेश कैसे हो मुख्य द्वार पर संतरियों का पहरा था। किसी से 
पूछते तो तुरन्त लोगों को उन पर सन्देह हो जाता। पकड़ लिये 
जाते । सोचने लगे, राज-प्रासाद के अन्दर कैसे घुसूं ? एकाएक उन्हें एक 
बड़ा छतनार वृक्ष दिखलायी दिया, जिसकी शाखाएँ महल के अन्दर 
झुकी हुई थीं । हनुमान प्रसन्नता से उछल पड़े। पहाड़ों में तो वे 
पैदा हुए थे, बचपन ही से पेड़ों पर चढ़ना, उचकना, कूदना सीखा 
था । इतनी फुरती से पेड़ों पर चढते थे कि बन्दर भी देखकर ठ 
जाय | पहरेदारों की आंख बचाकर तुरन्त उस पेड पर चढ़ गये और 
पत्तियो में छिपे बैठे रहे। जब आधी रात हो गयी और चारों ओर 

सन्नाटा छा गया, रावण भी अपने महल में आराम करने चला 
गया तो वह धीरे से एक डाल पकड़कर महल के अन्दर कूद पड़े । 


महल के अन्दर चमक-दमक देखकर हनुमान की आँखो में 
चकाचौंध आ गयी । स्फटिक की पारदर्शी भूमि थी । उस पर फानूस की 
किरण पड़ती थी, तो वह दम्‌-दम्‌ करने लगती थी। हनुमान ने दबे- 
पाँव महलों में घूमना शुरू किया। रावण को देखा, एक सोने के 
पलंग पर पड़ा सो रहा है। उसके कमरे से मिले हुए मन्दोदरी और 
दूसरी रानियों के कमरे हैं। मन्दोदरी का सौंदर्य देखकर हनुमान 
को सन्देह हुआ कि कहीं यही सीताजी न हों! किन्तु विचार आया, 
सीताजी इस प्रकार इत्र और जवाहर से लदी हुई भला मीठी नींद 
के मज़े ले सकती हैं? ऐसा संभव नहीं। यह सीताजी नहीं हो 
सकतीं । प्रत्येक महल में उन्होंने सुन्दर रानियों को मज़े से सोते 
पाया । कोई कोना ऐसा न बचा, जिसे उन्होंने न देखा हो। पर 
सीताजी का कहीं निशान नहीं। वह रंजो-गम से धुली हुई सीता 
कहीं दिखायी न दीं । हनुमान को संदेह हुआ कि कहीं रावण ने सीताजी 
को मार तो नहीं डाला ! जीवित होतीं, तो कहाँ जातीं ? 


हनुमान सारी रात असमंजस में पड़े रहे, जब सवेरा होने लगा 
और कौए बोलने लगे, तो वह उस पेड़ की डाल से बाहर निकल 
आये । मगर अव उन्हें किसी ऐसी जगह की जरूरत थी, जहाँ वह 
दिन भर छिप सके । कल जब वह वहाँ आये तो शाम हो गयी थी । 
अंधेरे में किसी ने उन्हें देखा नहीं । मगर सुबह को उनका लिंबास 
और रूप-रंग देखकर निश्चय ही लोग भड़कते और उन्हें पकड़ 
लेते । इसलिए हनुमान किसी ऐसी जगह की तलाश करने लगे जहाँ 
वह छिपकर बैठ सकें। कल से कुछ खाया न था। भूख भा लगी हुई 
थी। बाराके सिवा और मुफ़्त के फल कहाँ मिलते । यही सोचते 
चले जाते थे कि कुछ दूर पर एक घना बाग़ दिखायी दिया । 

अशोक के बड़-बड़े पेड़ हरी-हरी सुन्दर पत्तियों से लदे खड़े थे। 
हनुमान ने इसी बाग में भूख मिटाने और दिन काटने का 


निश्चय किया। बाग में पहुँचते ही एक पेड़ पर चढ़कर फल 
खाने लगे । 


एकाएक कई स्त्रियों की आवाजें सुनायी देने लगीं। हनुमान ने 
इधर निगाह दौड़ायी तो देखा कि परम सुन्दरी स्त्री। मैले-;चैले 
कपड़े पहने, सिर के बाल खोले, उदास बैठी भूमि की ओर ताक 
रही हैं और कई राक्षस स्त्रियाँ उसके समीप बैठी हुई उसे समझा 
रही हैं । हनुमान उस सुन्दरी को देखकर समझ गये कि यही सीदाजी 
हैं । उनका पीला चेहरा, आँसुओं से भीगी हुई आँखें और चिन्तित 
मुख देखकर विश्वास हो गया । उनके जी में आया कि चलकर इस 
देवी के चरणों पर सिर रख दू और सारा हाल कह सुनाऊं। वह 
दरख्त से उतरना ही चाहते थे कि रावण को बाग़ में आते देखकर 
रुक गये । रावण घमण्ड से अकड़ता हुआ सीता के पास जाकर 
बोला — सीता, देखो, कंसे सुहावना समय है, फूलों की सुगन्ध से 
मस्त होकर हवा झूम रही है ! चिड़ियाँ गा रही हैं, फूलों पर भोरे 
मंडरा रहे हैं। किन्तु तुम भाज भी उसी प्रकार उदास और दुःखित 
बैठी हुई हो । तुम्हारे लिए जो मैंने बहुमूल्य जोड़े और आभूषण भेजे 
थे, उनकी ओर तुमने आँख उठाकर भी नहीं देखा। न सिर में तेल 
डाला, न इत्र मला | इसका क्या कारण है ? क्या अव भी तुम्हें मेरी 
दशा पर दया न आयी | 

सीताजी ने घृणा की दृष्टि से उसकी ओर देखकर कहा - अत्या- 
चारी राक्षस, वयो मेरे घाव पर नमक छिड़क रहा है? मैं तुझसे 
हजार बार कह चुकी कि जव तक मेरी जान रहेगी, अधने पति के 
प्यारे चरणों का ध्यान करती रहूँगी। मेरे जीते-जी तेरे अपवित्र 
विचार कभी पूरे न होंगे। मैं तुझसे अब भी कहती हूँ कि यदि 

अपनी कुशल चाहता है तो मुझे रामचन्द्र के पास पहुँचा दे, और 
उनसे अपनी भूलों की क्षमा माँग ले। अन्यथा जिस. समय उनकी 
सेना भा जायगी, तुझे भागने की कहीं जगह न मिलेगी । उनके 
क्रोध की ज्वाला तुझे और तेरे सारे परिवार को जलाकर राख कर 
देगी। और खूब कान खोलकर सुन ले, कि वह अब यहाँ आया 
ही चाहते हैं । 

रावण यह बातें सुनकर लाल हो :गया और बोला -- वस, जवान 
संभाल, मूर्ख स्त्री ! मुझे मालूम हो गया कि तेरे साथ नरमीसे 
काम न चलेगा । अगर तू एक निर्बल स्त्री होकर जिद कर कती 
है, तो मैं लंका का महाराजा होकर क्या जिद नहीं कर सकता ? 
जिस पुरुष के बल पर तुझे इतना अभिमान है, उसे मैं यों मसल 
डालूँगा, जैसे कोई कीड़े को मसलता है। तु मुझे सख्ती करने पर 
विवश कर रही है ; तो मैं भी सख्ती करूँगा । बस, आज से एक मास 
का अवकाश तुझे और देता हूँ। अगर उस वक्त भी तेरी आँख न 
खुली तो फिर या तो तू रावण की रानी होगी या तो तेरी लाश 
चील और कोवे नोच-नोच कर TAT | 

रावण चला गया, तो राक्षस स्त्रियों ने सीताजीःको संमझाना 
आरम्भ किया । तुम बड़ी नादान हो सीता, इतना बड़ा राजा तुम्हारी 
इतनी खुशामद करता है, फिर भी तुम कान नहीं देतीं। अगर 
वह जबरदस्ती करना चाहे तो आज ही तुम्हें रानी वना ले। मगर 
कितना नेक है कि तुम्हारी इच्छा के विरुद्ध कोई काम नहीं करना 
चाहता | उसके साथ तुम्हारी वेपरवाही उचित नहीं । व्यर्थ 
रामचन्द्र के पीछे जान दे रही हो । लंका की रानी वनकर जीवन 
के सुख उठाओ । राम को भूल जाओ । ।वह अब यहाँ नहीं आ सकते 
और आ जायें तो राजा रावण का कुछ भी नहीं बिगाड़ सकते । 


सीताजी ने क्रोधित होकर कहा — लाज नहीं आती ? ऐसे पापी 


[eS MESSRS ०००००००. 

को जो दुसरे की स्त्रियों को बलात्‌ उठा लाता है, तुम नेक और 
धर्मात्मा कहती हो ? उससे बड़ा पापी तो संसार में न होगा ! 

हनुमान ऊपर बैठे हुए इन स्त्रियों की बातें सुन रहे थे । जब वह 
सव वहाँ से चली गयीं और सीताजी अकेली रह गयीं तो हनुमानजी 
ने ऊपर से रामचन्द्र की अँगूठी उनके सामने गिरा दी । सीताजी ने 
अँगूठी उठाकर देखी तो रामचन्द्र की थी। शोक और आश्चर्य से 
उनका कलेजा धड़कने लगा। शोक इस वात का हुआ कि कहीं 
रावण ने रामचन्द्र को मरवा न डाला हो। आश्चर्य इस वात का 
था कि रामचन्द्र की अँगूठी यहाँ कैसे आयी । वह अँगुठी को हाथ 
में लिये इसी सोच में बैठी हुई थीं कि हनुमान पेड़ से उतरकर उनके 
सामने आये और उनके चरणों पर सिर झुका दिया । 

सीताजी ने और भी आश्चर्यं में आकर पूछा-तुम कौन हो ? 
क्या यह अंगठी तुम्हीं ने गिरायी है? तुम्हारी सूरत से मालूम होता 
है कि तुम सज्जन और वीर हो। क्या वतला सकते हो कि तुम्हे 
अँगुठी कहाँ मिली ? 

हनुमान ने हाथ जोड़कर कहा - माताजी ! मैं श्री रामचन्द्रजी 
के पास से आ रहा हूं । यह अंगूठी उन्हीं ने मुझे दी थी । मैं आपको 
देखकर समझ गया कि आप ही जानकी जी हैं। आपकी खोज में 
सैकड़ों सिपाही छूटे हुए हैं । मेरा सौभाग्य है कि आपके दर्शन हुए । 

सीताजी का पीला चेहरा खिल गया। बोलीं क्या सचमुच 
तुम मेरे स्वामीजी के पास से आ रहे हो ? अभी तक वे मेरी याद 
कर रहे हैं ? 

हनुमान -- आपकी याद उन्हें सदेव सताया करती है । सोते- 
जागते आप ही के नाम की रट लगाया करते हैं। आपका पता अव 
तक न था । इस कारण से आपको छुड़ा न सकते थे । अब ज्योंही मैं 

टु 

पहुँचकर उन्हें आपका समाचार दूंगा, वह तुरन्त लंका पर आक्रमण 
करने की तैयारी करेंगे । १ 

सीताजी ने चिंतित होकर पूछा -- उनके पास इतनी TST सेना है, 
जो रावण के वल का सामना कर सके ? 

हनुमान ने उत्साह के साथ कहा -- उनके पास जो सेना है, 
उसका एक-एक सैनिक एक-एक सेना का वध कर सकता है ! मैं 
एक तुच्छ सिपाही हूँ; पर मैं दिखा दूँगा कि लंका की समस्त सेना 
किस प्रकार मुझसे हार मान लेती है। 

सीताजी -- रामचन्द्र को यह सेना कहाँ मिल गयी 1 मुझसे 
विस्तृत वर्णन करो, तब मुझे विश्वास आये। 

हनुमान -- वह सेना राजा सुग्रीव की है, जो रामचन्द्र के मित्र 
और सेवक हैं। रामचन्द्र ने सुग्रीव के भाई बालि को मारकर 
किष्किन्धा का राज्य सुग्रीव को दिला दिया है। इसीलिए सुग्रीव 
उन्हें अपना उपकारक समझते हैं। उन्होंने आपका पता लगाकर 
आपको छड़ाने में रामचन्द्र की सहायता करने का प्रण कर लिया है । 
अब आपकी विपत्तियाँ बहुत शीघ्र अन्त हो जायेंगी । 

सीताजी ने रोकर कहा - हनुमान ! आज का दिन बड़ा शुभ है 
कि मुझे अपने स्वामी का समाचार मिला। तुमने यहाँ की सारी 
दशा देखी है । स्वामी से कहना, सीता की दशा बहुत दुःखद है; 
यदि आप उसे शीघ्र न छुड़ायेंगे तो वह जीवित न रहेंगी । अब तक 
केवल इसी आशा पर जीवित हैं, किन्तु दिन-प्रतिदिन निराशा से 
उसका हृदय निर्बल होता जा रहा है । 
as ने सीताजी को बहुत आश्वासन दिया और चलने को 
तैयार हुए; किन्तु उसी समय विचार आया कि जिस प्रकार 
सीताजी के विश्वास के लिए रामचन्द्र की अँगूठी लाया था उसी 
अकार रामचन्द्र के विश्वास के लिए सीताजी की भी कोई निशानी 

ले चलना चाहिए ! बोले -- माता ! यदि आप उचित समझें तो 
अपनी कोई निशानी दीजिए जिससे रामचन्द्र को विश्वास आ जाये 
कि मैंने आपके दर्शन पाये हैं । 

सीताजी ने अपने सिर की वेणी उतारकर दे दी । हनुमान ने उसे 
कमर में बाँध लिया और सीताजी को प्रणाम करके विदा हुए । 


लंका-दाह 


अशोकों के वाग से चलते-चलते हनुमान के जी में आया कि 
तनिक इन राक्षसों की वीरता की परीक्षा भी करता चलू । देखूं, 
यह सब युद्ध की कला में कितने निपुण हैं। आखिर रामचन्द्रजी इन 
सबों का हाल पूछेंगे तो क्या बताऊंगा | यह सोचकर उन्होंने वाग 
के पेड़ों को उखाड़ना शुरू किया । तुम्हें आश्चर्य होगा कि उन्होंने 
वृक्ष केसे उखाड़े होंगे। हम तो एक पौधा भी जड़ से नहीं उखाड़ 
सकते | किन्तु हनुमान जी अपने समय के अत्यंत वलवान पुरुष थे | 
जव उन्होंने हिन्दुस्तान से लंका तक समुद्र को तेरकर पार किया, 
तो छोटे-मोटे पेड़ों का उखाड़ना क्या कठिन था । कई पेड़ उखाड़े। 
कई पेड़ों की शाखायें तोड़ डाली, और फल तो इतने तोड़कर गिरा 
दिये कि उनका फर्श-सा विछ गया। वागा के रक्षकों ने यह हाल 
देखा तो एकत्रित होकर हनुमान को रोकने आये । किन्तु यह्‌ 
किसकी सूनते थे ! उन सबों को डालियों से मार-मारकर भगा 
दिया । कई आदमियों को जान से मार डाला। तव बाहर से और 
कितने ही सिपाही आकर हनुमान को पकड़ने लगे । मगर आपने 
उन्हें मार भगाया । धीरे-धीरे राजा रावण के पास खवर पहुँची कि 
एक आदमी न जाने किधर से अशोकों के वन घुस आया है और 
वन का सत्यानाश किये डालता है। कई मालियों और सैनिकों को 
मार भगाया है । किसी प्रकार नहीं मानता | 

रावण ने क्रोध से दाँत पीसकर कहा -- तुम लोग उसे पकड़ कर 
मेरे सामने लाओ । 

रक्षक -- हुजूर, वह इतना बलवान है कि कोई उसके पास जा ही 
नहीं सकता | 

रावण -- चुप रहो नालायको ! वाहर का एक आदमी हमारे वागा 
में घुसक्रर यह तूफान मचा रहा है और तुम लोग उसे गिरफ्तार 
नहीं कर सकते ? बड़े शर्म की वात हे । 

यह कहकर रावण ने अपने लड़के अक्षयकुमार को हनुमान को 
गिरफ्तार कर.लाने के लिए भेजा। अक्षयकुमार कई सौ वीरों की 
सेना.लेकर हनुमान से लड़ने चला। हनुमान उन्हें आते देख एक 
मोटा-सा वृक्ष उठा लिया और उन आदमियों पर टूट पडे । पहले 
ही आक्रमण में कई आदमी घायल हो गये। कुछ भाग खड़े हुए । 


| तब अक्षयकुमार ने ललकार कर कहा -- यदि वीर है तो सामने आ 


जा ! यह क्या गेंवारों की तरह सूखी टहनी लेकर घुमा रहा है | 

हनुमान ताल ठोंककर अक्षयकुमार पर झपटे और उसकी टाँग 
पकड़कर इतनी जोर से पटका कि वह्‌ वहीं ठंडा हो गया | और सव 
आदमी हुर हो गये । 


रावण को जब अक्षयकुमार के मारे जाने का समाचार मिला तव 
उसके क्रोध की सीमा न रही । अभी तक उसने हनुमान को कोई 
साधारण सैनिक समझ रखा था। अब उसे ज्ञात हुआ कि यह कोई 
अत्यन्त वीर पुरुष है। अवश्य इसे रामचन्द्र ने यहाँ सीता का पता 
लगाने के लिए भेजा है । इस आदमी को जरूर दण्ड देना चाहिए । 
कड़ककर बोला - इस दरबार में इतने सूरमा मौजूद हैं, क्या किसी 
में भी इतना साहस नहीं कि इस दुष्ट को पकड़कर मेरे सामते 
लाये ? लंका के इस राज में एक भी ऐसा आदमी नहीं ? मेरे हथिः 

यार लाओ, मैं स्वयं जाकर उसे गिरफ्तार कङँगा देखूँ, उसमें 
कितना बल है ! 

सारे दरबार में सन्नाटा छा गया । रावण का दूसरा पुत्र मेघनाद 
भी वहाँ बेठा हुआ था । अब तक उसने हनुमान का सामना करना 
अपनी मर्यादा के विरुद्ध समझा था, रावण को उद्यत देखकर उठ 
खड़ा हुआ और बोला -- उसके वध के लिए मैं क्या कम हूँ, जो आप 
जा रहे हैं ? मैं अभी जाकर उसे बाँध लाता हूँ । आप यहीं बेठें | 


मेघनाद अत्यन्त वीर, साहसी और युद्ध की कला में अत्यन्त निपुण 
था । धनुष-बाण हाथ में लेकर अशोक-वाटिका में पहुँचा और हनुमान 
से बोला -- क्यों रे पगले, क्या तेरे कुदिन आये हैं, जो यहाँ ऐसी अन्धेर 
मचा रहा है ? हम लोगों ने तुझे यात्री समझ कर जाने दिया और तू 
शेर हो गया । लेकिन मालूम होता है, तेरे सिर पर मौत खेल रही है। 
आ जा; सामने ! बाग के मालियों और मेरे अल्पवयस्क भाई को 
मारकर शायद तुझे घमण्ड हो गया है । आ, तेरा घमण्ड तोड़ दूं । 


हनुमान बल में मेघनाद से कम न थे ; किन्तु उस समय उससे लड़ना 
अपने हेतु के विरुद्ध समझा | मेघनाद साधारण पुरुष न था | बराबर 
का मुकाबला था । सोचा, कहीं इंसने मुझे मार डाला, तो रामचन्द्र के 
पास सीताजी का समाचार भी न ले जा सकूँगा । मेघनाद के सामने 
ताल ठोंककर खड़े तो हुए, पर उसे अपने ऊपर जान-बूझकर विजय पा 
लेने दिया । मेघनाद ने समझा, मैंने इसे दबा लिया । तुरन्त हनुमान 
को रस्सियों से जकड़ दिया और मूँछों पर ताव देता हुआ रावण के 
सामने आकर बोला - महाराज, यह आपका बन्दी उपस्थित है । 

रावण क्रोध से भरा तो बैठा ही था, हनुमान को देखते ही बेटे के 
खून का बदला लेने के लिए उसकी तलवार म्यान से निकल पड़ी, निकट 


था कि रस्सियो में जकडे हुए हनुमान की गर्दन पर उसकी तलवार 
का वार गिरे कि रावण के भाई विभौषण ते खड़े होकर कहा — भाई 

साहब ! पहले इससे पुछिये कि यह कौन है, और यहाँ किस लिए 
आया है । संभव है, ब्राह्मण हो तो हमें ब्रह्म हत्या का पाप लग जाय | 
हनुमान ने कहा -- मैं राजा सुग्रीव का दूत हूँ । रामचन्द्रजी ने मुझे 
सीताजी का पता लगाने के लिए भेजा है । मुझे यहाँ सीताजी के दर्शन 
हो गये । तुमने वहुत बुरा किया कि उन्हें यहां उठा लाये। अब तुम्हारी 
कुशल इसी में है कि सीताजी को रामचन्द्रजी के पास पहुँचा दो। 
अन्यथा तुम्हारे लिए बुरा होगा। तुमने राजा बालि का नाम सुना 
होगा । उसने तुम्हें एक वार नीचा भी दिखाया था। उसी राजा बालि 
को रामचन्द्रजी ने एक वाण से मार डाला | खर-दूषण की मृत्यु का 
हाल तुमने सुना ही होगा । उनसे तुम किसी प्रकार जीत नहीं सकते | 


यह सुनकर कि यह रामचन्द्रजी का दूत है; और सीताजी का पता 
लगाने के लिए आया है, रावण का खून खौलने लगा । उसने फिर 
तलवार उठायी ; मगर विभीषण ने फिर उसे समझाया -- महाराज ! 
राजदूतों को मारना साम्राज्य की नीति के विरुद्ध है। आप इसे और 
जो दण्ड चाहे दें, किन्तु वध न करें। इससे आपकी वड़ी बदनामी होगी। 


विभीषण वड़ा दयालु, सच्चा और ईमानदार आदमी था। 
उचित वात कहने में उसकी जवान कभी नहीं रुकती थी । वह रावण 
को कई वार समझा चुका था कि सीताजी को रामचन्द्र के पास भेज 
दीजिये । मगर रावण उनकी वातों की कव परवाह करता था | इस 
वक्त भी विभीषण की वात उसे बुरी लगी । किन्त साम्राज्य के नियम 
को तोड़ने का उसे साहस न हुआ। दिल में ऐंठकर तलवार म्यान में 
रख ली और वोला - तू वडा भाग्यवान है कि इस समय मेरे हाथ से 
वच गया । तू यदि मुग्रीव का दूत न होता तो इसी समय तेरे टकडे- 
टुकड कर डालता। तुझ जैसे gee आदमी का यही दण्ड है। 
किन्तु मैं तुझे विलकुल बेदाग न छोड़गा । ऐसा दण्ड दूँगा कि तू भी 


याद करे कि किसी से पाला पड़ा था । 

रावण सोचने लगा, इसे ऐसा कौन-सा दण्ड दिया जाय कि इसकी 
जान तो न निकले, पर यह भली प्रकार अपमानित और अप्रतिष्ठित 
हो । इसके साथ ही साँसत भी ऐसी हो कि जीवनपर्यन्त न भूले । 
फिर इधर आने का साहस ही न हो । सोचते-सोचते उसे एक अनोखा 
हास्य FAT । वह मारे खुशी के उछल पड़ा। इसे बन्दर वनाकर 
इसकी दुम में आग लगा दी जाय। विचित्र और अनोखा तमाशा 
होगा । राक्षसों ने ऐसा तमाशा कभी न देखा होगा । वड़ा आनन्द 
रहेगा । हजारों आदमी उनके पीछे 'लेना-लेना' करके दौड़ेगे और 
वह इधर-उधर उचकता फिरेगा। तुरन्त मेघनाद को आज्ञा दी कि 
इस आदमी का मुंह रंग दो, इसके शरीर पर भूरे-भूरे रोयें लगा दो 
और एक लम्बी दुम लगाकर अच्छा खासा लंगूर बना दो | उसकी 
दुम में लत्ते बाँधकर तेल में भिगा दो और उसमें आग लगाकर छोड़ 
दो । शहर में दौंडी पिटवा दो कि आज शाम को एक नया, अनोखा 
और आश्‍चर्य में डालनेवाला तमाशा होगा । सब लोग अपनी छतों 
पर से तमाशा देखें । 


यह आदेश पाते ही राक्षसों ने हनुमान को बन्द्रर बनाना शुरू 
कर दिया । कोई मुँह रंगता था, कोई शरीर पर रोये चिपकाता था, 
कोई दुम लगाता था । दम-के-दम में बन्दर का स्वाँग वनकर खड़ा हो 
गया । खूब लम्बी दुम थी । फिर लोग चारों तरफ से AA ला-लांकर 
उसमें बाँधने लगे, इधर शहर में दोंडी पिट गयी । राक्षस लोग जल्दी- 
जल्दी शाम का खाना खा, अच्छे-अच्छे कपड़े पहन अपनी-अपनी छतों 
पर डट गये । रावण की सैकड़ों रानियाँ थीं । सव-की-सव गहने- 
कपड़ों से सज्जित होकर यह तमाशा देखने के लिए सबसे ऊंची छत 
पर जा बैठी । इतने में शाम भी हो गयी ! हनुमान की दुम पर तेल 
feat जाने लगा। मतों तेल डाल दिया गया। जव इम दैन तेल 
से तर हो गयी, तो एक आदमी ते उसमें आग लगा दी । ATE भड़क 

उठीं । चारों तरफ तालियाँ बजने लगी । तमाशा शुरू हो गया | 

हनुमान अपने इस अपमान और हँसी पर दिल में खूब कुढ रहे 
थे । इससे तो Hel अच्छा होता अगर उस दुष्ट ने मार डाला होता | 
दिल में कहा, अगर इस अपमान का वदला न लिया तो कुछ न 
किया, और वह भी इसी वक्त । ऐसा तमाशा feats कि आयु-पर्यन्त 
न भूले । सारे शहर की होली हो जाय जव दुम में आग लग गयी तो 
वह एक पेड़ पर चढ़ गये इस कला में उनका समान न था । पेड़ 
की एक शाखा राजमहल में झुकी हुई थी । उसी शाखा से कूदकर 
वह रनिवास में पहुँच गये और एक क्षण में सारा राजमहल जलने 
लगा । सव लोग छतों पर थे। कोई रोकनेवाला न था। बहुमूल्य 
कपड़े और सजावट के सामान, फशं, गहे कालीन, परदे, पंखे, इसमें 
आग लगते बया देर थी । हनुमान जिधर से अपनी जलती हुई दुम 
लेकर निकल जाते थे, उधर ही लपटै उठने लगती थीं । 

राजमहल में आग लगाकर हनुमान वस्ती की तरफ झुके । छतों 
से छतें मिली हुई थीं । एक घर से दूसरे घर में कूद जाना कठिन न 
था । घण्टे भर में सारा शहर आग के परदे में ढँक गया । चारों तरफ 
कुहराम मच गया । कोई अपना असवाव निकालता था, कोई पानी- 
पानी चिल्लाता था | कितने ही आदमी जो नीचे न उतर सके, जल- 
भुन गये । संयोग से उसी समय जोर की हवा चलने लगी, आग और 
भी भड़क उठी, मानों हवा अग्नि देवता की सहायता करने आयी है। 
ऐसा मालूम होता था कि आसमान से आग के तख्ते वरस रहे हैं । 

शहर की होली वनाकर हनुमान समुद्र की तरफ भागे और पानी 
में कूदकर दुम की आग बुझायी | उन्होने लंका-वासियों को सचमुच 
विचित्र और अनोखा तमाशा दिखा दिया | 

आक्रमण की तेयारी 


हनुमान ने रातों-रात समुद्र को पार किया और अपने साथियों 

से जा मिले । यह बेचारे घबरा रहे थे कि न जाने हनुमान पर क्या 
विपत्ति आयी । अब तक नहीं लोटे । अब हम लोग सुग्रीव को क्या 
मुँह दिखावँगे । रामचन्द्र के सामने कैसे जायेंगे । इससे तो यह कहीं 
अच्छा है कि यहीं डूब मरेँ । इतने ही में हनुमान जा पहुंचे । उन्हें देखते 
ही सव-के-सब खुशी से उछलने लगे । दौड़-दौड़कर उनसे गले मिले और 
पूछते लगे -- कहो भाई, क्या कर आये ? सीताजी का कुछ पता चला ? 
रावण से कुछ बातचीत हुई ? हम लोग तो aga विकल थे । 


हनुमान ने लंका का सारा हाल कह सुनाया । रावण के महल में 
जाना, अशोक के वन में सीताजी के दर्शन पाना, वाटिका को उजा- 
इना, राक्षसों को मारना, मेघनाद के हाथों गिरफ्तार होना, फिर लंका 
को जलाना, सारी बातें विस्तार से वर्णन कीं । सव ने हनुमान की 
वीरता और, कौशल को सराहा और गा-वजाकर सोये । मुँह-अँधेरे 
किष्किन्धा-पुरी को रवाना हुए। सैकड़ों कोसों की यात्रा थी । परं 
ये लोग अपनी सफलता पर इतने प्रसन्न थे कि न दिन को आराम 
करते, न रात को सोते । खाने-पीने की किसी को सुध न थी । शीघ्र 
रामचन्द्र जी के पास पहुँवकर यह शुभ समाचार सुनाने के लिए 
अधीर हो रहे थे। आखिर कई दिनों के बाद किष्किन्धा पहाड़ 
दिखायी दिया । उसी के निकट राजा सुग्रीव का एक वाग था | उसका 
नाम मधुवन था । उसमें वहुत-सी wes की मक्खियाँ पली थीं । सुग्रीव 
को जव शहद की जरूरत पड़ती तो उसी बाग से लेता था ! 


जव यह लोग मधुवन के पास पहुँचे तो शहद के छत्ते को देख- 
कर उनकी लार टपक पड़ी । बेचारों ने कई दिन से खाना नहीं खाया 
था। तुरन्त वाग में घुस गये और.शहद पीना आरम्भ कर दिया। 
वाग के मालियों ने मना किया तो उन्हें खूब पीटा । शहद की लूट 
मच गयी । सुग्रीव को जब समाचार मिला कि हनुमान, अंगद, जाम, 
वंत इत्यादि मधुवन में लूट मचाये हुए हैं, तो समझ गया कि यह 

लोग सफल होकर लौटे हैं। असफल लौटते तो यह शरारत कव 
सुझती । तुरन्त उनकी अगवानी करने चल खडा हुआ । इन लोगों ने 
उसे आते देखा तो और भी उधम मचाना शुरू क्रिया । 

सुग्रीव ने हसकर कहा - मालूम होता है, तुम लोगों ने कई-कई दिन 
से मारे खुशी के खाना नहीं खाया है । आओ, तुम्हें गले लगा लूँ । 

जव सब लोग सुग्रीव से गले मिल चुके, तो हनुमान ने लंका का 

गरा वृत्तान्त कह सुनाया । सुग्रीव खुशी से फूला न समाया । उसी 

समय उन लोगों को साथ लेकर रामचन्द्र के पास पहुँचा । रामचन्द्र 
भी उनकी भाव-भंगी से ताड गये कि यह लोग सीताजी का पता 
लगा लाये । इधर कई दिनों से दोनों भाई बहुत निराश हो रहे थे। 
इन लोगों को देखकर आशा की खेती हरी हो गयी | 

रामचन्द्र ने पूछा - कहो ; क्या समाचार लाये ? सीता जी कहाँ 
हैं ? उनका क्या हाल है ? 

हनुमान ने विनोद करके कहा -- महाराज, कुछ इनाम दिलवाइथे 
तो कहूँ । 

राम — धन्यवाद के सिवा मेरे पास और क्या है जो तुम्हें दु । जव 
तक जीवित रहूँगा, तुम्हारा उपकार मानूँगा । 

हनुमान -- वायदा कीजिए कि मुझे कभी अपने चरणों से विलग 
न कीजियेगा । 

राम -- वाह ! यह तो मेरे ही लाभ की वात है। तुम जैसे निष्ठा- 
वान्‌ मित्र किसको सुलभ होते हैं ! हम और तुम सदेव साथ रहें, 
इससे बढ़ कर मेरे लिए प्रसन्नता को वात और क्या हो सकती है ! 
सीता जी क्या लंका में हैं ? 

हनुमान — हाँ महाराज, लंका के अत्याचारी राजा रावण ने उन्हें 
एक बाग में केद कर रखा है और नाना प्रकार के कष्ट दे रहा है। 
कभी धमकाता है, कभी फुसलाता है ; किन्तु वह उसकी तनिक भी 

परवाह नहीं करतीं । जव मैंने आपकी अंगूठी दी, तो उसे कलेजे से 
लगा लिया और देर तक रोती रहीं। चलते समय मुझसे कहा कि 
प्राणनाथ से कहना कि शीघ्र मुझे इस कैद से मुक्त करें, क्योंकि अब 
मुझमें अधिक सहने का वल नहीं । यह कह कर हनुमान ने सीता 
जी की वेणी रामचन्द्र के हाथ में रख दी । 

रामचन्द्र ने इस वेणी को देखा तो वरवस उनकी आँखों से आँसू 
जारी हो गये । उसे वार-वार चूमा और आँखों से लगाया। फिर 
बड़ी देर तक सीता जी ही के सम्बन्ध में वातें पूछते रहे । इन बातों 
से उनका जी ही न भरता था । वह कंसे कपड़े पहने हुए थीं ? बहुत 
दुवली तो नहीं हो गयी हैं ? वहुत रोया तो नहीं करतीं ? हनुमान 
जी प्रत्येक बात का उत्तर देते जाते थे और मन में सोचते थे, इन 
स्त्री और पुरुष में कितना प्रेम है ! 

थोड़ी देर तक कुछ सोचने के वाद रामचन्द्र ने सुग्रीव से कहा -- 
अब आक्रमण (करने में देर न करनी चाहिये। तुम अपनी सेना को 
कब तैयार कर सकोगे ? 

सुग्रीव ने कहा -- महाराज ? मेरी सेना तो पहले से ही तैयार है, 
केवल आपके आदेश की देर है । 

राम -- युद्ध के सिवा और कोई चारा नहीं है । 

सुग्रीव -- ईश्वर ने चाहा तो हमारी जीत होगी । 

राम -- औचित्य को सदेव जीत होती है । 


विमोषण 


हनुमान के चले जाने के वाद राक्षसों को वडी चिन्ता हुई । 
उन्होंने सोचा, जिस सेना का एक सैनिक इतना वलवान और वीर 
है, उस सेना से भला कौन लड़ेगा ! उस सेना का नायक कितना 
वीर होगा ! एक आदमी ने आकर सारी लंका में हलचल मचादी। 

यदि वीर मेघनाद स्वयं न जाता तो सम्भवतः हमारी सारी सेना 
मिलकर भी उसे न पकड सकती । कितना गजब का चतुर आदमी 
था ? दुम तो लगायी गयी उसकी हँसी उड़ाने के लिए, उसका बदला 
उसने यह दिया कि सारी लंका जला डाली ; और कोई भी न पकड़ 
सका साफ निकल गया । अब रामचन्द्र की सेना दो-चार दिन में लंका 
पर चढ़ आयेगी । राजा रावण और राजकुमार मेघनाद कितने ही 
वीर हो; किन्तु सेना का सामना नहीं कर सकते इस एक स्त्री के 
लिये रावण सारे देश को नष्ट करना चाहता है । यदि वह रामचन्द्र 
के पास न भेज दी गयी और उनसे क्षमा न माँगी गयी, तो अवश्य 
लंका पर विपत्ति आयेगी । 


दूसरे दिन शहर से खास-खास आदमी रावण की सेवा में उप- 
स्थित हुए और विनय की - महाराज | आपके राज्य में हम लोग 
अब तक बड़े आराम और चेन से रहे, अब हमें ऐसा भय हो रहा है 
कि इस देश पर कोई विपत्ति आनेवाली है। हमारी आपसे यही 
प्राथना है कि आप सीताजी को रामचन्द्र के पास पहुँचा दें और देश 
को इस आने वाली विपत्ति से बचा लें । 


रावण भी कल रातसे इसी चिन्ता में पड़ा हुआ था; किन्तु 
अपनी प्रजा के सामने वह अयने दिल की कमजोरी को प्रकट न कर 
सका । उसे इसका धैय न था कि कोई उसके कार्यो पर आपत्ति करे | 
आपत्ति सुनते ही वह आपे से वाहर हो जाता था। उसका विचार 
था कि प्रजा का काम है राजा की आज्ञा मानना, न कि उसके कामों 
पर आपत्ति करना । क्रोध से वोला - तुम्हें ऐसी, प्रार्थना करते हुए 
लाज नहीं आती ? जिस आदमी ने मेरी वहन की मर्यादा धूल में 
मिलायी, उससे इसका बदला न लूँ ! ऐसा कभी नहीं हो सकता। 
रावण इतना शौलरहित और निलंज्य नहीं है। सोता मेरी है और 
मेरी रहेगी । तुम लोग जाकर अपना काम देखो । देश की रक्षा का 

मैं उत्तरदायी हूँ । मैं तुमसे इस विषय में कोई परामशं लेना नहीं 
चाहता । 

यह फटकार सुनकर सव लोग चुप हो गये । सभी रावण के क्रोध 
से डरते थे, किन्तु बिभीषण प्रजा का सच्चा मित्र था और न्यायो- 
चित वात कहने में उसकी जवान कभी नहीं रुकती थी। बोला, 
महाराज ! राजा का धर्म है कि जव प्रजा को पथभ्रष्ट होते देखे 
तो दण्ड दे उसी प्रकार प्रजा का भी धर्म हे कि जव राजा को पथ- 
भ्रष्ट होते देख तो समझाये। आपको रामचन्द्र से अपमान का 
बदला लेना था तो उन पर आक्रमण करते । उस समय सारा देश 
आपका साथ देता । सीताजी को यहाँ लाकर कंद कर रखने में 
आपने अन्याय किया है और हमारा कर्तेव्य है कि हम आपको सम- 
झायें । अगर आपने सीताजी को न वापस किया तो लंका पर अवश्य 
विपत्ति आयेगी । 

रावण ने जव देखा कि उसका भाई भी प्रजा का पक्ष ले रह है 
तो और भी क्रुद्ध होकर वोला - विभीषण, तुम पूजा करनेवाले, 
पोथी-पुराण के कीड़े हो, राज्य के विषय में जवान खोलने का तुम्हें 
अधिकार नहीं । चुप रहो, मैं तुमसे अधिक योग्य हूँ । 

विभीषण -- मैं आपको जता देना चाहता हूँ कि इस लड़ाई में 
आपका साथ प्रजा कदापि न देगी । 

रावण की आँखों से चिनगारियाँ निकलने लगीं। गरजकर 
बोला - मैं जो कुछ कहूँ या करूँ प्रजा को मानना पड़ेगा । 

विभीषण ने जोश में आकर कहा - कदापि नहीं । पाप के काम 
में प्रजा आपका साथ नहीं दे सकती । 

अब रावण से सहन न हो सका। उसने उठकर विभीषण को 
इतने जोर से लात मारी कि वह कई पग दूर जा गिरा; और फिर 
बोला -- निकल जा मेरे राज्य से ! इसी वक्त निकल जा ! मैं तुझ 

जैसे देशद्रोही और धोखेवाज का मुँह नहीं देखना चाहता । तू मेरा 
भाई नहीं, मेरा शत्रु है। मुझे ज्ञात न था कि तू अपनी कुटी में बैठा 
हुआ प्रजा को मेरे विरुद्ध भड़काता रहता है, अन्यथा आज तू मेरे 
सामने इस तरह जवान न चलाता । फिर कभी मेरे राज्य में पेर न 
रखना, वरना जान से हाथ धोयेगा । 

विभीषण ने उठकर कहा -- महाराज, आप मेरे वड़े भाई हैं इसलिए 
मैंने आपको समझाने का साहस किया था; उसका आपने मुझे यह 
दण्ड दिया । आपकी आज्ञा सिर आँखों पर । मैं जाता हूँ । आप फिर 
मेरा मुँह त देखेंगे, किन्तु इतना फिर कहता हूँ कि आपको एक दिन 
पछताना पड़ेगा । और उस समय आपको अभागे विभीषण की वात 
याद आयेगी । 


MISA OT 


विभीषण यहाँ से अपमानित होकर सुग्रीव की सेना में पहुंचा 
और सुग्रीव से अपना सारा वृत्तान्त कहा। सुग्रीव ने रामचन्द्र को 
उसके आने की सूचना दी । रामघन्द्र ने विचार किया कि कहीं यह 
रावण का भेदी न हो । हमारी सेना की दशा देखने के लिये आया हो । 
इसे तुरन्त सेना से निकाल देना चाहिये। अंगद, जामवंत और दूसरे 
नायकों ने भी यही परामर्श दिया । उस समय हनुमान वोले - आप 
लोग इस आदमी के वारे में किसी प्रकार सन्देह न करें। लंका में 
यदि कोई सच्चा और सज्जन पुरुष है, तो वह विभीषण है । जिस 
समय सारा दरवार मेरा शतु था, उस समय इसी आदमी ने मेरी 
जान वचायी थी । इसे अवश्य रावण ने राज्य से निकाल दिया है । 
यह अब आपकी शरण में आया है। इससे शील-रहित व्यवहार 
करना उचित नहीं । आखिर रामचन्द्र का सन्देह दूर हो गया | उन्होंने 
उसी समय विभीषण को बुलाया और बड़े तपाक से मिले । 

विभीषण वोला -- महाराज ! आपसे मिलने की बहुत दिनों से 
आकांक्षा थी, वह आज पूरी हुई। मैं अपने भाई रावण के हाथों 
बहुत अपमानित होकर आपकी शरण आया हूँ। अब आप ही मेरा 
बेड़ा पार लगाइये । रावण ने मुझे इतनी निदेयता से निकाला है, 
जैसे कोई कुत्ते को भी न निकालेगा। अव मैं उसका मुंह नहीं 
देखना चाहता | ‘ 

रामचन्द्र ने कहा — किन्तु निरपराध तो कोई अपने नौकर को 
भी नहीं निकालता । सगे भाई को कंसे निकालेगा ? 

विभीषण -- महाराज ! मेरा अपराध केवल इतना ही था कि मैंने 
रावण से वह वात कही; जो उसे पसन्द न थी। मैंने उसे समझाया 
था कि सीताजी को रामचन्द्र के पास पहुँचा दो । यह बात उसे तीर 
की तरह लग गयी । जो आदमी वासना का दास हो जाता है उसे 
भले और बुरे का जान नहीं रहता । वह अपने वारे में सच्ची वात 
सुनना कभी पसन्द नहीं करता | 

रामचन्द्र ने विभीषण को aga आश्वासन दिया और वादा किया 
कि रावण को मारकर लंका का राज्य तुम्हें दूगा। उसी समय 
विभीषण को राज्यतिलक भी दे दिया। विभीषण ने भी हर हालत 
में रामचन्द्र की सहायता करने का पक्का वादा किया । ३ 

दूसरे दिन से लंका पर चढ़ाई करने की तैयारियाँ शुरू हो गयीं 
और सेना समुद्र के किनारे आकर समुद्र को पार करने की युक्ति सोचने 
लगी । अन्त में यह निश्चय हुआ कि एक पुल वनाया जाय । नल और 
नील वड़े होशियार इंजीनियर थे । उन्होंने पुल बनाना प्रारंभ किया । 

इधर रावण को जव खबर मिली की विभीषण रामचन्द्र से जा 
मिला, तो उसने दो जासूसों को सुग्रीव की सेना का हाल-चाल मालूम 
करने के लिए भेजा । एक का नाम था शक, दूसरे का सारण । दोनों 
भेष बदलकर सुग्रीव की सेना में आये और प्रत्येक वात की छान-बीन 


|| 

करने लगे । संयोग से उन पर विभीषण की दृष्टि पड़ गयी । तुरन्त 
पहचान गये । उन्हें पकड़कर रामचन्द्र के सामने उपस्थित कर 
दिया । दोनों जासूस मारे भय के काँपने लगे, क्योंकि रीति के अनु- 
सार उन्हें मृत्यु का दण्ड मिलना निश्चित था ; पर रामचन्द्र को उन 
पर दया आ गयी । उन्हें बुलाकर कहा - तुम लोग डरो मत, हम 
तुम्हें कोई दण्ड न देंगे । तुम खुशी से हर एक वात की जाँच कर लो । 
कहो तो अपनी सेना की ठीक-ठीक गिनती वतला दू, अपना रसद- 
सामान दिखला दू । अगर देखभाल चुके हो तो लौट जाओ, और 
यदि अभी देखना शेष हो तो मैं तुम्हें सहर्ष अनुमति देता हूँ खूब 
भली प्रकार देखभाल लो । ) 
दोनों बहुत लज्जित हुए और जाकर!रावग से बोले -- महाराज ! 

आप रामचन्द्र से लडाई मत करें । वह वड़े साहसी हैं। आप उन पर 
विजय नहीं पा सकते । उनकी सेना का एक-एक नायक हमारी एक- 
एक सेना के लिए पर्याप्त है। किन्तु रावण तो अपने बल के नशे में 

अन्धा हो रहा था । वह किसी के परामश को कव ध्यान में लाता 

था | बोला -- तुम दोनों देशद्रोही हो । मेरे सामने से निकल जाओ | 

मैं ऐसे साहस-हीनों की सूरत देखना नहीं चाहता । 

किन्तु जव उसे ज्ञात हुआ कि रामचन्द्र ने समुद्र पर पुल वाँब 

लिया तो उसका नशा हिरन हो गया । उस दिन उसे सारी रात नींद 
नहीं आयी । 

रावण के दरबार में अंगद 


रामचन्द्र ने समुद्र को पार करके लंका पर घेरा डाल दिया । दुर्ग 
के चारों द्वारों पर चार बड़े-बड़े नायकों को खड़ा किया | सुग्रीव को 
सारी सेना का सेनापति बनाया । आप और लक्ष्मण सुग्रीव के साथ 
हो गये । तेज दौड़नेवालों को चुन-चुनकर समाचार लाने और ले 
जाने के लिए नियुक्त किया । जिस नायक को कोई आज्ञा देनी होती, 
इन्हीं आदमियों हारा कहला भेजते थे। नगर के चारों द्वार बन्द al 
गय। राक्षसों का बाहर निकलना दुर्गम हो गया। रसद का वाहर 
के देहातों से आना वन्द हो गया । लोग अन्दर भूखों मरने लगे । 

रावण ने सोत्रा, अव तो रामचन्द्र की सेना लंका पर चढ़ आयी । 
मालूम नहीं; लड़ाई का फल क्या हो एक वार सीता को सम्मत 
करने की अन्तिम चेष्टा कर लेनी चाहिये । अवकी उसने धमकी के 
वदले छल से काम लेने का निश्चय किया । एक कुशल कारीगर से 
रामचन्द्र को तस्वीर से मिलता-जुलता एक सिर वनवाया । वैसे ही 
धनुष और वाण वनवाये और इन चीजों को सीताजी के सामने 
ले जाकर वोला -- यह लो, तुम्हारे पति का सिर है, जिस पर तुम 
जान देती थों । मेरी सेना के एक आदमी ने इन्हें लड़ाई में मार डाला 
है और उनका सिर काटकर लाया है । रावण के वल का अनुमान 
तुम इसी से कर सकती हो । अव मेरा कहना मानो। मेरी रानी 
बन जाओ । 

सीता धोखे में आ गयीं। सिर पीट-पीटकर रोने लगी । संसार 
उनकी आँखों में अँधेरा हो गया । संयोग से विभीषण की पत्नी श्रमा 
उस समया अशोक-वाटिका में मौजूद थी। सीताजी का शोक-संताप 

सुनकर वह दौड़ी आयी और पूछने लगी, क्या वात है ? रावण ने 
देखा, अब भेद खुलना चाहता है, तो तुरन्त वनावटी सिर और धनुष- 
वाण लेकर वहाँसे चल दिया । सीताजी ने रो-रोकर AAT से यह 

टना बयान की । श्रमा हँसकर बोली -- वहन, यह सव रावण की 
दगाबाजी है । वह सिर वनावटी होगा । तुम्हें छलने के लिए रावण 
ने यह चाल चली है । रामचन्द्र तो दुर्ग के चारों ओर घेरा डाले हुए 
हैं । लंका में खलबली मची हुई है । कोई दुर्ग के वाहर नहीं निकल 
सकता । यहाँ किसमें इतना बल है, जो रामचन्द्र से लड़ सके । उनके 
एक साधारण दूत ने लंकावालों के छक्के छुड़ा दिये, भला उन्हें कौन 
मार सकता है ? श्रमा की बातों से सीताजी को आश्वासन मिला। 
समझ गयीं, यह रावण की दुष्टता थी । ( 


उधर दुर्ग पर घरा डाल करके रामचन्द्र ने सुग्रीव से कहा — 
एक वार फिर रावण को समझाने की चेष्टा करनी चाहिये । यदि 
समझाने से मान जाय तो रक्तपात क्यों हो । विचार हुआ कि अंगद 
को दूत बनाकर भेजा जाय । अंगद ने बड़ी प्रसन्नता से यह वात 
स्वीकार कर ली । रावण अपने सभासदों के साथ दरवार में बेठा 
था कि अंगद जा धमके और ऊँची आवाज से बोले - ऐ राक्षसों के 
राजा, रावण ! मैं राजा रामचन्द्र का दूत 21 मेरा नाम अंगद है । 
मैं राजा बालि का पुत्र हूँ । मुझे राजा रामचन्द्र ने यह कहने के लिए 
भेजा है कि या तो आज ही सीता को वापस कर दो, या किले के 
वाहर निकलकर युद्ध करो | 


रावण घमण्ड से अकड़कर वोला -- जाकर अपने छोकरे राजा से 
कह दे कि रावण उससे लड़ने को तैयार बेंठा हुआ है। सीता अव 
यहाँ से नहीं जा सकती । उसका विचार छोड़ दें अन्यथा उनके लिए 
अच्छा न होगा । राक्षसो की सेना जिस समय मैदान में आयेगी, 
सुग्रीव और हनुमान दुम दबाकर भागते दिखायी देंगे । राक्षसीं a 

अभी रामचन्द्र का पाला नहीं पड़ा है। हमने इन्द्र तक से लोहा मनवा 
लिया है । यह पहाड़ी चूहे किस गिनती में हैं । 

अंगद -- जिन लोगों को तुम पहाड़ी चूहा कहते हो, वह तुम्हारी 
एक-एक सेना के लिए अकेले काफी हैं। यदि तुम उनके वल की 
परीक्षा लेना चाहते हो, तो उन्हीं पहाड़ी चूहों में से एक तुच्छ 
चूहा तुम्हारे दरवार में खड़ा है, उसकी परीक्षा कर लो । खेद है कि 
इस समय मैं राजदूत हूँ और दूत हथियार से काम नहीं ले सकता, 
अन्यथा इसी समय दिखा देता कि पहाड़ी चूहे किस गजब के होते 
हैं। है इस दरवार में कोई योद्धा, जो मेरे पैर को पृथ्वी से हटा दे ? 
जिसे दावा हो, निकल आये | 

अंगद की यह ललकार सुनकर कई सूरमा उठ और अंगद का 
पैर उठाने के लिए एड़ी-चोटी का जोर लगाया, किन्तु जौ भर भी 
न हटा सके । अपना-सा मुंह लेकर अपनी-अपनी जगह पर जा बैठे । 
तव रावण स्वयं शिंहासन से उठा और अंगद के पैर पर झुककर 
उठाना चाहता था कि अंगद ने पैर खींच लिया और बोले -- अगर 
पैरों पर सिर झुकाना है तो रामचन्द्र के पैरों पर सिर झुकाओ । मेरे 
पैर छूने से तुम्हें कोई लाभ नहीं होगा । रावण लज्जित होकर अपनी 
जगह पर जा बैठा । 

अंगद अपना संदेश सुना ही चुके थे। जव उन्हें ज्ञात हो गया 
कि रावण पर किसी के समझाने का प्रभाव न होगा, तो वह रामचन्द्र 
के पास लौट आये और सारा वृत्तान्त कह सुनाया । 


मेघनाद 


आखिर दोनों सेनाओं में युद्ध छिड गया । दिन भर तलवारें चलती 
रहीं । रात को भी लड़नेवालों ने दम न लिया। मृत शरीरों के ढेर लग 





j 

गये । रक्त की नदियाँ बह गयीं । रामचन्द्र की सेना इतनी वीरता से 
लडी कि राक्षसों की हिम्मत टूट गयी । रावण जिस सेना को भेजता, 
वही घण्टे-दो-घण्टे में जान लेकर भागती । यहाँ तक कि उसने झल्ला- 
कर अपने लड़के मेघनाद को भेजा। मेधनाद वडा वीर था। उसे 
इन्द्रजीत का उपनाम मिला हुआ था । राक्षसों को उस पर गर्व था । 


मेघनाद के क्षेत्र में आते ही लड़ाई का रंग वदल गया । कहाँ तो 
रक्षस लोग मैदान से भाग रहे थे, कहाँ अव रामचन्द्र की सेना में 
भगदड़ पड़ गयी । मेघनाद ने वाणों की ऐसी वर्षा की कि आकाश 
काला हो गया । लक्ष्मण ने अपनी सेना को दवते देखा तो धनुष और 
वाण लेकर मैदान में निकल आये। मेघनाद लक्ष्मण को. ट्रेखकर 
और भी उत्साह से लड़ने लगा और ललकारकर बोला --.आज 
तुम्हारी मृत्यु मेरे हाथों लिखी है । तुमसे लड़ने की aga दिनों से 
कामना थी । आज वह पूरी हो गई। लक्ष्मण ने उत्तर दिया - हार 
और जीत ईश्वर के हाथ है। डींग मारना वीरों का काम नहीं । 
किन्तु सम्भवतः तुम भी जीवित घर न लौटोगे। मेघनाद ने जोश मे 
आकर नाना प्रकार के अस्त्र-एस्त्न काम में लाने प्रारम्भ किये । कभी 
कोई fader वाण चला देता, कभी गदा लेकर पिल पड़ता । किन्तु 
लक्ष्मण भी कम वीर नथे। वह उमके सारे आक्रमणों को अपने 
वाणों से व्यर्थ कर देते थे । यहाँ तक कि उन्होने उसके रथ, रथवान, 
घोड़े, सव को वाणों से छेद डाला । मेघनाद पैदल लड़ने लगा । अव 
उसे अपनी जान वचाना कठिन हो गवा। चाहता था कि तनिक 
दम लेने का अवकाण मिले तो दूसरा रथ लाऊ; मगर लक्ष्मण इतनी 
तेजी से वाण चलाते थे क्रि उम हिलते का भी अवकाश न मिलता 
था | आखिर उसने भयानक होकर णक्ति-वाण चला दिया | यह वाण 
इतना घातक था कि इससे घायल तुरन्त मर जाता था | वह वाण 
लगते ही लक्ष्मण मूच्छित होकर भूमि पर गिर पड़े। मेघनाद 

प्रसन्नता से मतवाला हो गया । उसी समय भागा हुआ रावण के पास 
गया और बोला -- दो भाइयों में से एक को तो मैंने ठण्डा कर दिया | 
ऐसा शक्ति-बाण मारा है कि वच नहीं सकता। कल दूसरे भाई को 
मार लूँगा । वस, युद्ध का अन्त हो जायगा | रावण ने बेटे को छाती 
से लगा लिया | 


_ उधर रामचन्द्र की सेना में कुहराम मच गया। हनुमान ने 
मूच्छित लक्ष्मण को गोद में उठाया और रामचन्द्र के पास लाये । 
राम न लक्ष्मण की यह दशा देखी तो वलात्‌ आँखों से आँसू जारी 
हो गये । रो-रोकर कहने लगे हाय लक्ष्मण ! तुम मुझे छोड़कर 
कहाँ चले गये? हाय ! मुझे क्या ज्ञात था कि तुम यों मेरा साथ 
छोड़ दोगे, नहीं तो मैं पिता की आज्ञा को रद्द कर देता, कभी वन 
की ओर पग न उठाता । अव मैं कौन मुंह लेकर अयोध्या जाऊंगा । 
पत्नी के पीछे भाई की जान गँवाकर किसको मुंह दिखाऊंगा । 
पत्नी तो फिर भी मिल सकती है, पर भाई कहाँ मिलेगा | हाय ! 
मैने सदेव के लिए अपने माथे पर कलंक लगा लिया। जामवन्त 
अभी तक कहीं लड़ रहा था। राम का विलाप सुनकर दौड़ा हुआ 
आया और लक्ष्मण को ध्यान से देखने लगा । वूढा अनुभवी आदमी 
था । कितनी ही लड़ाइयाँ देख चुका था | बोला — महाराज ! आप 
इतने निराश क्यों होते हैं ? लक्ष्मणजी अभी जीवित हैं। केवल 
मूच्छित हो गये हैं। विष सारे शरीर में दौड़ गया है । यदि कोई 
चतुर वैद्य मिल जाय तो अभी जहर उतर जाय और बह उठ वेठ । 
वैद्य की तलाश करनी चाहिये । विभीषण से कहा -- शहर म सुखन 
नाम का एक वैद्य रहता है । विष की चिकित्सा करने में वह वहुत 
दक्ष है। उसे किसी प्रकार बुलाना चाहिये । हनुमान ने कहा -- मैं 
जाता हूँ, उसे लिये आता हूँ । विभीषण से सुखेन के मकान का पता 
पूछकर वह वेश बदलकर शहर में जा पहुँचे और सुखेन से यह हाल 

कहा | सुखेन ने कहा - भाई, मैं वैद्य हूँ । रावण के दरवार से मेरा 
भरण-पोषण होता है। उसे यदि ज्ञात हो जायगा कि मैंने लक्ष्मण 
की चिकित्सा की है, तो मुझे जीवित न छोड़ेगा | 

हनुमान ने कहा - आपको ईश्वर ने जो निपुणता प्रदान की है, 
उससे हर एक आदमी को लाभ पहुँचाना आपका कर्तव्य है । भय के 
कारण कर्तव्य से मुंह मोडना आप-जैसे वयोवृद्ध के लिए उचित नहीं । 

मुखेन निरुत्तर हो गया । उसी समय हनुमान के साथ चल खड़ा 
हुआ । बुढ़ापे के कारण वह तेज न चल सकता था, इसलिए हनुमान 
ने उसे गोद में उठा लिथा और भागते हुए अपनी सेना में आ पहुँचे । 
सुखेन ने लक्ष्मण की नाड़ी देखी, शरीर देखा और वोला- अभी 
वचने की आशा है । संजीवनी बूटी मिल जाय तो वचसकते हैं । 
किन्तु सूर्य निकलने के पहले बूटी यहाँ आ जानी चाहिये। अन्यथा 
जान न बचेगी । 

जामवंत ने पूछा -- संजीवनी बूटी मिलेगी कहाँ ? 

मुख्नन बोला! - उत्तर की ओर एक पहाड़ है, वहीं यह बूटी 
मिलेगी । 

वारह घण्टे के अन्दर वहाँ जाना और बूटी खोजकर लाना सरल 
काम न था । सव एक-दूसरे का मुँह ताकते थे। किसी को साहस न 
होता था फि जाने को तैयार हो। आखिर रामचन्द्र ने हनुमान से 
कहा - मित्र ! कठिनाई तुम्हीं सरल वना सकते हो। तुम्हारे सिवा 
मुझे दूसरा कोई दिखाई नहीं देता हनुमान को आज्ञा मिलने की 
देर थी। _सुखेन से बूटी का पता पूछा और आँधी की तरह als | 
कई घंटों में वे उस पहाड़ पर जा पहुँचे ; किन्तु रात के समय बूटी 
की पहचान न हो सकी | बहुत-सी घास-पात एकत्रित थी । हनुमान 
ने उन सवों को उखाड़ लिया और उल्टे पैरों लौटे । 


इधर सव लोग बेठे हनुमान की प्रतीक्षा कर रहे थे। एक-एक 

पलको गिनती की जा रही थी । अव हनुमान अमुक -स्थान पर 
पहुँचे होंगे, अव वहाँ से चले होंगे, अब पहाड़ पर पहुँचे होंगे, इस 
प्रकार अनुमान करते-करते तड़का हो गया, किन्तु हनुमान का कहीं 
पता नहीं । रामचन्द्र घवराने लगे । एक घंटे में हनुमान न आ गये 
तो अनर्थ हो जायगा। कई आदमी उन्हें देखने के लिए छूटे, कई 
आदमी वृक्षों पर चढ़कर उत्तर को ओर दृष्टि दौड़ाने लगे, पर 
हनुमान का कहीं निशान नहीं ! अव केवल आध घण्टे की और 
अवधि है। इधर लक्ष्मण की दणा पल-पल पर खराव होती जाती 
थी । रामचन्द्र निराश होकर फिर रोने लगे कि एकाएक अंगद ने 
आकर कहा - महाराज ! हनुमान दौड़ा चला Al रहा है । वस आया 
ही चाहता है । रामचन्द्र का चेहरा चमक उठा। वह अबीर होकर 
स्वयं हनुमान की ओर दौड़े और उसे छाती से लगा लिया । हनुमान 
ने घास-पात का एक ढेर सुखेन के सामने रख दिया। सुखेन ने 
इसमें से संजीवनी वृटी निकाली और तुरन्त लक्ष्मण के घाव पर 
इसका लेप किया । बूटी ने अत्र्सीर का काम किया । देखते-देखते 
घाव भरने लगा । लक्ष्मण की आँखें खुल गयीं । एक घण्टे में वह उठ 
a3 ate दोपहर तक तो बातें करने लगे। सेना में हर्ष के नारे 
लगाये गये । 


कुम्भकर्ण 


रावण ने जव सुना कि लक्ष्मण स्वस्थ हा गये तो मेघनाद से 
बोला -- लक्ष्मण तो शक्ति-वाणसे भीन मरा। अव क्या युक्ति की 
जाय ? मैंने तो समझा था, एक का काम तमाम हो गया, अव एक 
ही और वाकी है, किन्तु दोतों-के-दोनों फिर से संभल गय । 

मेघनाद ने कहा. मुझे भी वड़ा आश्चयं हो रहा है कि लक्ष्मण 
कैसे वच गया | शक्ति-वाण का घाव तो घातक होता है । इक्कीस 

घण्टे के अन्दर आदमी मर जाता है । अवश्य उन लोगों को संजीवनी 
बूटी मिल गयी । खैर, फिर समझँगा, जाते कहाँ हें । आज ही दोनों 
को ढेर कर देता, लेकिन कल का थका हुआ हूँ। मैदान में न जा 
सकँगा । आज चाचा कुम्भकर्ण को भेज दोजिये । 


कुम्भकर्ण रावण का भाई था। ऐसा डील-डौल दूसरे सूरमा 
राक्षसो में न था । उसे देखकर हाथी का-सा आभास होता था। 
वीर ऐसा था कि कोई उसका सामना करने का साहस न कर सकता 
था । किन्तु जितना ही वह वीर था, उतना ही प्रमादी और विलासी 
था । रात-दिन शराव के नशे में मस्त पड़ा रहता । लंका पर आक्र- 
मण हो गया, हजारों आदमी मारे जा चुके, TS उसे अव तक कुछ 
खबर न थी कि कहाँ क्या हो रहा है। रावण उसके पास पहुंचा तो 
देखा कि वह उस समय भी बेहोश पड़ा हुआ है। शराव की बोतल 
सामने पड़ी हुई थो। रावण ने उसका कंधा पकड़कर जोर से 
हिलाया, तव उसकी आँखें खुलीं । बोला - कैसे आराम की नींद ले 
रहा था, आपने व्यर्थ जगा दिया । 


रावण ने कहा -- भैया, अव सोने का समय नहीं रहा । रामचन्द्र 
ने लंका पर घेरा डाल लिया । हमारे कितने ही आदमी काम आ 
चुके । मेघनाद कल लड़ा था, पर आज थका हुआ है । अव तुम्हारे 
सिवा और कोई दूसरा सहायक नहीं दिखायी देता । Ty 

यह सुनते ही कुम्भकर्णं सँभलकर उठ बैठा । हथियार वाँधें और 
मैदान की ओर चल खडा हुआ । उसे मैदान में देखकर हनुमान, 
अंगद, सुग्रीव सव-के-सव दहल उठे। आदमी क्या पूरा देव था। 
साधारण सैनिक तो उसकी भयानक आकृति ही देखकर भाग खड़े 
हुए | कितने ही नायकों को उसने आहत कर दिया। आखिर राम- 
चन्द्र स्वयं उससे लड़ने को तैयार हुए। उन्हें देखते ही कुम्भकर्ण ने 
भाले का वार किया | मगर रामचन्द्र ने वार खाली कर दिया और दो 

तीर इतनी फुर्ती से चलाये कि उसके दोनों हाथ कट गये । तीसरा 
तीर उसके सीने में लगा। काम तमाम हो गया । राक्षस-सेना ने 
अपने नायक को गिरते देखा तो भाग खड़े हए। इधर रामचन्द्र की 
सेना में खुशी मनायी जाने लगी । 

रावण को जव यह समाचार मिला तो सिर पीटकर रोने लगा । 
कुम्भकर्ण से उसे वडी आशा थी। ag धूल में मिल गयी । भाई के 
शोक में वडी देर तक विलाप करता रहा। 


मेचनाद का मारा जाना 


दूसरे दिन मेघनाद बड़े सजधज से मैदान में आया । उसने दोनों 
भाइयों को मार गिराने का निश्चय कर लिया था। सारी रात देवी 
की पूजा करता रहा था । उसे अपने वल और शौर्य का वड़ा अभिमान 
था । रावण की सारी आशायें आज ही की लड़ाई पर निर्भर थीं । 
लंका में पहले ही से विजय का उत्सव मनाने की तैयारियाँ होने 
लगीं । मेघनाद ने मैदान में आकर Sh पर चोट दिलवायी तो 
विभीषण ने उसके सामने जाकर कहा = मेघनाद, मैं जानता हूँ कि 
वल और साहस में तुम अपना समान नहीं रखते, किन्तु औचित्य की 
सदैव जीत हुई है और सदेव होगी। मेरा कहना मानों, चलकर 
रामचन्द्र से संधि कर लो । वह तुम्हें क्षमा कर देंगे । 

मेघनाद ने क्रोध से आँखें निकालकर कहा - चचा साहूव, तुम्हे 
लाज नहीं आती कि मुझे समझाने आये हो ! देशद्रोह से बढ़कर संसार 
में दूसरा अपराध नहीं । जो आदमी शत्रु से मिलकर अपने घर और 
अपने देश का अहित करता है, उसकी सूरत देखना भी पाप है । आप 
मेरे सामने स चले जाइये । 

विभीषण तो उधर लज्जित होकर चला गया, इधर लक्ष्मण ने 
सामने आकर मेघनाद को युद्ध का निमंत्रण दिया। लक्ष्मण को 

देखकर मेघनाद बोला — अभी दो-चार दिन घाव की मरहमपट्टी और 
करवा लेते, कहीं आज घाव फिर न ताजा हो जाय | जाकर अपने 
बड़े भाई को भेज दो । 

लक्ष्मण ने धनुष पर वाण चढ़ाकर कहा ¬ ऐसे-ऐसे घावों की वीर 
लोग लेशमात्र चिता नहीं करते । आज एक वार फिर हमारी और 
तुम्हारी हो जाय । तनिक देख लो क्रि शेर घायल होकर कितना 
भयावना हो जाता है | बड़े भाई साहव का मुकावला तो तुम्हारे पिता 
ही से होगा । 

दोनों बीरों ने तीर चलाते शुरू कर दिये । घन्‌-घन्‌, तन्‌-तन्‌ 
की आवाजें आने लगीं । मेघनाद पहले तो विजयी हुआ, ASAT का 
उसके वारो को काटना कठिन हो ग्रा, किन्तु ज्यों-ज्यों समय 
वीतता गया, लक्ष्मण सँभलते गये, और मेघनाद कमजोर पड़ता 
जाता था, यहाँ तक कि लक्ष्मण उस पर विजयी हो गये और एक वाण 
उसकी गर्दन पर ऐसा मारा कि उसका सिर कटकर अलग जा गिरा । 

मेवनाद के गिरते ही राक्षसों के हाथ-पाँव फूल गये । भगदड़ 
पड़ गयी । रावण ने यह समाचार सुना तो उसके मुँह से ठंडी साँस 
निकल गयी | आँखों में अंधेरा छा गया । प्रतिशोध की ज्वाला से 
वह पागल हो गया। राम और लक्ष्मण तो उसके वश के वाहर थे, 
सीताजी का वध कर डालने के लिए तैयार हो गया | तलवार 
लेकर dear हुआ अशोक-वाटिका में पहुंचा । सीताजी ने उसके 
हाथ में नङ्गी तलवार देखी, तो सहम उठीं; किन्तु रावण का मंत्री 
वड़ा बुद्धिमान था । वह भी उसके पीछे-पीछे दौड़ता चला गया था | 
रावण को एक अवलां स्त्री की जान पर उद्यत देखकर वोला — महा- 
राज, धृष्टता क्षमा हो, स्त्री पर हाथ उठाना आपकी मर्यादा के विरुद्ध 
है । आप वेदों के पण्डित हैं । साहस और वीरता में आज संसार में 
आपका समान नहीं | अपने पद और ज्ञान का ध्यान कीजिये और 

इस कर्म से विमुख होइये। इन वातों ने रावण का क्रोध ठंडा कर 
दिया | तलवार म्यान में रख ली और लौट आया । 

उसी समय मेघनाद की पतिव्रता स्त्री सुलोचना ने आकर कहा — 
महाराज, अव मैं जीवित रहकर क्या करूंगी । मेरे पति का सिर 
मंगवा दीजिये, उसे लेकर मैं सती हो जाऊंगी । 

रावण ने आँखों में आँसू भरकर कहा - बेटी, तेरे पति का सिर 
तुझे उसी समय मिलेगा, जव मैं दोनों भाइथों का सिर काट लूंगा 
धैर्य रख । 

सुलोचना अपनी सास मंदोदरी के पास आयी | दोनों सास-बहुएँ 
गले मिलकर खूब रोई। तव सुलोचना वोली - माताजी, मैं अव 
अनाथ हो गयी। मेरे पतिका सिर मँगवा दीजिये, तो सती हो 
जाऊँ । अव जीकर क्या करूंगी । जहाँ स्वामी हैं वहीं मैं भी जाऊंगी । 
यह वियोग अब मुझसे नहीं सहा जाता । 

मंदोदरी ने बहू को प्यार करके कहा ¬ बेटी, यदि तुमने यही 
निश्चय किया है, तो शुभ हो। मेघनाद का सिर और तो किसी 
प्रकार न मिलेगा, तुम जाकर स्वयं माँगो तो भले ही मिल सकता 
है । रामचन्द्र बड़े नेक आदमी हैं । मुझे विश्वास है कि वह तुम्हारी 
माँग को अस्वीकार न करेगे | 

सुलोचना उसी समय राजमहल से निकलकर रामचन्द्र की सना 
में आयी और रामचन्द्र के सम्मुख जाकर बोलो — महाराज ! एक 
अनाथ विधवा आपसे एक प्रार्थना करने आयी है, उसे स्वीकार 
कीजिये । मेरे पति बीर मेघनाद का सिर मुझे दे दीजिये । 

रामचन्द्र ने तुरन्त मेघनाद का सिर सुलोचना को दिलवा दिया 
और उसके थोड़ी ही देर वाद सुलोचना सती हो गयी । चिता की 
लपट आकाश तक पहुँची | किसी ने चाहे सुलोचना को जाते न देखा, 


पर वह स्वर्ग में प्रविष्ट हो गयी | 

रात भर तो रावण शोक और क्रोध से जलता रहा । सबेरा होते 
ही मैदान की तरफ चला। लंका की सारी सेना उसके साथ थी। 
आज युद्ध का निर्णय हो जायगा, इसलिए दोनों ओर के लोग अपनी 
जानें हथेलियों पर लिये तैयार बेठे थे। रावण को मैदान में देखते 
ही रांमचन्द्र स्वयं तीर और कमान लिये निकल आये। अब तक 
उन्होंने केवल रावण का नाम सुना था, अव उसकी सूरत देखी तो 
मारे क्रोध के आँखों से ज्वाला निकलने लगी । इधर रावण को भो 
अपने दो बेटों के रक्त का और अपनी बहन के अपमान का वदला 
लेना था । घमासान युद्ध होने लगा । रावण की वराबरी करनेवाला 
लंका में तो क्या, रामचन्द्र की सेना में भी कोई न था । सुग्रीव, अंगद, 
हनुमान इत्यादि वीर उस पर एक साथ भाले, गदा और तीर चलाते 
थे, नील और नल उस पर पत्थर मारते थे, पर उसने इतनी तेजी 
से तीर चलाये कि कोई सामने न ठहर सका। लक्ष्मण ने देखा कि 
रामचन्द्र उसके मुकाबले में अकेले रहे जाते हैं तो वह भी आ खड़े 
हुए और तीरों की बौछार करने लगे । किन्तु रावण पहाड़ की नाई 
अटल खड़ा सबके आक्रमणों का जवाव दे रहा था। आखिर उसने 
अवसर पाकर एक तीर ऐसा चलाया कि लक्ष्मण मूच्छित होकर गिर 
पड़े ; दूसरा तीर रामचन्द्र पर पड़ा ; वह भी गिर पड़े ; रावण ने 
तुरन्त तलवार निकाली और चाहता था कि रामचन्द्र का वध कर 
दे कि हनुमान ने लपककर उसके सीने में एक गदा इतनी जोर से 
मारी को वह संभल न सका। उसका गिरना था कि राम और 
लक्ष्मण उठ बैठे । रावण भी होश में आ गया । फिर लडाई होने 
लगी | आखिर रामचन्द्र का एक तीर रावण के सीने में qa गया । 
रक्त की धारा बहु निकली । उसकी आँखें बन्द हो गयीं । रथवान ने 

समझा, रावण का काम तमाम हो गया । रथ को भगाकर नगर की 
ओर चला । रास्ते में रावण को होश आ गया। रथ को नगर की 
ओर जाते देखकर क्रोध से आग बबूला हो गया । उसी समय रथ को 
मैदान की ओर ले चलने की आज्ञा दी । 


संयोग से उसो समय विभीषण सामने आ गया। रावण ने उसे 
देखते ही भाले से वार किया । चाहता था कि उसकी धोखेवाजी का 
दण्ड दे दे। किन्तु लक्ष्मण ने एक तीर चलाकर भाले को काट 
डाला | विभीषण की जान वच गयी । अवकी रावण ने अरिनि-बाण 
छोड़ने शुरू किये । इन वाणों से आग की लपटे निकलती थीं । राम- 
चन्द्र की सेना में खलबली पड़ गयी । किन्तु रावण के सीने में जो 
घाव लगा था उससे वह प्रत्येक क्षण निर्बल होता जाता था, यहाँ 
तक कि उसके हाथ से धनुष छूटकर गिर पड़ा। उस समथ रामचन्द्र 
ने कहा -- राजा रावण, अव तुम्हें ज्ञात हो गया कि हम लोग 
उतने निर्बल नहीं हैं, जितना तुम समझते थे ? तुम्हारा सारा परिवार 
तुम्हारी मूर्खता का शिकार हो गया | क्या अव भी तुम्हारी आँखें 
नहीं खुलीं । अव भी यदि तुम अपनी दुष्टता छोड़ दो तो हम तुम्हें 
क्षमा कर देंगे | 


४ 

रावण ने सँभलकर धनुष उठा लिया और वोला - क्या तुम 
समझते हो कि कुम्भकर्ण और मेघनाद के मारे जाते से मैं डर गथा 
हुँ ? रावण को अपने साहस और वल का भरोसा है। वह दूसरों के 
बल पर नहीं लड़ता । ,वीरों की सन्तान लड़ाई में मरने के सिवा और 
होती ही किस लिए है । अव संभल जाओ, मैं फिर वार करता Z| 

किन्तु पह केवल गीदड-भभकी थी । रामचन्द्र ने अवकी जो तीर 
मारा, वह फिर रावण के सीने में लगा | एक घाव पहले लग चुका 
था, इस दूसरे घाव ने अन्त कर दिया । रावण रथ के नीचे गिर पड़ा 
और तड़प-तड़प कर जान दे दी । अत्याचारी था, अन्यायी था, नीच 

था; किन्तु वीर भी था । मरते समय भी धनुष उसके हाथ में था । 

रावण को रथ से नीचे गिरते देख विभीषण दौड़कर उसके पास 
आ गया । देखा तो वह दम तोड़ रहा था। उस समय भाई के रक्त 
ने जोश मारा । विभीषण रावण के रक्त-लुण्ठित मृत शरीर से लिपट- 
टकर फट-फट कर रोने लगा । इतने में रावण की रानी मन्दोदरी 
और दूसरी “रानियाँ भी आकर विलाप करने लगीं। रामचन्द्र ने 
उन्हें समझ।कर विदा किया । सैनिकों ने चाहा कि चलकर लंका को 
लूटें, किन्तु रामचन्द्र ने उन्हें मना किया । हारे हुए शत्रु के साथ वे 
किसी प्रकार की ज्यादती नहीं करना चाहते थे। 


विभीषण का राज्यामिषेक 


एक दिन वह था कि विभीषण अपमानित होकर रोता हुआ 
निकला था, आज वह विजयी होकर लंका में प्रविष्ट हुआ। सामने 
सवारों का एक समूह था । प्रकार-प्रकार के वाजे बज रहा थे। विभी- 
षण एक सुन्दर रथ पर बैठे हुए थे, लक्ष्मण भी उनके साथ थे। 
पीछे सेना के नामी सूरमा अपने-अपने LAT पर शान से बैठे हुए चले 
जा रहे थे। आज विभीषण का नियमानुसार राज्याभिषेक होगा। 
वह्‌ लंका की गद्दी पर जैठेंगे । रामचन्द्र ने उनको वचन दिया था 
उसे पूरा करने के लिए लक्ष्मण उनके साथ जा रहे हैं। शहर में 
हिंढोरा पिट गया है कि अव राजा विभीषण लंका के राजा हुए । 
दोनों ओर छतों से उन पर फूलों की वर्षा हो रही है । धनी-मानी 
नजरें उपस्थित करने की तैयरियाँ कर Wel सब बन्दियों की 
मुक्ति की घोषणा कर दी गयी है । रावण का कोई शोक नहीं करता । 
सभी उसके अत्याचार से पीड़ित थे। विभीषण का सभी यश गा 
रहे हैं । 

विभीषण को गद्दी पर बिठाकर रामचन्द्र ने हनुमान को सीता 

के पास भेजा । विभीषण पालकी लेकर पहले ही से उपस्थित थे। 
सीताजी के हर्ष का कौन अनुमान कर सकता है । इतने दिनों के कैद 
के बाद आज उन्हें आजादी मिली है। मारे हषं के उन्हें मूर्च्छा आ 
गयी, जव चेतना आयी तो हनुमान ने उनके चरणों पर सिर झुका- 
कर कहा माता ! श्री रामचन्द्र जी आपकी प्रतीक्षा में बेठे हुए हें । 
वह स्वयं आते, किन्तु नगर में आने से विवश हैं। सोताजी खुशी- 
खुशी पालकी पर बैठीं । रामचन्द्र से मिलने की खुशी में उन्हें कपड़ों 
कीभी चिन्ता न थी। किन्तु बिभीषण की रानी श्रमा ने उनके 
शरीर पर उपटन मला, सिर में तेल डाला, वाल गूँथे, बहुमूल्य साडी 
पहनायी और विदा किया। सवारी रवाना हुई । हजारों आदमी 
साथ थे। 

रामचन्द्र को देखते ही सीताजी की आँखों से खुशी के आँसू बहने 
लगे । वह पालकी से उतरकर उनकी ओर चलीं । रामचन्द्र अपनी 
जगह पर खड़े रहे । उनके चेहरे से खुशी नहीं जाहिर हो रही थी, 
बल्कि रंज जाहिर होता था । सौता निकट आ गयीं । फिर भी वह 
अपनी जगह पर खड़े रहे । तव सीताजी उनके हृदय की वात समझ 
गयीं । वह उनके पैरों पर नहीं गिरीं, सिर झुकाकर खड़ी हो गयीं । 
उनके आँखों से आँसू वहने लगे । 

एक मिनट के वाद सीताजी ने लक्ष्मण ने कहा — भैया, खड़े क्या 
देखते हो । मेरे लिए एक चिता तैयार कराओ । जव स्वामी जी को 
मुझसे घुणा है, तो मेरे लिए आग की गोद के सिवा और कोई स्थान 
नहीं । दर्शन हो गये, मेरे लिए यही सौभाग्य को बात हे । हाय | 
क्या सोच रही' थी, और क्या हुआ | 

यह वात न थी कि रामचन्द्र को सीता जी पर क्रिसी प्रकार का 
संदेह था । वह भली प्रकार जानते थे कि सोताजी ने कभी रावण से 
सीधे मुँह वात नहीं की। सदैव उससे घृणा करती रहीं | किन्तु 

१० 

संसार को निर्मल-हृदयता पर कैसे विश्वास आता ? सीताजी भी 
मन में यह वात भली प्रकार समझती थीं । इसलिए उन्होंने अपने 
विषय में कुछ भी न कहा, जान देने के लिए तैयार हो गयी । राम- 
चन्द्र का कलेजा फटा जाता था, किन्तु विवश थे । 

तनिक देर में चिता तैयार हो गयी | उसमें आग दी गयी, लपट 
उठने लगीं । सीताजी ने रामचन्द्र को प्रणाम किया और चिता में 
Had चली । वहाँ सारी सेना एकत्रित थी । सीताजी को आग की ओर 
बढ़ते देखकर चारों ओर शोर मच गया । सव लोग चिल्ला-चिल्ला- 
कर कहने लगे हमको सीताजी पर किसी प्रकार का सन्देह नहीं 
है ! वह देवी हैं, हमारी माता हैं, हम उनकी पूजा करते हें । हनुमान, 
अंगद, सुग्रीव इत्यादि सीताजी का रास्ता रोककर खड़े हो गये । उस 
समय रामचन्द्र को विश्वास हुआ कि अव सीताजी की पवित्रता पर 
किसी को सन्देह नहीं । उन्होंने आगे वढ़कर सीताजी को छाती से 
लगा लिया | सारा क्षेत्र हर्ष ध्वनि से गूंज उठा । 


अयोध्या को वापसी 


रामचन्द्र ने लंका पर जिस आशय से आक्रमण किया था, वह 
पूरा हो गया । सीताजी wer ली गयीं, रावण को दण्ड दिया जा 
चुका । अव लंका में रहते की आवश्यकता न थी । रामचन्द्र ने चलने 
की तैयारी करने का आदेश दिया। विभीषण ने जव सुना कि राम- 
चन्द्र जा रहे हैं तो आकर वोला -- महाराज ! मझसे कौन-सा अप- 
राध हुआ जो आपने इतने शीघ्र चलने की ठान ली ? भला दस-पाँच 
दिन तो मुझे सेवा करने का अवसर दीजिये। अभी तो मैं आपका 
कुछ आतिथ्य कर ही न सका | 

रामचन्द्र ने कहा -- विभीषण ! मेरे लिए इससे अधिक प्रसन्नता 
की और कौन-सी वात हो सकती थी कि कुछ दिन तुम्हारे संसर्ग 

का आनन्द उठाऊँ। तुम-जैसे निर्मल हृदय पुरुष बड़े भाग्य से मिलते 
हुँ । किन्तु वात यह हैं कि मैंने भरत से चौदहवें वर्ष पूरे होते ही 
लौट जाने का प्रण किया था। अव चौदह वषं पुरे होने में दो ही 
चार दिन का विलम्ब है । यदि मुझे एक दिन की भी देर हो गयी, 
तो भरत को बड़ा दु:ख होगा । यदि जीवित रहा तो फिर कभी भेंट 
होगी i अभी तो अयोध्या तक पहुँचने में महीनों लगेंगे । 
विभीषण -- महाराज ! अयोध्या तो आप दो दिन में पहुँच जायेगे । 
रामचन्द्र - केवल दो दिन में ? यह केसे सम्भव है ? 
विभीषण - मेरे भाई रावण ने अपने लिए एक वायुयान वनवाया 
था । उसे पुष्पक विमान कहते हैं! उसकी चाल एक हजार मील 
प्रतिदिन है । वड़े आराम की चीज है। दस-वारह आदमी आसानी 
से वेठ सकते हैं। ईश्वर ने चाहा तो आज के तीसरे दिन आप 
अयोध्या में होंगे । किन्तु मेरी इतनी प्रार्थना आपको स्वीकार करनी 
पड़ेगी ! मैं भी आपके साथ चलूँगा । जहाँ आपके हजारों चाकर हैं 
वहाँ मुझे भी एक चाकर समझिये । 
उसी दिन पुष्पक-विमान आ गया । विचित्र और आश्चर्यजनक 
चीज थी । कल घुमाते ही हवा में उठ कर उड़ने लगती थी । बैठने 
की जगह अलग, सोने की जगह अलग, हीरे-जवाहरात जड़े हुए | 
ऐसा मालूम होता था कि कोई उड़ने वाला महल है। रामचन्द्र इसे 
देखकर वहुत प्रसन्न हुए किन्तु जव चलने को तैयार हुए तो हनुमान, 
सुग्रीव, अंगद, नील, जामवन्त, सभी नायकों ने कहा - महाराज | 
आपकी सेवा में इतने दिनों से रहने के वाद अव यह वियोग नहीं 
सहा जाता । यदि आप यहाँ नहीं रहते हैं तो हम लोगों को ही साथ 
लेते चलिए । वहाँ आपके राज्याभिषेक का उत्सव मनायेंगे, कोशल्या 
माता के दर्शन करेगे, गुरु वशिष्ठ, विश्वामित्र, भरद्वाज इत्यादि के 
उपदेश सुनेंगे और आपको सेवा करेंगे | 


\ 

रामचन्द्र ने पहले तो उन्हें बहुत समझाया कि आप लोगो ने मेरे 
ऊपर जो उपकार किये हैं, वही काफी हैं, अब और अधिक उपकारों 
के बोझ से न दबाइये । किन्तु जब उन लोगों ने बहुत आग्रह किया 
तो विवश होकर उन लोगों को भी साथ ले लिया। सव-के-सव 
विमान में बेठे और विमान हवा में उड़ चला । रामचन्द्र और सीता 
में बातें होने लगीं। दोनों ने अपने-अपने वृत्तान्त वर्णन किये । 
विमान हवा में उड़ता चला जाता था। जिस रास्ते से आये थे उसी 
रास्ते से जा रहे थे । रास्ते में जो प्रसिद्ध स्थान आते थे, उन्हें रामचन्द्र 
जी सीताजी को दिखा देते थे । पहले समुद्र दिखायी दिया । उस पर, 
बँधा हुआ पुल देख कर सीता जी को वडा आश्चर्य हुआ। फिर वह 
स्थान आया, जहाँ रामचन्द्र ने वालि को मारा था। इसके वाद 
किष्किन्धापुरी दिखायी दी । रामचन्द्र ने कहा -- जिस राजा सुग्रीव की 
सहायता से हमने लंका विजय की, उनका मकान यही है । सीता जी 
ने सुग्रीव को रानी से भेंट करने की इच्छा प्रकट की, इसलिए विमान 
रोक दिया गया, भौर लोग सुग्रीव के घर उतरे तारा ने सीता जी के 
गले में फूलों की माला पहनायी और अपने साथ महल में ले गयी । शुग्रीव 
ने अपने प्रतिष्ठित अतिथियों की अभ्यर्थना की और उन्हें दो-चार दिन 
रोकना चाहा, किन्तु रामचन्द्र कंसे रुक सकते थे । दूसरे दिन विमान 
फिर रवाना हुआ । सुग्रीव इत्यादि भी उस पर बैठ कर चले । रामचन्द्र 
जी से उन लोगों को इतना प्रेम हो गया कि उनको छोड़ते हुए इन 
लोगों को दुःख होता था | 


रामचन्द्र ने फिर सीता जी को मुख्य-मुख्य स्थान दिखाना प्रारम्भ 
किया । देखो, यह वह वन है जहाँ हम तुम्हें तलाश करते फिरते थे । 
अहा, देखो, वह छोटी-सी झोपड़ी जो दिखायी दे रही है वही शबरी का 
घर है । यहाँ रात भर हमने जो आराम पाया, उतना कभी अपने घर 
भी न पाया था। यह लो, वह स्थान आ गया जहाँ पवित्र जटायु से 


a 

हमारी भेंट हुई थी | वह उसकी कुटी है । केवल दीवारें शेष रह गयी 
हूँ । जटायु ने हमें तुम्हारा पता न बताया होता, तो ज्ञात नहीं कहाँ- 
कहाँ भटकते फिरते | वह देखो पंचवटी है । वह हमारी कुटी है । कितना 
जी चाहता है कि चल कर एक वार उस कुटी के दर्शन कर लूं । सीता 
जी इस कुटी को देखकर रोने लगीं । आह ! यहाँ से उन्हें रावण हर 
ले गया था । वह दिन, वह घड़ी कितनी अशुभ थी कि इतने दिनों तक 
उन्हें एक अत्याचारी की कैद में रहना पड़ा । रावण का वह साधुओं 
का-सा वेश उनकी आँखों में फिर गया । आँसू किसी प्रकार न थमते 
थे । कठिनता से रामचन्द्र ने उन्हें समझा कर चुप किया । विमान और 
आगे वढा । अगस्त्य मुनि का आश्रम दिखायी दिया । रामचन्द्र ने 
उनके दर्शन किये, किन्तु रुकने का अवकाश न था, इसलिए थोड़ी 
देर के वाद फिर विमान रवाना हुआ । चित्रकूट दिखायी दिया । 
सीताजी अपनी कुटी देखकर बहुत प्रसन्न हुई । कुछ देर वाद प्रयाग 
दिखायी दिया । यहाँ भारद्वाज मुनि का आश्रम था। रामचन्द्र नें 
विमान को उतारने का आदेश दिया और मुनि जी की सेवा में 
उपस्थित हुए । मुनि जी उनसे मिलकर aga प्रसन्न हुए। बड़ी देर 
तक रामचन्द्र उन्हें अपने वृत्तान्त सुनाते रहे । फिर और वाते होने 
लगीं । रामचन्द्र ने कहा -- महाराज ! मुझे तो आशा न थी कि फिर 
आपके दर्शन होंगे । किन्तु आपके आशीर्वाद से आज फिर आपके 
चरण-स्पर्शं का अवसर मिल गया | 


भारद्वाज वोले -- बेटा ! जव तुम यहाँ से जा रहे थे, उस समय 
मुझे जितना दुःख हुआ था, उससे कहीं अधिक प्रसन्नता आज तुम्हारी 
वापसी पर हो रही है। 

राम -- आपको अयोध्या के समाचार तो मिलते होंगे ? 

भारद्वाज - हाँ बेटा, वहाँ के समाचार वरावर मिलते रहते हैं! 
भरत तो अयोध्या से दुर एक गाँव में कुटी बता कर रहते हैं ; किन्तु 

शत्रुघ्न की सहायता से उन्होंने TET अच्छी तरह राज्य का कार्य संभाला 
है । प्रजा प्रसन्न है । अत्याचार का नाम भी नहीं है । किन्तु सब लोग 
तुम्हारे लिए भधीर हो रहे हैं । भरत तो इतने अधीर हैं कि यदि तुम्हें 
एक दिन की भी देर हो गयी तो शायद तुमं उन्हें जीवित न पाओ | 


रामचन्द्र ने उसी समथ हनुमान को बुला कर कहा -- तुम अभी 
भरत के पास जाओ, और उन्हें मेरे आने की सूचना दो । वह बहुत 
घबरा रहे होंगे । मैं कल सवेरे यहाँ से चलूंगा । यह आज्ञा पाते ही. 
हनुमान अयोध्या की ओर रवाना हुए और भरत का पता पूछते हुए 
नन्दिग्राम पहुँचे । भरत ने ज्योही यह शुभ समाचार सुना उन्हें मारे 
हषं के मुर्छा आ गयी । उसी समय एक आदमी को भेज कर शल्दुघ्न 
को बुलवाया और कहा - भाई, आज का दिन बड़ा शुभ है कि हमारे 
भाई साहब चौदह वर्ष के देश निकाले के वाद अयोध्या आ रहे हैं । 
नगर में ढिढोरा पिटवा दिया कि लोग अपने-अपने घर दीप जलायें 
और इस प्रसन्नता में उत्सव मनावें। सवेरे तुम उनके उत्सव का 
प्रबन्ध करके यहाँ आना । हम सब लोग भाई साहव की अगवानी 
करने चलेंगे । 


दूसरे दिन सबेरे रामचन्द्र जी भरद्वाज मुनि के आश्रम से रवाना 
हुए | जिस अयोध्या की गोद में पले और खेले, उस अयोध्या के आज 
फिर दर्शन हुए । जव अयोध्या के बड़े-बड़े ऐश्वर्य शाली प्रासाद दिखायी 
देने लगे, तो रामचन्द्र का मुख मारे प्रसन्नता के चमक उठा । उसके 
साथ ही आँखों से आँसू भी वहने लगे । हनुमान से बोले -- मित्र, मुझे 
संसार में कोई स्थान अपनी अयोध्या से अधिक प्रिय नहीं । मुझे यहाँ 
के काँटे भी दूसरी जगह के फूलों से अधिक सुन्दर मालूम होते हैं । वह 
देखो, सरयू नदी नगर को अपनी गोद में लिये कैसा बच्चों की तरह 
खिला रही है । यदि मुझे भिक्षुक बनकर भी यहाँ रहना पड़े तो दूसरी 
जगह राज्य करने से :अधिक प्रसन्न रहुँगा । अभी वह यही बातें कर 

रहे थे कि नीचे हाथी, घोड़ों, रथों का जुलूस दिखायी दिया | सबके आगे 
भरत गेरुवे रंग की चादर ओढ़े, जटा बढ़ाये, नंगे पाँव एक हाथ में 
रामचन्द्र की खड़ाऊं लिये चले आ रहे थे। उनके पीछे शत्रुघ्न थे । 
पालकियों में कौशिल्या, सुमित्रा और कैकेयी थी । जुलूस के पीछे 
अयोध्या के लाखों आदमी अच्छे-अच्छे कपड़े पहने चले आ रहे थे । 
जुलूस को देखते ही रामचन्द्र ने विमान को नीचे उतारा | नीचे के 
आदमियों को ऐसा मालूम हुआ कि कोई बड़ा पक्षी पर जोड़े उतर 
रहा है । कभी ऐसा विमान उनकी दृष्टि के सामने न आया था । किन्तु 
जब विमान नीचे उतर आया, लोगों ने बड़े आश्चर्य से देखा कि उस 
पर रामचन्द्र, सीता और लक्ष्मण और उनके नायक बैठे हुए हैं । जय- 
जय की हर्ष-ध्वनि से आकाश हिल उठा । 


ज्योंही रामचन्द्र विमान से उतरे, भरत दौड़कर उनके चरणों से 
लिपट गये । उनके He से शब्द न निकलता था । वस, आँखा से आंसू 
वह रहे थे । रामचन्द्र उन्हें उठाकर छाती से लगाना चाहते थे, किन्तु 
भरत उनके पैरों को न छोड़ते थे । कितना पवित्र दृश्य था ! रामच 
ने तो पिता की आज्ञा को मानकर वनवास लिया था, किन्तु भरत ने 
राज्य मिलने पर भी स्वीकार न किया, इसलिए कि वह समझते थे 
कि रामचन्द्र के रहते राज्य पर मेरा कोई अधिकार नहीं है । उन्होंने 
राज्य ही नहीं छोड़ा, साधुओं का-सा जीवन व्यतीत किया, क्योंकि 
केकेयो ने उन्हीं के लिए रामचन्द्र को वनवास दिया था | वह साधुआ 
की तरह रहकर अपनी माता के अन्याय का वदला चुकाना चाहत 
थे । रामचन्द्र ने वडी कठिनाई से उठाया और छाती से लगा लिया। 
फिर लक्ष्मण भी भरत से गले मिले। उधर सीताजी ने जाकर 
कौशिल्या और दूसरी माताओं के चरणों पर सिर झुकाया । कैकेयी 
रानी भी वहाँ उपस्थित थीं । तीनों सासों ने सीता को आशीर्वाद 

दिया । कैकेयी अब अपने किये पर लज्जित थीं। अब उनका हृदय 
रामचन्द्र और कौशिल्या की ओर से साफ हो गया था | 


रामचन्द्र की राजगद्दी 


आज रामचन्द्र के राज्याभिषेक का शुभ दिन है | सरयू के किनारे 
मैदान में एक विशाल तम्बू खडा है उसकी चोबें चाँदी की हैं और 
रस्सियाँ रेशम की। बहुमूल्य गलीचे बिछे हुए हैं। तम्बू के बाहर 
सुन्दर गमले रखे हुए हैं। तम्बू की छत शीशे के वहुमुल्य सामानों से 
सजी हुई है । दूर-दूर से क्रषि-मुनि बुलाये गये हैं । दरबार के धनी- 
मानी और प्रतिष्ठित राजे आदर से बेठे हैं। सामने एक सोने का 
जड़ाऊ सिंहासन रखा हुआ है ! ॥ 
एकाएक तोपें दगीं, सव लोग सँभल गये । विदित हो गया कि 
श्रीरामचन्द्र राज-भवन से रवाना हो गये | उनके सामने घंटा और शंख 
वजाया जा रहा था । लक्ष्मण, भरत, शत्रुघ्न, हनुमान, सुग्रीव इत्यादि 
पीछे-पीछे चले आ रहे थे । रामचन्द्र ने आज राजसी पोशाक पहनी 
है और सीताजी के वनाव सिगार की तो प्रशंसा ही नहीं हो सकती | 


ज्योंही यह लोग तम्बू में पहुँचे, गुरु वशिष्ठ ने उन्हें हवन-कुण्ड 

के सामने बैठाया। ब्राह्मणों ने वेद मन्त्र पढ़ना आरम्भ कर दिया | 
हवन होने लगा । उधर राज-महल में मंगल के गीत गाये जाने लगे । 
हवन समाप्त होने पर गुरु वशिष्ठ ने रामचन्द्र के माथे पर केशर का 
तिलक लगा दिया । उसी समय तोपों ने सलामियाँ anit, धनिकों ने 
नजरें उपस्थित कीं; कवीश्वरो ने कवित्त पढ़ना प्रारम्भ कर दिया । 
रामचन्द्र और सीताजी सिंहासन पर शोभायमान हो गये । बिभीषण 
मोरछल झलने लगा । सुग्रीव ने चोवदारों का काम सँभाल लिया और 
हनुमान पंखा झलने लगे । निष्ठावान हनुमान की प्रसन्नता की थाह न 

_ थी । जिस राजकुमार को aga दिन पहले उन्होंने ऋष्यमूक पवत पर 


गछ 

इधर-उधर सीता की तलाश करते पाया था, आज उसी को सीता जी 
के साथ सिंहासन पर बैठे देख रहे थे BS इस उदिष्ट स्थान तक 
पहुँचाने में उन्होंने कितना भाग लिया था, अभिमानपूर्ण गौरव से 
वह फूले न समाते थे। 

भरत बड़े-बड़े थालों में मेवे, अनाज भरे बैठे हुए थे। रुपयों का 
ढेर उनके सामने लगा था । satel रामचन्द्र और सीता सिंहासन 
पर बैठे, भरत ने दान देना प्रारम्भ कर दिया। उन चौदह वर्षो में 
उन्होंने बचत करके राजकोष में जो कुछ एकत्रित किया था, वह सब 
किसी न किसी रूप में फिर प्रजा के पास पहुँच गया। तिर्धनों को 
भी अशफियों की सूरत दिखायी दे गयी । नंगों को शाल-दुशाले प्राप्त 
हो गये और भूखों को मेवों और मिठाइयों से सन्तुष्टि हो गयी। 
चारों तरफ भरत की दानशीलता की धूम मच गयी । सारे राज्य 
में कोई निर्धन न रह गया । किसानों के साथ विशेष छूट की गयी । 
एक साल का लगान माफ कर दिया गया । जगह-जगह कुएँ खोदवा 
दिये गये । बन्दियों को मुक्त कर दिया गया । केवल वही मुक्त न 
किये गये जो छल और कपट के अभियुक्त थे । धनिकों और 
प्रतिष्ठितों को पदवियाँ दी गयीं और थैलियाँ बाँटी गयीं । 

राम का राज्य 


राज्याभिषेक का उत्सव समाप्त होने के उपरांत सुग्रीव, विभीषण, 
अंगद इत्यादि तो विदा हुए, किन्तु हनुमान को रामचन्द्र से इतना प्रेम 
हो गया था कि वह उन्हें छोड़कर जाने पर सहमत न हुए। लक्ष्मण, 
भरत इत्यादि ने उन्हें बहुत समझाया, किन्तु वह अयोध्या सेन 
गये । उनका सारा जीवन रामचन्द्र के साथ ही समाप्त हुआ | वह 
सदेव रामचन्द्र की सेवा करने को तैयार रहते थे । बड़े से वड़ा कठिन 
काम देख कर भी उनका साहस मन्द न होता था | 

रामचन्द्र के समय में अयोध्या के राज्य की इतनी उन्नति हुई, प्रजा 
इतनी प्रसन्न थी कि “राम राज्य” एक कहावत हो गयी है i जब किसी 
समय की बहुत प्रशंसा करनी होती है, तो उसे 'राम-राज्य' कहते हैं | 
उस समय में छोटे-बड़े सब प्रसन्न थे, इसीलिए कोई चोरी न करता था। 
शिक्षा अनिवार्य थी, बड़े-बड़े ऋषि लड़कों को पढ़ाते थे, इसीलिए अनु- 
चित कर्म न होते थे । विद्वान लोग न्याय करते थे इसलिए झूठी गवा- 
हियाँ न बनायी जाती थीं । किसानों पर सख्ती न की जाती थी, इसलिए 
वह मन लगा कर खेती करते थे । अनाज बहुतायत से पैदा होता था | 
हर एक गाँव में कुयें और तालाब खुदवा दिये गये थे, नहरें बनवा दी 
गयी थीं, इसलिए किसान लोग आकाश-वर्षा पर ही निर्भर न रहते 
थे । सफाई का बहुत अच्छा प्रबन्ध था । खाने-पीने की चीजों की कमी 
न थी । दृध-घी विपुलता से पैदा होता था, क्योंकि हर एक गाँव में 
साफ चरागाहें थीं, इसलिए देश में बीमारियां न थीं। प्लेग, हैजा, 
चेचक इत्यादि बीमारियों के नाम भी कोई न जानता था। स्वा रहने 
के कारण सभी सुन्दर थे कुरूप आदमी कठिनाई से मिलता था, 

क्योंकि स्वास्थ्य ही सुन्दरता का भेद है । युवा मृत्युयें बहुत कम होती 
थीं, इसलिए अपनी पुरी आयु तक जीते थे। गली-गली अनाथालय 
न थे, इसलिए कि देश में अनाथ और विधवायें थीं ही नहीं । 

उस समय में आदमी की प्रतिष्ठा उसके धन या प्रसिद्धि के अनुसार 
न की जाती थी, बल्कि धर्म और ज्ञान के अनुसार | धनिक लोग 
निर्धनों :का रक्त चूसने की चिन्ता में न रहते थे, न निर्धन लोग 
धनिकों को धोखा देते थे । धर्म और कतव्य की तुलना में स्वार्थ 
और प्रयोजन को लोग तुच्छ समझते थे। रामचन्द्र प्रजा को अपने 
लड़के की तरह मानते थे। प्रजा भी उन्हें अपना पिता समझती थी । 
घर-घर यज्ञ और हवन होता AT । 

रामचन्द्र केवल अपने परामर्शदाताओं ही की बातें न सुनते थे । वह 
स्वयं भी प्रायः वेश बदल कर अयोध्या और राज्य के दूसरे नगरों में 
घूमते रहते थे । वह चाहते थे कि प्रजा का ठीक-ठीक समाचार उन्हें 
मिलता रहे । ज्योंही वह किसी :सरकारी पदाधिकारी की बुराई 
सुनते, तुरन्त उससे उत्तर माँगते और कड़ा दण्ड देते | सम्भव न था 
कि प्रजा पर कोई अत्याचार करे और रामचंद्र को उसकी सूचना न 
मिले | जिस ब्राह्मण को धन की ओर झुकते देखते, तुरन्त उसका 
नाम वैश्यों में लिखा देते उनके राज्य में यह सम्भव नथा कि 
कोई तो धन और प्रतिष्ठा दोनों ही लूटे, और कोई दोनों में से एक 
भी न पाये । , 


कई साल इसी तरह बीत गये। एक दिन रामचन्द्र रात को 
अयोध्या की गलियों में वेश वदले घूम रहे थे कि एक धोबी के घर में 
झगड़े की आवाज सुन कर वे रुक गये और कान लगा कर सुनने लगे। 
ज्ञात हुआ कि धोबिन आधी रात को बाहर से लौटी है और उसका 
पति उससे पूछ रहा है कि तू इतनी रात तक कहाँ रही । स्त्री कह रही 
थी, यहीं पड़ोस में तो काम से गयी थी । क्या कदी बनकर तेरे घर में 


at 





<a 

रहूँ ? इस पर पति ने कहा - मेरे पास रहेगी तो तुझे कैदी बनकर हीं 
रहना पड़ेगा, नहीं कोई दूसरा AL SS ले । मैं राजा नहीं हूँ कि तू चाहे 
जो अवगुण करे, उस पर पर्दा पड़ जाय । यहाँ तो तनिक भी ऐसी-वैसी 
बात हुई तो विरादरी से निकाल दिया जाऊंगा । हुबका-पानी वन्द हो 
जायगा | बिरादरी को भोज देना पड़ जायगा । इतना किसके घर से 
लाऊँगा । तुझे भगर सैर-सपाटा करना है, तो मेरे घर से चली जा । 
इतना सुनना था कि रामचन्द्र के होश उड़ गये । ऐसा मालूम हुआ कि 
जमीन नीचे धँसी जा रही है। ऐसे-ऐसे छोटे आदमी भी मेरी बुराई कर 
रहे हैं ! मैं अपनी प्रजा की दृष्टि में इतना गिर गया हूँ ! जव एक धोबी 
के दिल में ऐसे बिचार पैदा हो रहे हैं तो भले आदमी शायद मेरा छुआ 
पानी भी न पियें । उसी समय रामचन्द्र घर की ओर चले और सारी 
रात इसी वात पर विचार करते रहे । कुछ बुद्धि काम न करती थो कि 
क्या करना चाहिए ! इसके सिवा कोई युक्ति न थी कि सीताजी को 
अपने पास से अलग कर दें । किन्तु इस पवित्रता की देवी के साथ 
इतनी निदेयता करते हुए उन्हें आत्मिक दुःख हो रहा था | 

सबेरे रामचन्द्र ने तीनों भाइयों को वुलवाया और रात की घटना 
की चर्चा करके उनकी सलाह पूछी । लक्ष्मण ने कहा - उस नीच 
धोबी को फाँसी दे देनी चाहिए, जिसमें कि फिर किसी को ऐसी 
बुराई करने का साहस न हो | 

Waa ने कहा = उसे राज्य से निकाल दिया जाय । उसकी वद- 
जवानी की यही सजा है। 

भरत वोले--वकने दीजिए । इन नीच आदमियों के वकने से होता 
ही क्या है । सीता से अधिक पवित्र देवी संसार में तो क्या, देवलोक 
में भी न होगी | 

लक्ष्मण ने जोश से कहा = आप क्या कहते हैं, भाई साहव ! इन 
टके के आदमियों का इतना साहस कि सीताजी के विषय में ऐसा 

असन्तोष प्रकट करें ? ऐसे आदमी को (अवश्य फाँसी देनी चाहिए । 
सीताजी ने अपनी पवित्रता का प्रमाण उसी समय दे दिया जब वह 
चिता में कूदने को तैयार हो गयीं । 


रामचन्द्र ने देर तक विचार में डूबे रहने के वाद सिर उठाया 
और बोले-आप लोगों ते सोचकर परामर्श नहीं दिया । क्रोध में आ 
गये । धोबी को मार डालने से हमारी बदनामी दूर न होगी, वल्कि 
और भी फैलेगी । बदनामी को दूर करने का केवल एक इलाज है, 
और वह है कि सीताजी का परित्याग कर दिया जाय । मैं जानता हूँ 
कि सीता लज्जा और पवित्रता की देवी हैं। मुझे पूरा विश्वास है 
कि उन्होंने. स्वप्न में भी मेरे अतिरिक्त और किसी का ध्यान नहीं 
किया, किन्तु मेरा विश्वास जव प्रजा के दिलों में विश्वास नहीं पैदा 
कर सकता, तो उससे लाभ ही क्या । मैं अपने वंश में कलंक लगते 
नहीं देख सकता । मेरा धर्म हे कि प्रजा के सामने जीवन का ऐसा 
उदाहरण उपस्थित करूँ जो समाज को और भी ऊँचा और पवित्र 
बनाये | यदि मैं ही लोक-निन्दा और बदनामी से न डरूँगा तो प्रजा 
इसकी कव परवाह करेगी और इस प्रकार जनसाधारण को सीधे 
और सच्चे मार्ग से हट जाना सरल हो जायगा | वदनामी से बढ़कर 
हमारे जीवन को सुधारने की कोई दूसरी ताकत नहीं है। मैंने जो 
युक्ति बतलायी, उसके सिवाय और कोई दूसरी युक्ति नहीं है । 


तीनों भाई रामचन्द्र का यह्‌ वार्तालाप सुनकर गुम-सुम हो गये । 
कुछ जवाब न दे सके । हाँ, दिल में उनके बलिदान को प्रशंसा करने 
लगे । वह जानते हैं कि सीताजी निरपराध हैं, फिर भी समाज की 
भलाई के विचार से अपने हृदय पर इतना अत्याचार कर रहे हैं । 
कर्तव्य के सामने, प्रजा की भलाई के सामने इन्हें उसकी भी परवाह 
नहीं है, जो इन्हें दुतिया में सवें प्रिय है। शायद यह अपनी बुराई 
सुनकर इतनी ही तत्परता से अपनी जान दे देते । 

रामचन्द्र ने एक क्षण के बाद फिर कहा -- हाँ, इसके सिवा अव 
कोई दुसरी युक्ति नहीं है । आज मुझे एक धोवी से लज्जित होना पड 
रहा है । मैं इसे सहन नहीं कर सकता । भैया लक्ष्मण, तुमने वडे 
कठिन अवसरों पर मेरी सहायता की है। यह काम भी तुम्हीं को 
करना होगा | मुझसे सीता से वात करने का साहस नहीं है, मैं उनके 
सामने जाने का साहस नहीं कर सकता । उनके सामने जाकर मैं 
अपने राष्ट्रीय कर्तव्य से हट जाऊंगा, इसलिए तुम आज ही सीताजी 
को किसी बहाने से लेकर चले जाओ । मैं जानता हूँ कि निदेयता 
करते हुए तुम्हारा हृदय तुमको कोसेगा; किन्तु याद रक्खो, कर्तव्य 
का मार्ग कठिन है । जो आदमी तलवार को धार पर चल सके, वही 
कर्तव्य के रास्ते पर चल सकता है। 


यह आज्ञा देकर रामचन्द्रजी दरवार में चले गये | लक्ष्मण जानते 
थे कि यदि आज रामचन्द्र की आज्ञा का पालन न किया गया तो वह 
अवश्य आत्महत्या कर लेगे। वह अपनी वदनामी कदापि नहीं सह 
सकते | सीताजी के साथ छल करते हुए उनका हृदय उनको धिक्कार 
रहा था, किन्तु विवश थे। जाकर सीताजी से वोले — भाभी ! आप 
जंगलों को संर का कई बार तकाजा कर चुकी हैं, मैं आज सैर करने 
जा रहा हूं । चलिये, आपको भी लेता चलू | 

बेचारी सीता क्या जानती थीं कि आज यह्‌ घर मुझसे सदैव के 
लिए छूट रहा है ! मेरे स्वामी मुझे सदेव के लिए वनवास रे रहे हैं ! 
बड़ी प्रसन्नता से चलने को तैयार हो गयीं । उसी समय रथ तयार 
हुआ, लक्ष्मण और सीता उस पर बैठकर चले । सीताजी बहुत प्रसन्न 
थीं । हर एक नयी चीज को देखकर प्रश्‍न करने लगती थीं, यह क्या 
है, वह क्या चीज है? किन्तु लक्ष्मण इतने शोकग्रस्त थे कि हूँ-हाँ 
करके टाल देते थे। उनके मुंह से शब्द न निकलता था । वात करत 

तो तुरंत पर्दा खुल जाता, क्योंकि उनकी आँखों में बार-बार आँसू भर 
आते थे । आखिर रथ गंगा के किनारे जा पहुँचा | 

सीताजी बोलीं -- तो क्या हम लोग आज जंगलों ही में रहेंगे ? 
शाम होने को आयी, अभी तो किसी ऋषि-मुनि के आश्रम में भी नहीं 
गयी । लौटेंगे कव तक ? 

लक्ष्मण ने मुंह फेरे हुए उत्तर दिया — देखिये, कब तक लौटते हैं । 

माँझी को ज्योंही रानी सीता के आने को सूचना मिली, वह 
राज्य की नाव Bar हुआ आया । सीता रथ से उतरकर नाव में 
जा बैठी, और पानी से खेलने लगीं । जंगल की ताजी हृवा'ने उन्हें 
` प्रफुल्लित कर दिया था | 


सीता-वनवास 


नदी के पार पहुंचकर सीताजी की दृष्टि एकाएक लक्ष्मण के 
चेहरे पर पड़ी तो देखा कि उनकी आँखों से आँसू वह रहे हैं । वीर 
लक्ष्मण ने अब तक तो अपने को रोका था, पर अब आँसू न रुक सके | 
मैदान में तीरों को रोकना सरल है, आँसु को कौन वीर रोक 
सकता है ! 

सीताजी आश्‍चर्य से बोलीं - लक्ष्मण, तुम रो क्यों रहे हो ? क्या 
आज वन को देखकर फिर वनवास के दिन याद आ रहे हैं ? 

लक्ष्मण और भी फूट-फूटकर रोते हुए सीताजी के पैरों पर गिर 
पड़े और वोले -- नहीं देवी ! इसलिए कि आज मुझसे अधिक भाग्य- 
हीन, निर्देय पुरुष संसार में नहीं । क्या ही अच्छा होता, मुझे मौत 
आ जाती | मेघनाद की शक्ति ही ने काम तमाम कर दिया होता तो 
आज यह दिन न देखना पड़ता । जिस देवी के दर्शनों से जीवन पवित्र 


हो जाता है, उसे आज मैं वनवास देने जे let 
aT है ने आया हूँ । हाय ! सदेव के 

सीताजी अव भी कुछ साफ-साफ न समझ सकी । घबराकर 
बोलीं -- भैया, तुम क्या कह रहे हो, मेरी समझ में नहीं आता। तुम्हारी 
तवीयत तो अच्छी है? आज तुम रास्ते भर उदास रहे। ज्वर तो 
नहीं हो आया है ? 

लक्ष्मण ने सीताजी के पैरों पर सिर रगड़ते हुए कहा -- माता ! 
मेरा अपराध क्षमा करो । मैं बिलकुल निरपराध हूँ । भाई साह्व ने 
जो आज्ञा दी है, उसका पालन कर रहा हूँ । शायद इसी दिन के लिए 
मैं अव तक जीवित था। मुझसे ईश्वर को यही वधिक का काम लेना 
था । हाय ! 

सीताजी अव पूरी परिस्थिति समझ गयीं । अभिमान से गर्दैन 
उठाकर बोलीं - तो क्या स्वामीजी ने मुझे वनवास दे दिया है ? मेरा 
कोई अपराध, कोई दोष ? अभी रात को नगर में श्रमण करने के 
पहले वह मेरे ही पास थे। उनके चेहरे पर क्रोध का निशान तक न 
था | फिर क्या वात हो गई? साफ-साफ कहो, मैं सुनना चाहती हूँ ! 
और भगर सुननेवाला हो तो उसका उत्तर भी देना चाहती हूँ । 

लक्ष्मण ने अभियुक्तों की तरह सिर झुकाकर कहा - माता ! क्या 
बतलाऊँ, ऐसी वात है जो मेरे मुंह से निकल नहीं सकती । अयोध्या 
में आपके वारे में लोग भिन्न-भिन्न प्रकार की वात कह रहे हैं। भाई 
साहव को आप जानती हैं, बदनामी से कितना डरते हैं । और मैं आप 
से क्या कहूँ । | 

सीताजी की आँखों में न आँसू थे, न घबराहट,,वह चुपचाप टक- 
टकी लगाये गंगा की ओर देख रही थीं, फिर वोली -- क्या स्वामी को 
भी मुझ पर संदेह है ? | 

लक्ष्मण ने जवान को दाँतों से दवाकर कहा - नहीं भाभीजी, 
कदापि नहीं । उन्हें आपके ऊपर कण वरावर भी सन्देह नहीं है । 
उन्हें आपकी पविक्षता का उतना ही विश्वास है, जितना अपने 

अस्तित्व का । यह विश्वास किसी प्रकार नहीं मिट सकता, चाहे सारी 
दुनिया आप पर उँगली उठाये। किन्तु जन-साधारण की जवान को 
वह कैसे रोक सकते हैं । उनके दिल में आपका जितना प्रेम है, वह मै 
देख चुका हूँ । जिस समय उन्होंने मुझे.यह आज्ञा दी है, उनका चेहरा 
पीला पड़ गया था, आँखों से आँसू वह रहे थे; ऐसा प्रतीत हो रहा 
था कि कोई उनके सीने के अन्दर बैठा हुआ छूरियाँ मार रहा हे । 
बदनामी के सिवा उन्हें कोई विचार नहीं है, न हो सकता हे । 


सीताजी की आँखों से आँसू की दो बड़ी-बड़ी बूँदें टप-टप गिर 
पड़ीं | किन्तु उन्होंने अपने को सँभाला और वोली — प्यारे लक्ष्मण, 
अगर यह स्वामी का आदेश है तो मैं उनके सामने सिर झुकाती हूँ । 
मैं उन्हें कुछ नहीं कहती | मेरे लिए यही विचार पर्याप्त है कि उनका 
हृदय मेरी ओर से साफ है। मैं और क्रिसी वात की चिन्ता नहीं करती । 
तुम न रोओ भैया, तुम्हारा कोई दोष नहीं, तुम क्या कर सकते हो | 
मैं मरकर भी तुम्हारे उपकारों को नहीं भूल सकती । यह सव बुरे 
कर्मो का फल है, नहीं तो जिस आदमी ने कभी किसी जानवर के 
साथ भी अन्याय नहीं किया, जो शील और दया का देवता है 
जिसकी एक-एक वात मैरे हृदय में प्रेम की लहरें पैदा कर देती थी 
उसके हाथों मेरी यह दुर्गति होती ? जिसके लिए मैंने चौदह साल 
रो-रोकर काटे, वह आज मुझे त्याग देता ? यह सब मेरे खोटे कर्मो 
का भोग है । तुम्हारा कोई दोष नहीं । किन्तु तुम्हीं दिल में सोचो, 
क्या मेरे साथ यह न्याय हुआ है? क्या वदनामी से वचने के लिए 
किसी निर्दोष की हत्या कर देना न्याय है? अव और कुछ न कहूँगी 
भैया, इस शोक और क्रोध की दशा में संभव है मुँह से कोई ऐसा 
शब्द निकल जाय, जो न निकलना चाहिए । ओह ! केसे सहन करूँ ? 
ऐसा जी चाहता है कि इसी समय जाकर गंगा में डूब aw ! हाय ! 
केसे दिल 'को समझाऊं? किस आशा पर जीवित रहूँ ; किसलिए 

जीवित रहूँ ? यह पहाड़-सा जीवन क्या रो-रोकर काटूं ? स्त्री क्या प्रेम 
के विना जीवित रह सकती है ? कदापि नहीं । सीता आज से मर गयी । 


गंगा के किनारे के लम्बे-लम्बे वृक्ष सिर धुन रहे थे। गंगाको 
लहरें मानों रो रही थीं ! अंधेरा भयानक आकृति धारण किये दोडा 
चला आता था । लक्ष्मण पत्थर को मूर्ति बने; निश्चल खड़े थे माना 
शरीर में प्राण ही नहीं । सीता दो-तीन मिनट तक किसी विचार में 
sat रहीं, फिर बोलीं -- नहीं वीर लक्ष्मण ; अभी जान न दू गी। मुझे 
अभी एक वहुत बड़ा कत्तेव्य पूरा करना है। अपन बच्चे के लिए 
जिउँगी । वह तुम्हारे भाई की थाती है। उसे उनको सौंप कर ही 
मेरा कतँव्य पूरा होगा। अब वही मेरे जीवन का आधार होगा । 
स्वामी नहीं हैं, तो उनको स्मृति ही से हृदय को आश्वासन दूंगी ! 
मुझे किसी से कोई शिकायत नहीं है। अपने भाई से कह देना, मेरे 
हृदय में उनकी ओर से कोई दुर्भावना नहीं है। जब तक जिऊंगी, 
उनके प्रेम को याद करती रहूंगी । भैया ! हृदय बहुत दुर्बल हो रहा 
है । कितना ही रोकती हूँ, पर रहा नहीं जाता । मेरी समझ में नहीं 
आता कि जव इस तपोवन के ऋषि-मुनि मुझसे पूछेंगे ; तेरे स्वामी 
ने तुझे क्यों वनवास दिया है ; तो क्या कहूँगी। कम से कम तुम्हारे 
भाई साहव को इतना तो वतला ही देना चाहिए था। ईश्वर की भी 
कैसी विचित्र लीला है कि वह कुछ आदमियों को केवल रोने के लिए 
पैदा करता है । एक वार के आँसू अभी सूखने भी ने पाये थे कि रोने 
का यह नया सामान पैदा हो गया । हाय ! इन्हीं जंगलों में जीवन के 
कितने दिन आराम से व्यतीत हुए हैं । किन्तु अव रोना है और सदैव 
के लिए रोना है। भैया, तुम अव जाओ । मेरा विलाप कव तक 
मुनते रहोगे ! यह तो जीवन भर समाप्त न होगा । माताओं स मरा 
नमस्कार कह देना ! मुझसे जो कुछ अशिष्टता हुई हो उसे क्षमा कर । 
हाँ, मेरे पाले हुए हिरन के वच्चो की खोज-खवर लेते रहना | पिंजरे 

में मेरा हिरामन तोता पड़ा हुआ है। उसके दाने-पानी का ध्यान रखना । 
और क्या कहूँ ! ईश्वर तुम्हें सदैव कुशल से रखे । मेरे रोने-धोने की 
चर्चा अपने भाई साहब से न करना । नहीं शायद उन्हें दुःख हो । तुम 
जाओ । अँधेरा हुआ जाता है । अभी तुम्हें बहुत दूर जाना है | 
लक्ष्मण यहाँ से चले, तो उन्हें ऐसा प्रतीत हो रहा था कि हृदय के 
अन्दर आग-सी जल रही है। यह जी चाहता था कि सीता जी के 
साथ रह कर सारा जीवन उनकी सेवा करता XB । पग-पग, मुड-मुड- 
कर सीता जी की देख लेते थे। वह अब तक वहीं सिर झुकाये बैठी 
हुई थीं । जब अंधेरे ने उन्हें अपने पर्दे में छिपा लिया तो लक्ष्मण भूमि 
पर बैठ गये और बड़ी देर तक फूट-फूट कर रोते रहे । एकाएक 
निराशा में एक आशा की किरण दिखायी दी ! शायद रामचन्द्र ने इस 
प्रश्‍न पर फिर विचार किया हो और वह सीताजी को वापस लेने को 
तैयार al | शायद वह फिर उन्हें कल ही यह आज्ञा दें कि जाकर 
सीता को लिवा लाओ । इस आशा ने खिन्न और निराश लक्ष्मण को 
बड़ी सान्त्वना. दी । वह वेग से पग उठाते हुए नौका की ओर चले । 


लव और कुदा 


जहाँ सीता जी निराशा और शोक में डूबी हुई रो रही थीं, उसके 
थोड़ी ही दूर पर ऋषि वाल्मीकि का आश्रम था । उस समय ऋषि 
सन्ध्या करने के लिए गंगा की ओर जाया करते थे ! आज भी वहःजव 
नियमानुसार चले तो मागं में किसी स्त्री के सिसकने की आवाज 
कान में आरी ! आश्चर्यं हुआ कि इस समय कोन स्त्री रो रही है। 
समझे, शायद कोई लकड़ी बटोरने वाली औरत रास्ता भूल गयी हो ! 
सिसकियों की आहट लेते हुए निकट'आये तो देखा कि एक स्त्री 
बहुमुल्य कपड़े और आभुभण पहने अकेली रो रही है।। पूछा - बेटी 
तू कौन है और यहाँ बेठी क्यों रो रही है? ८ 

सोता ऋषि वाल्मीकि को पहचानती थीं। उन्हें देखते ही उठ 
कर उनके चरणों से लिपट गयीं और बोलीं -- भगवन्‌ ! मैं अयोध्या 
की अभागिनी रानी सीता हूँ । स्वामी ने वदनामी के डर से मुझे 
त्याग दिया है ! लक्ष्मण मुझे यहाँ छोड़ गये हैं । 


वाल्मीकि ने प्रेम से सीता को अपने पैरों से उठा लिया और बोले — 
बेटी, अपने को अभागिनी न कहो । तुम उस राजा की बेटी हो, जिसके 
उपदेश से हमने ज्ञान सीखा है । तुम्हारे पिता मेरे मित्र थे । जब तक मैं 
जीता हूँ, यहाँ तुम्हें किसी बात का कष्ट न होगा । चल कर मेरे आश्रम 
में रहो । रामचन्द्र ने तुम्हारी पवित्रता पर विश्वास रखते हुए भी केवल 
बदनामी के डर से त्याग दिया, यह उनका अन्याय है । लेकिन इसका 
शोक न करो | सबसे सुखी वही आदमी है, जो सदैव प्रत्येक दशा में 
अपने कर्तव्य को पूरा करता रहे । यह बड़े सौंदर्य की जगह है । यहाँ 
तुम्हारी तबीयत खुश होगी। ऋषियों की लड़कियों के साथ रहकर 
तुम अपने सव दुःख भूल जाओगी । राजमहल में तुम्हें वही चीजें 
मिल सकती थीं ; जिनसे शरीर को आराम पहुँचता है, यहाँ तुम्हें 
वह चीजें मिलेंगी, जिनसे आत्मा को शान्ति और भाराम प्राप्त 
होता है उठो, मेरे साथ चलो क्या ही अच्छा होता, यदि मुझे 
पहले मालूम हो जाता, तो तुम्हें इतना कष्ट न होता । 


सीता जी को ऋषि वाल्मीकि की इन वातों से वड़ा सन्तोष हुआ । 
उठकर उनके साथ उनकी कुटिया में आईं। वहाँ और भी कई ऋषियों 
की कुटियाँ थीं। सीता उनकी स्त्रियों और लड़कियों के साथ रहने 
लगीं । इस प्रकार कई महीने के बाद उनके दो बच्चे पैदा हुए । | ऋषि 
वाल्मीकि ने बड़े का नाम लव और छोटे का नाम कुश रखा | दोनों ही 
बच्चे रामचन्द्र से बहुत मिलते थे । जहीन और तेज इतने थे कि जो बात 
एक बार सुन लेते, सदैव के लिए हृदय पर अंकित हो जाती । वह 
अपनी भोली-भाली तोतली बातों से सीता को हर्षित किया करते 

थे । ऋषि वाल्मीकि दोनों बच्चों को बहुत प्यार करते थे । इन दोनों 
बच्चों के पालने-पोसने में सीता अपना शोक भूल गयीं । 

जब दोनों बच्चे जरा बड़े हुए तो ऋषि वाल्मीकि ने उन्हें पढाना 
प्रारम्भ किया । अपने साथ वन में ले जाते और नाना प्रकार के फल-फूल 
दिखाते । त्रचपन ही से सबसे प्रेम और झूठ से घृणा करना सिखाया । 
युद्ध की कला भी खूब मन लगा कर सिखाई । दोनों इतने वीर थे कि 
बड़े-बड़े भयानक जानवरों को भी मार गिराते थे । उनका गला. बहुत 
अच्छा था । उनका गाना सुन कर ऋषि लोग भी मस्त हो जाते थे'। 
वाल्मीकि ने रामचन्द्र के जीवन का वृत्तांत पद्य में लिख कर दोनों राज- 
कुमारों को याद करा दिया था। जब दोनों गा-गाकर सुनाते, तो 
सीताजी अभिमान और गौरव की लहरों से बहने लगती थीं । 


अञवमेध यज्ञ 


सीता को त्याग देने के बाद रामचन्द्र बहुत दुःखित और शोकाकुल 
रहने लगे | सीता की याद हमेशा उन्हें सताती रहती थी । सोचते, 
चेचारी न जाने कहाँ होगी, न जाने उस पर क्या वीत रही होगी | उस 
रामथ को याद करके जो उन्होंने सीताजी: के साथ व्यतीत किया था, 
ह प्रायः रोने लगते थे। घर की हर एक चीज उन्हें सीता की याद 
दिला देती थी । उनके कमरे की तसवीरें सीताजी की बनायी हुई थीं । 
वाग के कितने ही पौधे सीताजी के हाथों के लगाये हुए थे । सीता के 
स्वयम्वर के समय की याद करते, कभी सीता के साथ जंगलों के जीवन 
का विचार करते। उन बातों को याद करके वह तड़पने लगते | 
आनंदोत्सवों में सम्मिलित होना उन्होंने बिल्कुल छोड़ दिया | बिलकुल 
'तपस्वियों की तरह जीवन व्यतीत करने लगे । दरवार के सभासदों 
और मंत्रियों ने समझाया कि आप दूसरा विवाह कर लें । किसी प्रकार 
नाम तो चले । कव तक इस प्रकार तपस्या कीजियेगा ? किन्तु रामचन्द्र 


३ 

विवाह करने पर सहमत न हुए । यहाँ तक कि कई साल बीत गये । 


~ 


उस समय कई प्रकार के यज्ञ होते थे। उसी में एक अश्वमेध यज्ञ 
भी था | अश्व घोड़े को कहते हैं। जो राजा यह आकांक्षा रखता था 
कि वह सारे देश का महाराजा हो जाय और सभी राजे उसके आज्ञा- 
पालक वन जायें, वह एक घोड़े को छोड़ देता था | घोड़ा चारों ओर 
घूमता था । यदि कोई राजा उस घोड़े को पकड़ लेता था, तो इसके 
अर्थं यह होते थे कि उसे सेवक वनना स्वीकार नहीं । तव युद्ध से इसका 
निर्णय होता था । राजा रामचन्द्र का वल और साम्राज्य इतना बढ़ 
गथा कि उन्होंने अश्वमेध यज्ञ करने का निश्चय किया । दूर-दूर के 
राजाओं, महषियों, विद्वानों के पास नवेद भेजे गये । सुग्रीव, विभीषण, 
अंगद सव उस यज्ञ में सम्मिलित होने के लिए आ पहुंचे । ऋषि 
वाल्मीकि को भी नवेद मिला । ag लव और कुश के साथ आ गये । 
यज्ञ की बड़ी धूम-धाम से तैयारियाँ होने लगी । अतिथियों के मन- 
वहलाव के लिए नाना प्रकार के आयोजन किये गये थे। कहीं पहलवानों 
के दङ्गल थे, कहीं राग-रंग की सभायें । किन्तु जो आनन्द लोगों को लव 
और कुश के मुँह से रामचन्द्र की चर्चा सुनने में आता था वह और 
किसी वात: में न आता था । दोनों लड़के सुर मिलाकर इतने प्रियभाव 
से यह काव्य गाते थे कि सुननेवाले मोहित हो जाते थे । चारों ओर 
उनकी वाह-वाह मची हुई थी । धीरे-धीरे रानियों को भी उनका गाना 
सुनने का शौक पैदा हुआ । एक आदमी दोनों ब्रह्मचारियों को रनि- 
वास में ले गया । यहाँ तीनों बड़ी रानियाँ, उनकी तीनों वहुएं और 
वहुत-सी स्त्रियाँ बैठी हुई थीं। रामचन्द्र भी उपस्थित थे। इन लड़कों 
के लंबे-लंवे केश, वन की स्वास्थ्यकर हवा से निखरा हुआ लाल रंग 
और सुन्दर मुख-मण्डल देखकर सव-के-सव दंग हो गये । दोनों की 
सूरत रामचन्द्र से बहुत मिलती थी । वही ऊँचा ललाट था, वही लंबी 
नाक, वही चौड़ा वक्ष । वन में ऐसे लड़के कहाँ से आ गये, सबको यही 

आश्चर्य हो रहा था। कौणिल्या मन में सोच रही थीं कि रामचन्द्र के 
लड़के होते तो वह भी ऐसे ही होते। जव लड़कों ने कवित्त गाना 
प्रारम्भ किया, तो सवकी आँखों से आँसू बहने शुरू हो गये । लड़कों 
का सुर जितना प्यारा था, उतनी ही प्यारी और दिल को हिला 
देनेवाली कविता थी गाना सुनने के वाद रामचन्द्र ने बहुत चाहा 
कि उन लड़कों को कुछ पुरस्कार दें, किन्तु उन्होंने लेना स्वीकार न 
किया । आखिर उन्होंने पूछा -- तुम दोनों को गाना किसने सिखाया 
और तुम कहाँ रहते हो ? 

लव ने कहा -- हम लोग ऋषि वाल्मीकि के आश्रम में रहते हैं । 
उन्होंने हमें गाना सिखाया है । " 

रामचन्द्र ने फिर पूछा — और यह कविता किसन बनायी ? 

लव ने उत्तर दिया--ऋषि वाल्मीकि ने ही यह कविता भी 
वनायी है । 

रामचन्द्र को उन दोनों लड़कों से इतना प्रेम हो गया था कि 
वह उसी समय ऋषि वाल्मीकि के पास गये और उनसे कहा -- महा- 
राज ! आपसे एक प्रश्‍न करने आया हूँ, दया कीजियेगा । 

ऋषि ने मुस्कराकर कहा - राजा रंक से प्रश्न करने आया है? 
आश्चयं है | कहिये । 

रामचन्द्र ने कहा-मैं चाहता हूँ कि इन दोनों लड़कों को, 
जिन्होंने आपके रचे हुए पद सुनाये हैं, अपने पास रख लूं । मेरे अंधेरे 
घर के दीपक होंगे । हैं तो किसी अच्छे वंश के लड़के ? 

वाल्मीकि ने कहा -- हाँ, बहुत उच्च वंश के हैं। ऐसा बंश भारत 
में दूसरा नहीं है । 

राम- तब तो और भी अच्छा है। मेरे वाद बही मेरे उत्तरा- 
धिकारी होंगे। उनके माता-पिता को इसमें कोई आपत्ति तो न होगी? 


बाल्मीकि — कह नहीं सकता। सम्भव है आपत्ति हो पिता को 


~ 

तो लेशमात भी न होगी, किन्तु माता के विषय में कुछ भी नहीं 
कह सकता । अपनी मर्यादा पर जान देनेवाली स्त्री है। 

राम -- यदि आप उस देवी को किसी प्रकार सम्मत कर सकें तो 
मुझ पर वडी कृपा होगी । 

वाल्मीकि -- चेष्टा करूँगा । मैंने ऐसी सज्जन, लज्जाशीला और 
सती स्त्री नहीं देखी । यद्यपि उसके पति ने उसे निरपराध, अकारण 
त्याग दिया है, किन्तु यह सदेव उसी पति की पुजा करती है । 

रामचन्द्र की छाती धड़कने लगी । कहीं यह मेरी सीता न हो । 
आह देव, यह लड़के मेरे होते ! तब तो भाग्य ही खुल जाता । 

वाल्मीकि फिर बोले -- बेटा, अव तो तुम समझ गये होगे कि मैं 
किस ओर संकेत कर रहा हूँ | 

रामचन्द्र का चेहरा आनन्द से खिल गया । वोले -- हाँ महाराज, 
समझ गया | 

वाल्मीकि --जव से तुमने सीता को त्याग दिया है वह मेरे ही आश्रम 
में है। मेरे आश्रम में आने के दो-तीन महीने के वाद वह लड़के पैदा 
हुए थे । वह तुम्हारे लड़के हैं। उनका चेहरा आप कह रहा है । क्या 
अब भी तुम सीता को घर न लाओगे ? तुमने उसके साथ वडा अन्यीय 
किया है। मैं उस देवी को आज पन्द्रह सालों से देख रहा हूँ । ऐसी 
पवित्र tat संसार में कठिनाई से मिलेगी । तुम्हारे विरुद्ध कभी एक 
शब्द भी उसके मुँह से नहीं सुना। तुम्हारी चर्चा सदैव आदर और 
प्रेम से करती है। उसकी दशा देखकर मेरा कलेजा फटा जाता है | 
बहुत रुला चुके, अब उसे अपने घर लाओ | वह लक्ष्मी है । 

रामचन्द्र बोले -- मुनिजी, मुझे तो सीता पर किसी प्रकार का 
सन्देह कभी नहीं हुआ'। मैं उनको अव भी पवित्र समझता हूँ । किन्तु 
अपनी प्रजा को क्या करूँ ? उनकी जवान Ha बन्द करू ? रामचन्द्र 
की पत्नी को सन्देह से पवित्र होना चाहिए । यदि सीता मेरी प्रजा 

को अपने विषय में विश्वास दिला दें, तो वह अव भी मेरी रानी वन 
सकती हैं । यह मेरे लिए अत्यन्त हषे की वात होगी । 


वाल्मीकि ने तुरंत अपने दो चेलों को आदेश दिया कि जाकर सीता- 
जी को साथ लाओ । रामचन्द्र ने उन्हें अपने पुष्पक-विमान पर भेजा, 
जिनसे ag शीघ्र लौट आयें । दोनों चेले दूसरे दिन सीताजी को लेकर 
आ पहुंचे । सारे नगर में यह समाचार फल गया था कि सीताजी आ 
रही हैं। राज-भवन के सामने, यज्ञशाला के निकट लाखों आदमी 
एकत्रित थे । सीताजी के आने की खबर पाते ही रामचन्द्र भी भाइयो 
के साथ आ गये । एक क्षण में सीताजी भी आई । वह बहुत दुवली 
हो गयी थीं, एक लाल साड़ी के अलाव! उनके शरीर पर और कोई 
आभुषण न था । किन्तु उनके पीले मुरझाये हुए चेहरे से प्रकाश की 
किरणे-सी निकल रही थीं । बह सिर झुकाये हुए महिष वाल्मोकि 
के पीछे-पीछ इस समूह के वीच में खड़ी हो गयी | 

महषि एक कुश के आसान पर बैठ गये और वड़े दृढ़ भाव से 
वोले -- देवी ! तेरे पति वह सामने बैठे हुए हैं । अयोध्या के लोग चारों 
ओर खड़े हैं। तू लज्जा और झिझक को छोड़कर अपने पवित्र और 
निर्मल ।होने का प्रमाण इन लोगों को दे और इनके मन से संदेह को 
दूर कर । 


सीता का पीला चेहरा लाल हो गया | उन्होंने भीड़ को उड़ती 
हुई दृष्टि से देखा, फिर आकाश की ओर देखकर वोली -- ईश्वर ! इस 
समय मुझे निरपराध सिद्ध करना तुम्हारी ही दया का काम है । तुम्हीं 
आदमियो के हृदयो से इस संदेह को दूर कर सकते हो । मै तुम्हीं से 
विनती करती हूँ ! तुम सबके दिलों का हाल जानते हो | तुम अन्त- 
यामी हो । यदि मैंने सदेव प्रकट और गुप्त रूप में अपने पति की पुजा 
न की हो, यदि मैंने अपने पति के साथ अपने कतव्य को पूर्ण न किया 


Ga 

हो, यदि मैं पवित्र और निष्कलंक न हूँ, तो तुम इसी समय मुझे इस 
संसार से उठा लो । यही मेरी निर्मेलता का प्रमाण होगा । 

अंतिम शब्द मुँह से निकलते ही सीता भूमि पर गिर पड़ीं। 
रामचन्द्र घवराये हुए उनके पास गये, पर वहाँ अब क्या था? देवी 
की आत्मा ईश्वर के पास पहुँच चुकी थी। सीताजी निरंतर शोक 
में घुलते-घुलते योंही मृतप्राय हो रही थीं, इतने बड़े जनसमूह के 
सम्मुख अवनी पवित्रता का प्रमाण देना इतना बड़ा दुःख था, जो वह 
सहन न कर सकती थीं । चारों ओर कुहराम मच गया । 

सव लोग फूट-फूटकर रोने लगे | सवके जवान पर यही शब्द थे -- 
यह सचमुच लक्ष्मी थी, फिर ऐसी स्त्री न पैदा होगी ।' कौशल्या, कँकेयी, 
सुमित्रा छाती पीटने लगीं और रामचन्द्र तो मूछित होकर गिर पडे । जब 
बड़ी कठिनता से उन्हें चेतना आयी तो रोते हुए वोले -- मेरी लक्ष्मी, मेरी 
प्यारी सीता ! जा, स्वर्ग की देवियाँ तेरे चरणों पर सिर झुकाने के लिए 
खड़ी हैं । पह संसार तेरे रहने के योग्य न था । मुझ जैसा वलहीन पुरुष 
तेरा पति बनने के योग्य न था । मुझ पर दया कर, मुझे क्षमा कर । मैं 
भी शीघ्र तेरे पास आता हूँ। मेरी यही ईश्वर से प्रार्थना है कि यदि 
मैंने कभी किसी पराई स्त्री का स्वप्न में ध्यान किया हो, यदि मैंने 
सदैव तुझे देवी की तरह हृदय में न पूजा हो, यदि मेरे हृदय में कभी 
तेरी ओर से सन्देह हुआ हो, तो पतिव्रता स्त्रियों में तेरा नाम सबसे 
बढ़कर हो । आनेवाली पीढ़ियाँ सदेव आदर से तेरे नाम की पूजा 
करें। भारत की देवियाँ सदैव तेरे यश के गीत गायें | 

अश्वमेध-यज्ञ कुशल से समाप्त हुआ | रामचन्द्र भारतवर्ष के सवमे 
वड़े महाराज मान लिये गये । दो योग्य, वीर और बुद्धिमान पुत्र भी 
उनके थे। सारे देश में कोई शत्रु न था। प्रजा उन पर जात देती 
थी। किसी वात की कमी न थी। किन्तु उस दिन से उसके ओठों 
वर हँसी नहीं आयी । शोकाकुल तो वह पहले भी रहा करते थे, अब 


जि छी =» 

जीवन उन्हें भार प्रतीत होने लगा । राज-काज में .तनिक भी जी न 
लगता । वस यही जी चाहता कि किसी सुनसान जगह में जाकर 
ईश्वर को याद करें। शोक और खेद से बेचेन हृदय को ईश्वर के 
अतिरिक्त और कौन सारूवना दे सकता था ! 


लक्ष्मण को मृत्यु 


किन्तु अभी रामचंद्र की विपत्तियों का अन्त न हुआ था । उन पर 
एक वड़ी विजली और गिरनेवाली थी। एक दिन एक साधु उनसे 
मिलने आया और वोला -- मैं मापसे अकेले में कुछ कहना चाहता हूँ । 
जव तक मैं वाते करता रहूँ, कोई दूसरा कमरे में न आने पाये। 
रामचंद्र महात्माओं का वड़ा सम्मान करते थे। इस विचारे'से कि 
किसी साधारण द्वारपाल को द्वार पर बैठा दूंगा तो सम्भव है कि 
वह किसी वड़े धनी-मानी को अन्दर आने से रोक न सके, उन्होंने 
लक्ष्मण को द्वार पर बैठा दिया और चेतावनी दे दी कि सावधान 
रहना, कोई अंदर न आने पाये । यह कहकर रामचन्द्र ने उस साधु से 
कमरे में वातें करने लगे । संयोग से उसी समय दुर्वासा ऋषि आ 
पहुंचे और रामचंद्र से मिलने की इच्छा प्रकट की । लक्ष्मण ने कहा 
- अभी तो महाराज एक महात्मा से वातें कर रहे हैं। आप तनिक 
ठहर जाये तो मैं मिला दूंगा । दुर्वासा अत्यन्त क्रोधी थे। क्रोध 
उनकी नाक पर रहता था । वोले -- मुझे अवकाश नहीं है । मैं इसी 
समय रामचंद्र से मिलूंगा । यदि तुम मुझे अंदर जाने से रोकेगे तो 
तुम्हें ऐसा शाप दे दूंगा कि तुम्हारे वंश का सत्यानाश हो जायगा । 


वेचारे लक्ष्मण वडी दुविधा में पड़े यदि दुर्वासा को अंदर जाने 
देते हैं तो रामचंद्र अभ्रसन्न होते हैं, नहीं जाने देते तो भयानक शाप 
मिलता है । आखिर उन्हें रामचंद्र को अप्रसन्नता ही अधिक सरल 
प्रतीत हुई । दुर्वासा को अंदर जाने की अनुमति दे दी । दुर्वासा अंदर 

पहुँचे । उन्हें देखते ही वह साधु बहुत बिगड्डा और रामचंद्र को 
सख्त-सुस्त कहता चला गया । दुर्वासा भी आवश्यक वातें करके चले 
गये | कितु रामचंद्र को लक्ष्मण का यह कार्य बहुत बुरा मालूम हुआ । 
बाहर आते ही लक्ष्मण से पूछा -- जव मैंने तुमसे आग्रहपूर्वक कह 
दिया था तो तुमने दुर्वासा को क्‍यों अंदर जाने दिया? केवल इस 
भय से कि दुर्वासा तुम्हें शाप दे देते । 


लक्ष्मण ने लज्जित होकर कहा -- महाराज | मैं क्या करता | वह्‌ 
बड़ा भयानक शाप देने की धमकी दे रहे थे । 


राम -- तो तुमने एक साधु के शाप के सामने राजा की आज्ञा की 
चिता नहीं की । सोचो, यह उचित था ? मैं राजा पहले हूँ -- भाई, पति, 
पुत्र या पति पीछे । तुमने अपने बड़े भाई की इच्छा के विरुद्ध नहीं 
काम किया है, बल्कि तुमने अपने राजा की आज्ञा तोड़ी है । इस दण्ड 
से तुम किसी प्रकार नहीं बच सकते । यदि तुम्हारे स्थान पर कोई 
द्वारपाल होता तो तुम समझते हो, मैं उसे क्या दण्ड देता ? मैं उस 
पर जुर्माना करता । लेकिन तुम इतने समझदार, उत्तरदायित्व के 
ज्ञान से इतने पूर्ण हो, इसलिए वह अपराध और भी बड़ा हो गया 
है और उसका दण्ड भी बड़ा होना चाहिए। मैं तुम्हें आज्ञा देता हूँ 
कि आज ही अयोध्या का राज्य छोड़कर निकल जाओ । न्याय सबके 
लिए एक है । वह पक्षपात नहीं जानता । 


यह था रामचन्द्र की कर्तव्य-परायणता का उदाहरण ! जिस 
निर्दयता से कतेव्य के लिए प्राणों से प्रिय अपनी पत्नी को त्याग 
दिपा उसी निर्दयता से अपने प्राणों से प्यारे भाई को भी त्याग 
दिया । लक्ष्मण ने कोई आपत्ति नहीं की। आपत्ति के लिए स्थान 
ही न था | उसी समय बिना किसी से कुछ कहे-सुने राजमहल के 
बाहर चले गये और सरयू के किनारे पहुँचकर जान दे दी । 


१७६ राम-्थर्धा 
अन्त 


रामचन्द्र को लक्ष्मण के भरने का समाचार मिला तो मानों 
सिर पर पहाड़ टूट पडा । संसार में सीताजी के वाद उन्हें सबसे 
अधिक प्रेम लक्ष्मण से ही था । लक्ष्मण उनके दाहिने हाथ थे । कमर 
टूट गयी । कुछ दिन तक तो उन्होंने ज्यों-त्यों करके राज्य किया ; 
आखिर एक दिन साम्राज्य बेटों को देकर आप तीनों भाइयों के 
साथ जंगल में ईश्वर की उपासना करने चले गये । 

यह है रामचन्द्र के जीवन की संक्षिप्त कहानी । उनके जीवन 
का अर्थ केवल एक शब्द है, और उसका नाम है 'कर्त॑व्य'। उन्होंने 


सदेव कतव्य को प्रधान समझा | जीवन भर कर्तव्य के रास्ते से जौ. 
भर भी नहीं हटे। कर्तव्य के लिए चौदह वर्ष तक जंगल में रहे, 


अधनी जान से प्यारी पत्नी को कतंव्य पर बलिदान कर दिया और 


अन्त में अपने प्रियतम भाई लक्ष्मण से भी हाथ धोया। प्रेम, पक्ष- 


पात और शील को कभी कतेग्प्रके मार्ग में नहीं आने दिया यह | 
उनकी कतेव्य-परायणता का प्रसाद है क्रि सारा भारत देश उनका 


नाम रटता है और उनके अस्तित्व को पवित्र समझता है। इसी 
क्तँव्य-परायणता ने उन्हें आदमिथों के समूह से उठाकर देवताओं 
के समकक्ष बेठा दिया । यहाँ तक कि आज निन्यानबे प्रतिशत हिन्दू 
उन्हें आराध्य और ईश्वर का अवतार समझते हैं | 

लड़को | तुम भी कर्तव्य को प्रधान समझो । कर्तव्य से कभी मुँह 
न मोड़ो । यह रास्ता बड़ा कठिन है । कर्तव्य पूरा करने में तुम्हें बड़ी- 
ast कठिनाइयों का सामना करना पड़ेगा; किन्तु कतंव्य पुरा करने 
के वाद तुम्हें जो प्रसन्नता प्राप्त होगी, वह तुम्हारा पुरस्कार होगा । 

